

UNIVERSAL
LIBRARY

OU_204785

UNIVERSAL
LIBRARY

శ్రీ కృష్ణవరబహ్మణేనమః

ప్రథమ సంపుట

(చరిత్రాత్మక నాటకము)

శ్రీ కృష్ణా బుక్ డిపో,
రాజమండ్రి.

ఇది

సుహృదయులును

స్వార్థత్యాగులును

అగు దేశభక్తులకు

సమర్పణము.

అసలు సంగతి.

ఉద్యోగపూరిత జీవితమన హెచ్చుతగ్గు గాంచు వానికి చరిత్రాత్మక నాటకము వీక్షించుట కానందమును సుగంధమును, సంఘసంస్కరణమునకు సాంఘిక [Social] రూపకము లవసరమయినను ప్రశస్తత పరిస్థితులకు ప్రసన్నహాసములై త్యాగపూరితములైన చారిత్రకనాటకముల యవసరముకూడ లేకపోలేదనిన యభిప్రాయముతోనే నాటకము తయారుచేసి, నాటకానుభవజ్ఞులచేత [Plot] పన్నిక యవసరమున్నంతవరకు మార్పుచేయించి, తగుసమర్థులకు తగినప్రతిఫలమొసంగి, గద్యమునకు మెరుగుపెట్టించి పద్యములు వ్రాయించితిని.

సుహృదయులగు నాటకసామాజికుల యావరాభిమానములంది ఆ యాచోట్ల ప్రదర్శనభాగ్య మందినచో యీ కృతి యచిరకాలము ననేవన్నె కెక్కి నా వ్యయప్రయాసల సార్థకపరచగలదని నా యాశయము.

గుర్రాల నారాయణరావు.

షరః—ఈ నాటకము యే విధమయిన ప్రతిఫలము కోరకనే యొసంగబడు మా లిఖితరూపకమయిన యనుమతిపొంది ప్రధమముగా ప్రదర్శించువారికి రజితపాత్ర యొకటి బహుమాన మొసంగబడును.

శ్రీ కృష్ణాబుక్ షా, రాజమండ్రి

ఈ నాటకమున వచ్చు పాత్రలు.

పృథ్వీరాజు—డిప్టీ చక్రవర్తి, కథానాయకుడు

నుబుద్ధి—పృథ్వీరాజుమంత్రి

ఈశ్వరభట్ట—పృథ్వీమంత్రి. కుతంత్రజ్ఞుడు. జయచంద్రునాశ్రయి

సర్వనాశనము చేసినవాడు

పింధు, కౌశ్మీరభూపాలురు—పృథ్వీ సామంతరాజులు

దేవశర్మ—సంయుక్త విద్యాగురువు

ప్రసన్నచంద్రు—రాయబారము కొనిపోయిన రసపుత్రవీరుడు

చాంద్ భట్ట—పృథ్వీ ఆస్థాన కవి

సమరసింహుడు— పృథ్వీ బావమరది

అమరసింహుడు—12 సంవత్సరముల బాలవీరుడు

ముసలిబాగ్దాసు—బాటసారి

జయచంద్రుడు—కనోజి దేశాధీశుడు, సంయుక్తతండ్రి

వినయశీలుడు } —జయచంద్రుని మంత్రి. దేశసేవకై పృథ్వీపక్షము
సన్యాసి } వహించిన త్యాగి

పురహరుడు, అనలవరుడు—జయచంద్రుని సామంతులు

కరీముఖా—జయచంద్రుని నాశ్రయించిన మహమ్మదీయ సేనాని

ఖైరాతీ గడవిడఖాన్లు, సేనాని, సేవకుడు వగయిరా వచ్చెదరు

సంయుక్త—కథానాయకి. జయచంద్రుని కూతురు

మంజరి—సంయుక్త చెలికత్తె

పృథ్వి—పృథ్వీ సోదరి. సమరసింహుని భార్య

ఎవ్వడు ముజ్జగంబులను నేలుచు మూలము కర్మసూత్రమై,
ఎవ్వని యాజ్ఞ కోడి దివిజేసులు దైత్యులు స్వేచ్ఛవీడి రా
దివ్వెల దేవు డాప్తవరు డీ కృతి విఘ్నము లెల్ల దోలి డా
దవ్వెల, పెక్కు ప్రేక్షకుల దర్శనభాగ్యము గూర్చి బోచుతన్.

[హిందూయువకుడు మహమ్మదీయ యువకుడు షేరెంజిత్ నైపుగా
ప్రవేశించెదరు.]

మహా.—భాయి! ఎక్కడకు పోవుచున్నా వింత రాత్రి?

హిందు.—నాటకము చూచుటకు. నీవుకూడ రాకూడదా?

Historic drama. కూడను.

మహా—ఏ నాటిది?

హిం.—హిస్టారిక్ నాటకము స్వస్థాధారణగా మహమ్మదీయ
యుగములోనిదే. ఇది స్థానేశ్వర రెండవ యుద్ధము.

మహా.—గోరీ దండయాత్రయా? నేను రానుబాబు. హిస్టారిక్
నాటకములని మహమ్మదీయులను.....

హిందు.—ఇందేమున్నది. మీరు దిగ్విజయము గాంచినదే కదా
యిది! సంతోషించవలసిన యవసరముకూడను!

మహా.—సంతోషమునకు మన కే మున్నది. కానివ్రాసినది హిం
దువు లగుటవలన ఉన్నది లేనిది వ్రాసి మహమ్మదీయులను చిత్తము
వచ్చినటుల

హిందు.—చరిత్రలో లేనిది హాయిరుకదా యెవరయినను. అది
యునుకాక నా రోజులలో దండయాత్రల సమయముల నుతోదేవులై
మహమ్మదీయులు దార్జన్యములు చేయలే దనియెదవా! ఖురా నొక
చేత కత్తి రెండవచేత.....

మహా.—కాదనను. కొంతవరకు జరిగియే యుండవచ్చును. అక్క
పెంపొందించి—

హిందు. — సరే గోరంతలు కొండంతలు చేయుట మానవస్వభావము. కాని యీ నాటకమున నట్లుగాదు. మహమ్మదీయ దండయాత్ర కన్న స్వదేశరాజులలోని యీర్ష్యలును అంతఃకలహములును స్వార్థపరుల కుత్సితకుతంత్రములును దేశనాశనమున కెక్కువ కారణములని నూచించబడినది.

మహ. — అవును. పరరాజులు దండెత్తివచ్చిన మాత్రము, వీరిలో వీరి కయికమత్తము లుండిన నెంతయైన నుపయోగించి యుండును.

హిందు. — ఎప్పుడయిన నై కమత్తము లేకపోవుటయే ముఖ్యకారణము. జయచంద్రునివంటి యీర్ష్యాపూరితులును ఈశ్వరభట్టనంటి స్వార్థపరులగు బ్రాహ్మణ మంత్రులును.....

మహ. — అవును. బ్రాహ్మణమంత్రాంగమేమి! బ్రాహ్మణత్వమే యే ప్రమాదమునకై నను ముఖ్య.....

హిందు. — ఆ! అదే నే వలదనునది. ఒకడు చేసిన దుర్మార్గమునకు దోహదమునకు జాతినంతను నిందించుట యన్యాయముకాదా. బ్రాహ్మణులలో వినయశీలుని వంటి స్వార్థత్యాగులులేరా! ప్రతిజాతిలోగూడ మంచివారితో పాటు చెడ్డవారుకూడ నుండురు. మంచియు చెడ్డయు వెలుతురు నీడల వలె యెప్పుడును కలిసియే యుండును. బ్రాహ్మణులలో త్యాగులునుకలరు. బ్రాహ్మణేతరులలో స్వలాభాపేక్షితులును కలరు. మన ప్రస్తుత మంత్రీవర్గమున.....

మహ. — అవునులే. మానవతత్వమంతే. స్వలాభమే కాకపోయినచో...

హిందు. — సరే దానికేమి! ఇప్పటికే చాల యూలశ్యముయినది. నానాటకావలోకనాభిలాష చెడగొట్టదలపెట్టక నీవుగూడరా పోవుదము?

(అని మహమ్మదీయుడు జేబు లేడుముకొనుట చూచి) సరే డబ్బుకేమి?

అది లేకుండ లోపలకు పోవు సూత్ర మొక టున్నది నాదగ్గర. అన్నిటికిని కర్చుపెట్టిన సంసారములేలాగు (అని తొందరగావనిని లాగికొనిపోవును)

శ్రీ

ప్రధీ సన్యుక్త.

ప్రథమాంకము-ప్రథమరంగము.

[సన్యుక్త యొంటరిగా కూర్చుని ప్రవేశము.]

సన్యుక్త:—(ఆలోచనసహితము)

మ. నలనా సత్యసమాను నాపుధివి భూనాథున్మహా వీరునిన్
లలనా మన్మథు నెమ్మది న్వలచి యానందించు చేనుండ నా
వల నాతండ్రి యసూయ బుద్ధిని బగం బాటించి పేర్విన్నచో
జ్వలనాస్త్రుంబన మండుచుండు నిదియే జన్మాంత శత్రుత్వమో.

అట్టి జనకుడు మా దాంపత్యమున కంగీకరించునా? అయ్యో!
సార్వభౌముని వలచియుంటి నన్న సంతోషమునకు భలితముం
డదు కాబోలు? భగవత్కృప యెట్లున్నదో యట్లు జరుగకమా
నదు. కానిమ్ము (ఆలోచించి) సామాతుడెక్కడ? సార్వభౌము
డెక్కడ? కొండతోదగరు డీకొననెంచినట్లు, తనవలెనే యీర్ష్యా
కలితచిత్తులగు, కొండలు మిత్రసామంతుల జేరదీసి కుట్రసేయు
చుండెనను వదంతులు గూడ వినబడుచున్నవి. ఏమిసేయుటకును
దోచకున్నయది. రాజ్యశత్రువిశారద యగు మంజరితోగలసి
కర్తవ్యమారసెద గాక!

[మంజరి ప్రవేశము]

మంజ :—అమ్మా! ఏమంత దీక్షగా నాలోచించుచున్నావు?

సంయు :—చెలీ! ఆలోచన కేమున్నది? ఆర్యావర్తము నిరంతరము మహమ్మదీయార్థాటమలకు గురియై యున్నదను విచారము తప్ప యితరాలలోచన మేమున్నది! దానికిందోడు స్వదేశసంస్థానాధీశుల యంతఃకలహములు, నాతండ్రి వారికిఁ దోడునీడయై, స్వార్థపరుడై, యీర్ష్యాపూరితుడై సార్వభౌముని మీఁది ద్వేషమున దేశనాశనకరంబులగు దుర్మార్గములకుఁ ద్రోవదీయుచున్న వాడని మనసు పరిపరివిధముల బాధపడుచున్నది.

మంజ :—అమ్మా! ఈ హృదయావేదన మన కెప్పుడు నున్నదే. అందులకుఁ బ్రథమకారణము మన యార్యావర్తము సర్వ సాభాగ్యనంపన్నిలయమై పర్థిల్లుచుండుట. రెండవది పరస్పర మీర్ష్యాపూరితులై దేశధ్వంసము నేయనెంచు దేశద్రోహులగు స్వదేశసంస్థానాధీశుల యంతఃకలహములు విదేశీయులకు త్రోవ చూపుట.

సంయు :—మంజరీ! సామంతు లనాలోచనాపరులైనను బ్రపంచానుభవశాలురగు మాతండ్రిగారైనను వారికి సచ్చజెప్పియుండ వలసినది.

మంజ :—అమ్మా! నే ననఁగూడదు గాని మన మహారాజుగారే సార్వభౌముని మీది యీర్ష్యచే నీ పన్నాగము లన్నియు.....

సంయు :—ఔను. గురువుగా రనుటయే గాని తన్ని వారణోపాయము మాత్రము సూచింప కున్నారు?

మంజ :—ఇదివరకే వాఁక్రచిచ్చిరి.

సంయు :—ఏమది?

మంజ :—పృథివీ జయచంద్రుల బంధుత్వము.

సంయు:—అది యెట్లు సంభవించును ?

మంజ:—సంయుక్తా పృథివీ సార్వభౌముల వివాహముతో !

సంయు:—(సంతోషముతో) ఆహా ! అంతటి యద్భుతమా !

మ. విలసచ్ఛార్వ యశోవిశాలు సఖలోర్వీపాల మాణిక్య మం
జుల దివ్యస్మకుట ప్రభార్చిత పదాబ్జున్ సార్వభౌమునృది
స్థలవద్వైరిగ నెంచుగాని సుతకుం బ్రాణేశ్వరుం జేయఁగా
దలవం డెవ్వరు చెంతఁజేరి హితబోధంజేయు వా రక్కటా.

మంజరీ ! నాతోబాటు నిన్నుఁగూడ ప్రాణంబుగా జూచు మా
తండ్రిగారితో నీ వొకసారి యీ విషయము ముచ్చటించిన
బాగుగనుండు నేమో కదా ?

మంజ:—అమ్మా ! ఆ విషయమై ప్రస్తాపింపవలయు ననియే యను
కొంటిని గాని తల్లిగారిముద్దు చెల్లింపని మీ తండ్రిగారు నా
హితబోధ మాత్రము బాటెంతరా ? తల్లి చెవులు ద్రుంచువానికి
బినతల్లి చెవులు బీరపూవులును కావట.

సంయు:—తండ్రిగారట్టి పట్టుదలతో నున్నమాట యధార్థమే. చక్క
వర్తియంతటి వాడు తనకల్లుడగునని యమితానందమొంది
బహుమాన పురస్కరముగ దోడ్కొని వచ్చి వివాహమొనర్చు
టకు మారు కయ్యమునకు గాలు ద్రువ్వకెంత యజ్ఞానమొ
ఎంత విచార కర విషయమో యాలోచింపుము. మంజరీ ! ఏమి,
నేయుటకును దోచకున్నది. నా తండ్రి యాతనికి నన్నిచ్చు
మార్గము గనుపింపదు. చక్కవర్తిని వివాహమాడ కున్నచో
నాకు రజ్జువిషాగులలో నేదియో యొకటి యాధారము గాని
వేరు గతి కాన్పింపదు. మంజరీ ! నా నిశ్చితాభిప్రాయమును
నీతో చెప్పుచుంటి విశ్రము.

గీ. సాంకేర్తిని పృథ్వీశసార్వభౌము

వలచి వరియించితిని ప్రాణభర్తగాగ

క్షీతిని నింకొక నరపాలు చెట్టబట్ట

నొల్ల బ్రాణంబులైన బాముదునుగాని.

మంజు:—అమ్మా! ఈ యశ్టిలోక్తులేల యాడెదవు? ఇంత నిస్పృహ
యేల?

సంయు:—కాక మరియేమున్నదే మార్గము?

మంజు:—కావలసినన్ని. ఒకటి కాదు.

సంయు:—చక్రవర్తిని చెట్టవట్టుటకా!

మంజు:—ఆహా!

సంయు:—చెలీ! కుటుంబమర్యాదకు భంగము గలుగ కుండ
మన్మథో భీష్మమీడేర్పగల మార్గమేదైన గలిగిన జెప్పము.

మంజు:—అమ్మా! అట్టిలోపమున కే నొడంబడుదునా? సదాచారము
గనుకనే జెప్పసాహించితిని.

సంయు:—అట్లయిన నది యవ శ్యాచరణీయమే. చెప్పము.

మంజు:—చక్రవర్తికి సందేశమంపుట.

సంయు:—ఆహా! ఏమిమాట చెప్పితివి? పగవాని కూతురైన యే
మని సందేశ మంపుదును.

మంజు:—ఆయనతో మన కేమి పగ!

సంయు:—సందేశమున కాసార్వభౌము డేమనుకొనునో!

మంజు:—మదవతీ మదకుండగు సార్వభౌము డట్టి విరసుండను
కొంటివా!

సంయు:—మంచిది. సైన్యసమేతుడై వచ్చి నన్నీ వియోగ
సముద్రంబు నుండి దరి జేర్చుకున్న నావల నా బ్రదుకేమి గా
వలయును?

మంజు:—అమ్మా! అతఁడార్జున రక్షకుఁడు. వచ్చితీరును. నిన్నా జన్మాంతముగఁ జేపట్టి తీరును. సంశ యింపకుము.

సంయు:—మంచిది. ఆ సార్వభౌముని కడకు నా ప్రణయసంజేశముఁ గొనిపోవు వారెవరు?

మంజు:—అమ్మా! అందులకుఁ దగినవాఁడు మన గుర్కుఁడు. రాజ నీతిజ్ఞుఁడు. చతురోపాయ విశారదుఁడు. ప్రకృతరాజకీయ పరి స్థితు లాతనికి నివేదించి రెండు రాజ్యములకు సఖ్యము సమ కూర్పఁగలఁడని కూడ నా కాశగలదు.

సంయు:—(సంతోషముతో) అయిన గురువరు నిటకు దోడ్కొనిరమ్ము.

మంజు:—మంచిది. (నిష్క్రమించును)

సంయు:—(లేఖవ్రాసి)

గీ. భయదవిరహాగ్ని శిఖివాడఁబారసున్న
కామితార్థ ప్రఫుల్లవల్లీమ తల్లి
కమృతవృష్టి పగింది నాయాప్తగురుని
సత్సహాయంబు సమకూరె సమయమునకు.

[మంజురి దేవశర్మతో ప్రవేశము]

సంయు:—గురువరా? సమస్కారము.

దేవ:—కామార్థార్థసిద్ధిరస్తు. కళ్యాణమస్తు.

మంజు:—గురువరా! సుఖానీసులగుదురుగాక.

దేవ:—(ఆనీసుండగును)

మంజు:—తమరిడిన యాశీర్వాద మమోఘముగా నొనర్చువిధి తమపై నున్నది.

దేవ:—నాయాశీర్వాద మమోఘము. త్రిలోకములలో కూడ దానికిఁ దిరుగులేదు. ఆ మహోత్సవము కొరకే ఆ విందుల కోసమే యెదురు చూచుచుంటిని. ఏమి విశేషము తల్లీ?

సంయు:—గురువరా! మదీయ వృత్తాంత మా మూలాగ్రంబుగ
మంజరివలన దెలిసియే యుండును.

దేవ:—అ. అ. ఆసుభవర్తమానము వినబడినప్పటినుండియు పిండి
వంటలతో షడ్రసోపేతముగా, సౌఖ్యముగా, నానందముగా
సుష్టకృత్యుగా భోజనముజేసినట్లు బహు సంతోషముగా నున్నది.
కన్నతల్లీ! అంతకన్న నాకుం గావలసినదేమి?

మంజ:—ఎంత నేవును భోజనానందమేనా?

దేవ:—కష్టపడి మీకహర్దివంబులు విద్యాబుద్ధులు గరపినందులకు,
మీరు భర్తానందమునొందుటయు నేను భోజనానందము బొందు
టయు గాక మరేమికావలయును? నాకు?

సంయు:—మీకు వేయి రెట్లధికానందమొనగూర్చెద.

దేవ:—కర్తవ్యమేమో.

మంజ:—ఆ రహస్య కార్యభారనిమిదివరకే యెరింగించితి గదా?

దేవ:—అదియూ! ఇదియొక పెద్దభారమా! గురుండనైనందులకు
ముఖ్యముగా నేనొనర్పవలసిన సత్కార్యమే యది. ఎన్నికష్టము
లొదవినను, బహురహస్యముగ హస్తినాపురమున కరిగి ఢిల్లీశ్వరుని
సందర్శించి యీశుభసందేశమందించి జల్తారు జామార్లు కట్టుకొని
శాలువలు జుట్టుకొని, బహుమానములు పట్టుకుని కార్యము
సాఫల్యమొనర్చుకొని వచ్చెదను. ఇంకేమైన గలిగిన నిష్పడే
చెప్పడు.

మంజ:—ఇక్కడి పరిస్థితులు, మన మహారాజుగారిచర్యలు సంపూర్ణ
ముగ మనవి చేయుటయేగాక, స్వయంవరసన్నాహమును సార్వ
జాముతిర స్కారమును.....

దేవ:—పదియుంబదిగ మీరు నాకావిషయముల గురించి చెప్పనక్క
రలేదు. ఆ భారమంతయు నిక నాది. సెల్లవుదీసిగొందునా?

మంజు:—విందులనందటిని కార్యభారము మరువక, జాగరూకతతో శుభవార్తల దెల్పెదరుగాక.

దేవ:—మంచిబాగుగ జెప్పితివి. అనలు మరచిపోయిన నక్కడికిల పోవలయును.

సంయు:—ఇదిగో (వ్రాసినలేఖను దేవశర్మ కిచ్చును.)

దేవ:—(పుచ్చుకొని) నిరాటంకముగ జయప్రదముగ మీకార్యము సఫలమొనర్చుకొనివచ్చెద. మంజరీ! నేను వచ్చునరికి పెండ్లి పనులు ముగించి సర్వసిద్ధముగ నుండుము.

సంయు:—(సంతోషముతో) గురువరా నమస్కారము.

దేవ:—కళ్యాణసిద్ధిరస్తు. అమ్మోసెలవు. (నిష్క్రమించును.)

మంజు:—నీకు మనస్థిమితమున్నట్టు కనుపింపదు. విలాసాగారమున కేగుదము రమ్ము.

(నిష్క్రమింతురు.)

ద్వితీయరంగము.



—[శిలీ చక్రవర్తి యగు పృథ్వీరాజు ప్రవేశము]

పృథ్వీ:—

మ. ఖలులై దేశముఁజొచ్చి హైందవులనుంగారించి, సంపత్సుభా వలిదూలించు విదేశవాసులను శుభత్రోర్యమేపార న వ్వలకుంద్రోలి స్వదేశగౌరవము నిల్పంజాలు రోజున్నదే కల యీ భారతజాతి కెన్నడయినం గండ్లార వీక్షింపగాన్.

అహ! ఆదుర్మదాంధుల దౌర్జన్యములకు స్వార్థపక్షితులగు దేశద్రోహుల కుట్రలు మరింత సాయపడుచున్నవి. స్వదేశసంస్థా నాధీశులు పరస్పరమన్యోన్యనురాగరహితులై, యంతఃకలహ

ములు రగులగా నీర్వాహరవశులై, దేశద్రోహమునకుం దోడ్పడుచున్నారు. అండగ్రస్థాన మలంకరించువాడు కన్యాకుబ్జనగరాధీశ్వరుం డగు జయచంద్రభూజాసి. ఆతండు కొంత నిరాధార కారణ మాధారము గా గైకొని, నాపై ద్వేషమూని, కొంతమంది సామంతరాజులను ప్రోత్సహించి కయ్యమునకుఁ గాలు ద్రువ్వుచు న్నాడు. ఏమి యా యనహనము! ఓయీ! జయచంద్రా! వృధివీ భూపాలుని యపారబలపౌరుషంబులను, సార్వభౌమత్వమును, దిగంతభరితయశంబునుం గాంచలేక భరింపజాలక యసూయా పిశాచగ్రస్తుండవై బాధపడుచుంటివా! లేకున్న నాపై నీకింత యాగ్రహమేల యొడమినది. (ఆలోచించి) అహో మరచితి. పులి మీఁది పుట్రయన్నట్లా యశ్యమేధమే కారణంబుగాని మరి యొండుగాదు. ఆహా! మన పరస్పర కలహములకు విరుద్ధముగ నీ గారాబుకూతురు సంయుక్తయు నేనును, పరస్పరప్రేమావిష్టులమై యుంటిమను విషయము నీవెరుంగవుకాబోలు! (ఆలోచించి) ఇట్టివియే విధియొక్క వింతయగుచేప్టలు. తండ్రిపై విరోధమేమి? తనయపై ననురాగమేమి? ఆహా! నాయనురాగము గొనసాగు పెట్లు! జయచంద్రా! నేను తలంచినచో నిన్నును నీ రాజ్యమును, నీ సామంతసృపాల మిత్రవర్గంబును భస్మీభూతంబుఁ గావించి, యామోహనాఁగిఁ ననాయాసముగా కేపట్టగలిగియుండును కాని కనుమకోమలంబగు నామె హృదయమును నొప్పింప నిష్టములేక, సాహసింపజాలకుంటి. పరస్పరప్రేమానుబద్ధులమైన మాదాంపత్యమును హృదయపూర్వకముగా సంగీకరించి యానందింపుము. లేదేని పుత్రసంతాన యోగ్యతలేని నీకుఁ గన్యాదాన ఫల ప్రిప్తిగూడ లేకుండ పోవునేమో నుమా! అట్లు చేయుదువేని మన పూర్వ విరోధములు రూపుమాముటయే గాక, పవిత్ర

వంతమగు నార్యావర్తము విడేశీయ దండ యాత్రల న్నండి
విముక్తయై స్వాతంత్ర్యవాయువులఁ బీల్చి సంతసింపగలదు.

గీ. నీకు నాకును నెయ్యంబు నెగడనేని

నీ చతుర్దశభువనంబు లెదురఁజాల

వఖిల సాంబాజ్యలక్ష్మణుల ననఁగి పెనఁగి

ప్రజలు మనమును సుఖముల బడయవచ్చు.

(అలోచించి) ఆహా! నాకంతటిభాగ్యము లభించునా? ఆ
నలినాక్షి యనుపమాన సౌందర్యవిశేష మెంత తలఁచు కొనినను
తనివి తీరకున్నది. పదియారువన్నె బంగారు ఛాయగల శరీర
లావణ్యమునకుఁ దోడు నిరుపమాన ధనుర్విద్యా కౌశల మల
వడుట నిశ్చయముగ శ్లాఘాపాత్రము. స్త్రీరత్నమై, శత్రుప్రయోగ
కుశల యగుటచే రణభూమిని శత్రుసహారణ కీడిలందుఁగూడ
నాకుఁ దోడ్పడఁజాలును. ఆహా! అలావణ్యవతిని గన్నలార్చ
గాంచి, కరవుదీరఁ గొగలించి, మనసుదీర నానందించు భాగ్యము
నాకెన్నఁడలవడునో గదా! అట్టి వీరకాంత యీ యార్యావర్త
మునం జనించినందులకు సంతోషమును, దురభిమానియు ననహ
నశూరుఁడునగు జయచంద్రుని గర్భవాసమున జనించినందులకు
విచారము నొక్కసారిగ గలుగుచున్నవి. ఆహా!

గీ. అరయ నాచంద్రతారార్క మవని మీఁద

నీదు విక్రాంత కీర్తుల నిలువబెట్టు

ప్రధన వీరల సంయుక్త వంటి సుతల

వీరమాతల గనుమమ్మ భారతాంబ.

ఆహా! సంయుక్తా! ప్రియామణీ! (కూర్చుండి యాలోచించు
చుండును.)

[చాండ్ భట్ (పవేశము)]

పుధి:—భట్టారకా! నమస్కారము. ఇటు గూర్చుండుము.

చాం:—దిగ్విజయమస్తు. ఇష్టార్థసిద్ధిస్తు. దీర్ఘాయురారోగ్య ఐశ్వర్యాభి వృద్ధిస్తు. (గూర్చుండును.)

పుధి:—ఏమివిశేషము?

చాం:—మహారాజా! పుధివీ రాజవిజయ మను నామమున ప్రభువు వారి జీవితచారిత్రము రచించుచున్న విషయము దేవరవారికి జ్ఞాపకముండియుండవచ్చును. అందుఁజేల్చి విజయము, కలంజరు సంగ్రామనిధనము, నాగూరు నిక్షేపహరణము, గుజరాత్ గర్వభంగము, అఫ్ఘన్ విదారణము, లాహోరు సంగరజయ స్తంభాసంస్థాపనము మొదలగు ఘట్టంబులు దేవరవా రిదివరకే వినియున్నారు. దేవర యశ్యమేధ దిగ్విజయ యాత్రోత్కర్షణభాగము మాత్రము నిలిచియున్నది.

పుధి:—(నంతోషముతో): ఏదీ! ఒక్కపద్యముం జదువుదు చూతము.

చాం:—మహాప్రసాదము. (తాళపత్ర పుస్తకము విప్పి)

మ. అలతీన్ యజ్ఞతురంగముం గొనుచుఁ గన్యాకుబ్జభూపాల దో
ర్బల సంహార మొనర్చి యేగు పుధివీరాడ్భర్తుకాక్షేయక
జ్వలనజ్వాలలనార్ప, నాకవనితావర్గంబులంగూడి, పు
వ్వలవాసం గురిపించె శాత్రవదళంబుల్ గీతవాద్యాభితో.

(అనిచదువును)

పుధి:—భట్టారకా! ఈ వర్ణనము కేవల మతిశయోక్తిగాక మీరు చూచి వ్రాసినదియా!

చాం:—ప్రభూత్తంసమా! ఇందతిశయోక్తి యెంతమాత్రమునులేదు. సంగరరంగమున నట్టి యేర్పాటులు జరిగినవి.

వృధి:—(స్వ) అట్లయినచో నప్పుడా జగన్మోహన వీరనారీమణి
యగు సంయుక్తను సందర్శించిన విషయము వ్రాసెనో లేదో
కనుగొందము. (ప్ర) కవీంద్రా! కన్యాకుబ్జ పరిసరోద్ధ్యానము
నుండి బలంబులతో నగరప్రవేశము చేసిన భాగము జదువుడు.

చాం:—చిత్తము. (తాళవత్రములు ద్రిప్పి) అప్పు డా రాజకంఠీర
వుండు భద్రగజాయాధుండై విజయద్వసులతో జనుచుండ,

మ. వికచాబ్జాక్షిని పూర్ణచంద్రవదనన్ విద్యుల్లతావిగ్రహన్
పికవాణిం బినబాహుసీల చికురక్ బింబోష్టి శాతోదరిక్
ప్రకటోద్ధ్యాన వనీవిహారముదితవ్యాహారసున్ రాజ క
న్యక నొక్కర్తుకఁ గాంచె నిక్షుధనువయ్యబ్జాస్త్రిడున్ దాలిచెన్.

వృధి:—(సంతోషముతో గాంగలించుకొని) కవీంద్రా! చాలు
చాలు. రవిగాంచనిచో గవి గాంచునను లోకోక్తి సార్థకపరచితివి.
భావగంభీర లలితపదచమత్కృతీ విశేషరసబంధురంబగు నీ గ్రంథ
మున కెంతయు నానందించితిని. సప్తసంతానాది వ్రీతిష్టలకంటె
ప్రభుని నాచంద్రార్కకీర్తిగా నొనర్ప గవీంద్రుడే దత్తుడు. రవి
లేని సభంబురీతి కవిలేని ప్రభుని జీవితము నిర్ధృతము. కవీంద్రా!
సావధానముగా నీ గ్రంథము సాంతముగా నింకొకసారి వినియెద.
(హారము బహుమానమొసగి) పోయిరండు. కాలాతీతమైనది.

చాం:—కళాభిమానులును, మహారసికులు నగు ప్రభువతంసులు
గనుక కవియొక్క విలువ గ్రహించి సంతసించితిరి. సంతోషము.
సెలవుగైకొనియెదను.

వృధి:—మంచిది. నమస్కారము.

చాం:—దీర్ఘాయు రాశోద్వైక్యర్యాభీవృద్ధిరస్తు. (విష్క్రిమించును)

ద్వార:—తమదర్శనార్థ మెవ్వరో భూసురు డరుడెంచి వేదియున్నాడు.

వృధి:—తక్షణము రమ్మనుము.

[దేవశర్మ ప్రవేశము]

పృథి:—భూసురాగ్రణీ! మీ దేయూరు!

దేవ:—కన్యాకుబ్జము.

పృథి:—అ! అయిన జయచంద్రుడే మిమ్ముల నాదగ్గరకు...

దేవ:—కాదు. అతని కుమార్తె సంయుక్తకన్య.

పృథి:—అట్లనా! సమస్కారము. ఇట్లు దయసేయుడు.

దేవ:—ఇష్టార్థసిద్ధిరస్తు. ఆకన్యకామణికి నేను బాల్యమాది విద్యా గురుండను. పంచేషుఁగఁగితితభగ్నహృదయయై మీ యెడల బద్ధా నురాగయై నాహారనిద్రలు మాని యనవరతము మీ కొరకు బరితపించుచున్నది. ఆమె హృదయోద్దేశ మీ లేఖముఖంబున నామూలాగ్రంబుగ దేటవడగలదు. (లేఖనిచ్చును)

పృథి:—(సంతోషముతో) అట్లనా? (లేఖ జదువుకొనుచు)

ఉ. ఓన్మవసార్వభౌమ కరుణోదధి! మానవతీమనోజ! యు ద్యానమునందు నిస్సనినదాది మనంబున నిన్నెభర్తగా ధ్యానమొనర్చుచుండ నకటా! జనకుం డవివేకవృత్తి నీ పైన నసూయచే బిలువనంప దలంప డి కేమిసేయుదున్.

గీ. సర్వసైన్యసమేతులై సకలనృపులు
మత్స్వయంవర సన్నాహమహమ్ముఁ జూడ
నరుగుదేరకముందె నాకాశవీధి
రాగదేనన్ను గైకొనరాజసింహ.

ఇట్లు నీప్రేమానుజీవ

సంయుక్త.

(కోపముతో)

మ. పరభూపాలురు తత్స్వయంవరమునం బ్రశ్యత్సులై సూడ మ
తర్కకౌక్షేయక ప్రజ్వలజ్వలనదుర్ధ్వస్ఫులింగచ్ఛటన్
మరణంబొందెదో! చేతులారఁ దగఁ గన్యదానముంజేసి మ
త్సరమున్వీడిన మామవెదొ! జయచంద్రా! యోజనన్ నేయుమా!

(అలోచించి) భూసురాగ్రణీ! పరస్పరప్రేమానురాగబద్ధమగు
మిధునమునకు వియోగబాధ యొకతీరుననే యుండును. కావున
బ్రియామణియగు సంయుక్తతో

సీ. తనొక గన్నులార గాంచిననాటచుండియు
కంటనిద్దురలేక యుంటిననుమ
వచ్చిన సరపాలవైరివంశము నాదు
కౌక్షేయకాగ్నుల గాలుననుమ
తన తండ్రియెదుటనే తన స్వయంవరమున
వరియించి తన్నొని వత్తుననుమ
పగతుర మనముల రగులుచున్న కృదాగ్ని
యాతెడి సమయంబు చేరెననుమ

గీ. మదిని వ్యతిరేకభావంబు మానుమనుమ
ధైర్యమువహించి చింతల దలగుమనుమ
కోర్కె సమకూడు దినములు కూడెననుమ
అతిరయంబున వచ్చెద ననుమ చనుమ.

(అని దేవశర్మను తోడ్కొని వెడలిపోవును.)

తృ తీ య ర ం గ ము.



[ఈశ్వరభట్టు-కరీము ఖాను ప్రవేశము]

ఈశ్వ:—అహ! ఎంతవరకువచ్చినది. ఉపేక్షించినకొలదిని కార్యము గంగలో గలియుచున్నది. పృథ్వీసంయుక్తల సంయోగము మన యాలోచనల కంతరాయముఁ గల్పించును. ఏమి యాలోచించితివి మిత్రమా?

కరీ:—క్యాసాబ్! మాకి వక్టీ మాటా సెప్పి వక్టీ మాట నేస్తాం? నహి నహి. మాదీ సర్కాక్కి తెలింగీరాజ్యం సాబ్బి రావాలా మీకీ ఆదా రాజ్యం నజరానా యీవాలా. బుర్రాహోతే రెండో మాట నేస్తాయిలేదు. డేఖో!

ఈశ్వ:—మహమ్మదీయులును అందులో మీ వంశీయులును సత్య సంఘులు. నే నెరుగుదును.

కరీ:—భట్టాసాబ్! పానం అబద్దం మాట నిబద్దం. అదీవుండీపోతాది. మీదీ మాకీ నేనే షహాయూన్కి మాకీ మంచి సంతోషం వుంది. కాని మస్కి సంగతి మరి ఒహడ్కు తెల్పిందిలాగా వుంది. మంచి బండోబస్తుమే పనిసెయ్యాలా యిదీసారి.

ఈశ్వ:—మనము తగినంత రహస్యముగనే ప్రవర్తించుచున్నాము గదా! మనము పృథ్వీరాజును సింహాసనభ్రష్టుని జేయుటకును, సంయుక్తను వధించుటకును పన్నిన పన్నాగము లన్నియు వృథా యైనవి.

కరీ:—అదీకారణంనేతానే మాకీ సందేషం నేస్తాం. మస్మి సుల్తాన్ సర్కార్కు లాహోర్ ఖబర్ నేసి, వార్కి ఫలానావార్కి ఫలా నారోజ్కు సిబ్బందీతో రావాలా అని రప్పించి....

ఈశ్వ:—బౌను, ఆ సంగతి ముందుగనే గ్రహించి సమరసింహుడు
ఘోరీని మధ్యమార్గమున నడ్డుకొట్టి వెనుకకు పారతోలినాడు.

కరీ:—అరే! వట్టితోట్టం! ముక్కల్ ముక్కల్ నేసి సాలా ధూరం
తర్కియేసింది కాదండీ! సహితో మీది యీ పనుయాన్ని పగం
రాజ్యం తీసుకుని తక్కుమీద సిక్కి కూర్చుండేది లేదండీ?

ఈశ్వ:—బౌను. మీ సహాయమున నా కంఠటి యన్యప్రము పట్టవల
యునుగదా?

కరీ:—నసీబ్ మాట క్యాభాయి! మాదీసేతీమే కత్తివుంటే మీనీ
రాజాన్నిలోటు? సర్కార్! ఒక్కసారి కాకపోతే యింకాఒక్కసారి.

ఈశ్వ:—కాని యీసారి పృథ్వీరాజే ముందుగ కన్యాకుబ్జముపై
దండువెడలునట. అప్పుడు మన మేమిచేయవలయును

కరీ:—అరే! అప్పట్కి ఘోరీసుల్తాన్ సెబ్బందీతో తయ్యారై
వస్తాడు కాదండీ మన్ని.

ఈశ్వ:—అలాగైన మంచిదియే. అతడు వచ్చిన పృథ్వీరాజును ముం
దుగనే మట్టుపెట్టవచ్చును. కాని నాకంతటి భాగ్యము పట్టవల
యునుగదా? నాకు మొదటినుండియు రాజ్యాశ కలదు గాని తగిన
సహాయసంపత్తి లేక నెరవేరదని యూరకొంటిని. నేటికి మీవంటి
వారి సహాయమున చేకూరునను ధైర్యము గలుగుచున్నది.

కరీ:—మీదీమాట నిశ్చయం. కత్తిపట్టి ఖరార్ నేస్తాం. నీకి ఫర్వా
నహి. ఇక మాకీ పొతాం. సలామ్. మాటామాత్రం మర్చి పోకండి
సర్కార్. (నిష్క్రమించును.)

ఈశ్వ:—అహా! నాకింక మంచిదిసములు రానున్నవి. సింహాస
నాసీనుండను గాగలను. పృథ్వీరాజువద్ద ముఖ్యోద్యోగులలో నొకఁ
డనై, మరియు నాంతరంగికుండనై, స్వపాలునకుఁ గుడిభుజముగా
జరించుచు పృథ్వీరాజును సంయుక్తను మాయోపాయమున

నెన్నిసార్లు వధియింప పోయితినినను, ఢిల్లీపై నెన్ని సారులు
దండ వడియజేయ చేసినను, దేశమునందంతమంది రాజద్రోహు
లను శ్రుప్తించినను, ఎంతమంది మహమ్మదీయుల నీ దేశమున
బ్రవేశపెట్టినను, కార్యము సానుకూలపడినది కాదు. అన్నియు
వ్యర్థములై నవి. అయిన నేమి. పట్టినపట్టు వీడక హిందూదేశ
రాజ్యరమాపాణిగ్రహణమునకై ప్రపంచమంతయు దలక్రిందులు
సేయుదునుగాక. అందులకే యీ మహమ్మదీయసేనానిని మాయ
వేషమున పృథివీరాజులొకట్రా బ్రవేశపెట్టి, వానిచే నాడించు
చున్నాను. ఇతడు నా కన్నివిధముల సహాయపడుచున్నాడు.
సహాయపడగలడు. నా బుద్ధిబలమునకే వీని భుజబలము సహాయ
పడిన చక్రవర్తి నేగాదు శంకరునిగూడ తోసిరాజనకయందునా !
ఒకవేళ మహమ్మదీయసేనాని మాటప్రకారము సుల్తాను దండు
విడిసి నాకు సహాయపడ నిష్టపడకపోయినచో వెనుకంజనిడు
దునా ! ఎన్నటికి నట్లు జరుగదు. మాయోపాయముచే జెలిమి
యొనర్చి యీ కపటనాటకమున నా నైపుణ్యమంతయు విసియో
గించి ఢిల్లీప్రాజ్యరాజ్యరమాణిప్రాణనాధుండనై, శత్రురహితుం
డనై, నిర్వకృతికృమంబులు భూనభోంతరాళంబులు నిండ నప్త
సముద్రముదిత ధారణీతలంబెల్ల నేలుదునుగాక.

(నిష్క్రమించును)





పృథ్వీసంయుక్త.



ద్వితీయాంకము-ప్రథమరంగము.



[వినయశీలుఁడువెంటరా పద్యముంజదువుచు జయచంద్రుడుప్రవేశము]

మ. ప్రళయానల్పధనంజయేక్షణ రుచిప్రస్ఫారనేత్రోద్భవా
ఖలలో కావళి భీకరానల కనత్కిలాధ దుర్వారమై
జ్వలనాస్త్రాతిగ మత్కృధానల లనజ్జాలాళికిన్ నేడిచే
శలధంబైతివిగాచికొమ్ము పృథివీత్మౌపాల! దుష్టాధమా.

జయ:—(కోపముతో) ఓరీ! స్తుతిపాఠలోలా! దుర్విదధా! పృథ్వీ
రాజా! మహాపరాక్రమ జేజోఁ రాజతుండనని గర్వాయత్త
చిత్తుండవై యేల మిట్టిపడియెదవు? భవదీయ దోర్బల ప్రతాపాగ్ని
సన్నద్ధాగ్గణాసారంబుచే నొక్కక్షణంబున జల్లార్చి, నీ యశంబు
నీ తేజంబు మంటగలిపి దుర్దాంత దుస్సహ దుర్గతులు సమ
కూర్చి, కాలబెట్టి నేలరాయదునుగాక! భయదాహవతలంబున
నినోర్చి కలాంతము గాంచుదునుగాక.

విన:—అమంగళము ప్రతిహతమగుగాక. మహారాజా! కోపావేశవర
వశత్వమున మైమరచి యిట్లశ్లేషము లాడుచుంటిరేమి!

జయ:—(కోపముతో) అశ్లేలములా! అయిన నగుగాక! కానున్నది
కాకమానదు. కాని యాపృథ్వీరాజహతకుని కేవల దలంచిన
కొలంది నాయొడలు మరిచుచున్నది.

చ. తన ఘనకీర్తి తేజమును ధైర్యము శౌర్యము దేశమెల్లాడన్
 విని స్తుతియింపగల్గు నవివేకల బట్టుల బంచి తాన్మహా
 ఘనుడనటంచు గన్నులను గానడు శ్మత్రీయ లోకమాత్మనే
 మనియిను కొందురో యనుభయం బయినన్నది లేదు వానికి.

సకల పుధ్వీరాజ చక్రింబును గన్నుగప్పి హయమేధ మెట్టులో
 తుదముట్టించుకొని సంత మాత్రమున తనకు దిగ్విజయ ప్రాప్తికలిగి
 నదియో! అబ్బా! అహర్నిశము లెచ్చటచూచిన నా వీరమృన్మయిని
 వ్రశంసయే. ఆ తుచ్చుని ప్రఖ్యాతియే. వినినకొలది వీనులు చిల్లులు
 వడుచున్నవి. ఆ స్వాత్కర్షలోలుని గర్వభంగము గావించు
 సందాక నా హృదయావేదన తీరదు.

విస:—రాజోత్తమా! అది శ్మత్రీయధర్మమే. కాని దానికి తగిన
 యడను కనిపెట్టియుండుట మంచిది.

జయ:—వినయశీలా! నీవుచెప్పినది రాజనీతిక్రమమే. అందుల
 కంగీకరింతును గాని, యవక్రపరాక్రమతేజోవిరాజితులగు నా
 మంతు లనేకులు నన్ను ప్రోత్సహించి నాకు బాసటయై నిలుచు
 టకు సర్వసిద్ధులరై యుండిరి. ఇంతకంటె మంచినమయ మే
 ముండును?

విస:—చిత్త మట్లనే కావచ్చును. కాని యకారణంబుగ జక్రివ ర్తిపై
 దాడివెడలుటకు వా రంగీకరింతురని యనుకొనను. వా రీయకొని
 నను ప్రజ లస్యధా భావించురు. కావున తమ రశ్వమేధము
 కంటె మిన్నయగు రాజనూయమహాధ్వరంబుం దలపెట్టి, సకల
 రాజన్యవర్గముతోబాటు పృథివీసమరసింహులనుగూడ నాహ్వ
 నించినచో వారు రాగలరు. దానివలన మీకును మీకును
 గల పూర్వవైరము లంతరించుటయే గాక—

జయ:—అ! అది పట్టిమాట. వారు రారు. నే వారి నాహ్వనింపను.

వినః—అట్లుండ రాహ్వనములంది గానుక లర్పించనిచో రాజసూ
యము వరినమాప్తమొందినటుల నెంచబడదు. అందుచేత—

జయః—ఆహ్వనించినను వారు వచ్చి కానుక లర్పింతురా? ఓయీ!
ఎవరైనఁ జెప్పిరా? లేక యీశిచ్చియూహ నీకే జనించినదా!
వారు-వచ్చి-నాకు-కానుకల- సర్పింతురా? వారు మహాశూరులు,
దశదిశాదంతు రాశాంతకీర్తి కాంతులు, మహీతలమదారాతిశు
ష్కాటవీదావసావకులు, త్రిభువనభీకరవీరస్పసింహావతారులు. కరి
తురంగరథాంగాదిచతురంగబలోపేతులు, రణరంగశత్రుస్సయీ
భీల శుండాలతండ్రిపతండ భయదవీరమృగ రాజసైన్యాధికులు,
మహారాజాధిరాజవరమేశ్వర బిరుదాంకితులు విశేషించి చక్క
వర్తులు. వారెక్కడ నేనెక్కడ! వారి కండ్లయెదుట నే నొక
రాజనా! నాది యొక రాజ్యమా! (మండిపడుచు) ఆస్మదాన్నత్య
ప్రభాసహనవాంఛ నిలుపున జీరినను ఆ శరీరరక్తనాశములలో
నొక్కబిందువైన గన్పించునే! ఎంతవరకును స్వోత్కర్షయే!
ఎంతవరకు నాత్మగౌరవప్రసంగయే! వారి హృదయంబులు
నీవేమెరుంగుదువు? కానిమ్ము. ప్రతిపక్షవహుధినీమానప్రాణ
శౌర్యప్రాజ్యరాజ్యార్థవంబింకింపగల ప్రతాపార్చితావరకుంభసం
భవుండనని యెరుగవరతునుగాక! ఓ వీరమృన్మయలారా! సంగ
రసమయసన్నాహంబొనర్చుచుంటిని. ఆ హయమేధగౌరవమును
యీ రాజసూయాధ్వర ప్రతాంబును తేటవడ గలవు. ప్రథ
నాంగణంబున మిమ్మునిర్జించు నంతవర కీ జయచంద్రుడు యాహార
విహారనిద్రల విసర్జింప ప్రతినబూనుచున్నాడని త్రేకరణశుద్ధిగ
నమ్ముడు. అష్టదిక్పాలుర నహాయులై పాలిగలని నా కెదుటొడ్డి
నిలిచినను, మీ ప్రాణవాయువులమాత్ర మీ జయచంద్రభీషణ
భుజంగంబు తనివితీర గోలకుండ విడువదని రూఢిగ నమ్ముడు.

ఛీ! ఛీ! అమాత్యవరా! వారినాహ్వనించి పదిమందిలో నప్రతిష్ఠ
పాలువడుటకంటె, నాహ్వనింపక విసర్జించుటయే నీతియుక్తము.

విన:—దేవరచిత్తము. అయిన సంయుక్త స్వయంవర మేర్పరచి—

జయ:—అవును. దానికైన నంతే. ఆస్వోత్కర్షలోలర కాహ్వనిన
ములు లేవు.

[పురహరుడు అసలవరుడు నను సామంతరాజులు ప్రవేశము]

జయ:—మిత్రులారా! ఈ యాసనంబు లలంకరింపుడు.

పుర-అన:—(ఇద్దరు కూర్చుందురు)

జయ:—ఏమి విశేషము?

పుర:—ఎట్టెట్లో యశ్వమేధ మొనరించి కన్నుగానకున్న పృథివీరాజు
మదోన్మత్తుని కిం దగిన పరాధవంబు గావింపవలయును.

అన:—మిత్రమా! రహస్యముగా నశ్వమేధము నెరవేర్చుకొనినంత
మాత్రమున వానికి వచ్చిన యశస్సేమి? మనమందర మేకీభవించి
సమరం బొనరించి యతనిని నిర్జించుటయే కర్తవ్యము.

జయ:—పిచ్చుకమిడ బ్రహ్మాస్త్రప్రయోగము రీతి యా వీరమ్మ
న్యనితోడనా యుద్ధము మనకు? విన్నవా రేమందురు! కన్నవా
రేమందురు! వాని గర్వనివ్వాపణోపాయంబు నే నెరుంగుదును.
అది స్థిరపరచియే యుంచితిని.

పుర:—మిత్రమా! ఏమది.

విన:—సకల రాజవశీకరణమంత్రంబగు రాజసూయమొ లేక...

జయ:—కాదు. సకలసామంతాది బంధుమిత్రాకర్షణ సూత్రమగు
స్వయంవరము.

అన:—ఆ వీరమ్మన్య లప్పుడు మాత్రము వచ్చెదరా?

జయ:—వచ్చెదరనియే మా మంత్రిశేఖరుని వాదన.

విన:—ఆహ్వనములు పంపిన తప్పక....

పుర:—వారురారు. వారిని రాసీయ వలను పడదు.

అన:—అసలువారి నాహ్వనించుటయే పౌరుషహీనమని నా తలంపు.

విన:—వారు రానిపక్షమున స్వయంవరవిధానము సంపూర్ణము గాదు.

అందువలన మన మాహ్వనించి తీరవలయును. వారొక వేళ రా నిరాకరించినచో నితరరాజ వర్గంబులు ప్రజలు వారి వెరుసుదన మునకును పరశ్రేయానహనమునకును నిందించి, మనసర్వసమత్వ మును మంచినీ శ్లాఘింతురు. అప్పుడు మనమీద నిందయుండదు.

పుర:—వినయశీలా! ఎంత బాగుగ జెప్పితివి! మన మాహ్వనించు టయు వారు నిరాకరించి మనలను బరాధవించుటయు, తదనంత రము ప్రజలు వారిని నిందించుటయు అది విని మన మానందించుటయునా! ఆహా! (నవ్వుచున్నాడు.)

అన:—జరుగని దానిని తరచుటవలన నేమి ప్రయోజనము.

జయ:—మంత్రీవరా! నా మిత్రుల కనిష్టమగు కార్యమొనర్చుటకు నే నంగీకరింపను. వారలను రాకుండ చేయుటయే మచిది. వారిరువురకును వారి సంబంధులకును దప్ప శక్తిని రాజలోకంబునకెల్ల నాహ్వనపత్రికల నంపుము. పండితులతో నాలోచించి శుభముహూర్త మేర్పరచి తగు నేర్పాటులో నుండుము.

అన:—పిలుపులేకుండగనే వత్తురేమో! ఆ దుర్మదాంధులకు గౌరవమేమి! యగౌరవమేమి!

జయ:—గీ. పిలువ కుండగ వచ్చిన నలుకమీర

మహిత రాజన్యచక్రసమక్షమందు

తగ పరాధవ భగ్నహృదయులనుజేసి

పార దోలుద మా యహంభావమతుల.

(జయచందుడు మిత్రులతో నిష్క్రమించును)

విస:—అహా! కార్యక్రమ మెంతమారుదోవకు గడంగుచున్నది! ఏవిధముగనైన గార్యసానుకూలమొనర్చు సుసాయ మారయక దూరదృష్టివిహీనులగు నీ సామంతద్వితీయ మగ్ని నాజ్యంబు బోసినట్లు జయచందుని యీర్ష్యానలజ్వాలల మఱింత వృద్ధిపరచి కార్యము గంగలో గల్పయత్నించుచున్నారు. దీనివలన పరస్పర విరోధములు పెరిగి శాంతిదప్పి చివరకు దేశ మల్లకల్లోల మగుటయేగాక, సార్వభౌముని వరింపనున్న సంయుక్త తలంపు గూడ్చివరకు భిన్నముగాగలదు. సార్వభౌముడను నీర్వయే గాని, యా వృధివీనృపాలు డీ సామంతనృపుల కే యవకృతి యొనర్చెను. అతనిఁ బరాధవించుటకా యీ ప్రయత్నము! చేనేతల నెవరు జేసికొనినది వారే యనుభవించుదురు. కాని యమాత్యుడనై నందున వీనిని సన్మార్గమునకు దీసికొని రాయత్నించు నా విధ్యుక్త ధర్మము. ఆ తరువాత దైవేచ్ఛ యెట్లున్నదో యట్లు జరుగక మానదు.

గీ. పరుల గుణ ధన భాగ్యవైభవ యశంబు
గాంచి యోర్వంగ లేనట్టి కలుషమతికి
నున్నదియుఁ గోలువడుటయు, నుపరి దుఃఖ
తాపసంతాప ఫలితమే దక్కుతుదకు.

(నిష్క్రమించును)

ద్వితీయ రంగము.



[దేవశర్మ వినయశీలుడు ప్రవేశము]

విస:—గురువరా! మీ రేగిన శుభ కార్యవిషయము సఫలమైనదియో!

దేవ:—ఆ సఫలోమ్ముఖముగానున్నది. కన్యాకుబ్జము యజ్ఞశ్వగ్రహణమునకై యరుగుదెంచి సంయుక్త కంటపడినదాది, సంయు

క్తయు ననుచులు మీ బోటి పెద్దలు మాపంటి యాశ్రీతులు,
వేయేల జయచంద్రుడు తప్ప, తదివర కన్యాకుబ్జనగర మాబాల
గోపాల మీ దాంపత్య సంఘటనమున కెదురునూచుచున్నదని
యును, సయమునో భయమునో వచ్చి సాధ్యముగాకున్నచో
నిక గాంధర్వవిధినైన నామెను పట్టచుహిమిగా జేపట్టవలయునని
యును, తప్పదనియును, మరి మరి చెప్పి వచ్చితిని. మానవప్రయత్న
మంతయు జరిగినది. ఇకదైవయత్న మెట్లుండునో తెలియదు.

విన:—చక్రవర్తి యభిప్రాయ మెట్లున్నది?

దేవ:—ఎవరి యభిప్రాయ మెట్లుండును. తప్పక వచ్చి తోడ్కొని
పోవును. సందేహము లేదు. ఎంతమాత్రము.

విన:—అచ్చటి రాజకీయవ్యవహారము లెట్లున్నవి?

దేవ:—రాజకీయములు కావలసినంత గందరగోళస్థితిలో నున్నవి.
మన రాజ్యముపగిది నా ర్యాములో గూడ దేశద్రోహులు
రాజద్రోహులు ప్రజాద్రోహులు పరిమితిమీరి యున్నారు.
గుడియును గుడిలోని లింగమును గూడ మ్రింగ నుద్యుక్తుడై
యున్న తంత్రోపాయవిశారదుడగు బ్రాహ్మణుడు మంత్రియై
యున్నాడు. అతడు చక్రవర్తి కాంతరంగికుడై చక్రవర్తి హృద
యము నెరుంగుచు, తాను ఢిల్లీ రాజ్యమున కధీశుడగుటకు తగు
సన్నాహము లొనరించుచు, నుద్యోగపు ఖిషమీద మహమ్మ
దీయుల నాస్థానమున బ్రవేశమొనర్చి తంతు నడుపు చున్నాడు.

విన:—వాని నామధేయము ?

దేవ:—ఈశ్వరభట్ట.

విన:—ఈశ్వరభట్టడా! అతని చరిత్రము నే నిదివరకే వినియుంటిని.
బౌరా! కాలమహిమ! స్వార్థత్యాగియై, దేశక్షేమము ప్రభు
భక్తి పరప్రజావైముఖ్యము దేశసేవ జీవితపరమావధిగా

నెంచవలసిన మంత్రులకే రాజ్యకాండ వుట్టిన నిక చెప్పవలసిన దేమున్నది! అగ్నికి వాయువుసహాయమైనట్లు ఆ మ్లేచ్ఛుల భుజబలమనకును మొండితనమునకును బ్రాహ్మణమేధాశక్తి గూడ తోడుపడిన నిక నార్యావర్త సాభాగ్య మడుగవలయునా! తరువాత?

దేవ:—తన యభీష్ట మీడేర్చుకొనుటకై, పృథివీసార్వభౌముని బంధించుటయు, మహమ్మదీయుల సహాయమున సంయుక్తను వధించుటయు ఒకటేమి....

వి:—ఆ! సంయుక్తను వధించుట? దానివలన వాని కేమి లాభము?

దేవ:—ఆమె యందలిగాఢానురాగమున బెంగగొని చక్రవర్తి మృతి నొందిన ఢిల్లీ సింహాసనము నుభయగా లభించుననియో లేక సంయుక్త మరణమునకు పృథివీరాజే హేతువని జయచంద్రునినకు నచ్చజెప్పి, పరస్పరకోర్కొధావేశములు మరింత బలపరచి యుద్ధము గల్పించి తన యభీష్ట మీడేర్చుకొనవచ్చుననియె....

వి:—కలహభోక్తయగు నారదనకు కయ్యింబుల వలన లాభమేమి? ఒక్కొక్కరి నై సర్దికగుణ మది. తనకలాభింపకపోయినను పరులది ధ్వంసమొనర్చుటయే వారి తలంపు. వందలకొలది విలువగలిగి పెద్దపెట్టెలలోనున్న పట్టుబట్లును తూటలొనరించి పాడునేయుట వలన రామబాణిపురువున కేమిలాభము! అది తినదు ఇతరుల కుపయోగపడనీయదు.

దేవ:—అవు నవును.

వి:—గురువరా! నే నొకసారి యక్కడకు పోయి సంగతి సందర్భములు చూచి రావలయును. అంతవరకు మీ రిక్కడ కడు జాగరూకతతో నుండవలయును. దేశక్షేమ మెటులున్నను సంయుక్తక్షేమము మనకు మిక్కిలి ముఖ్యము. ఆమెను మీరిచట బహు

జాగరూకులై గాపాడుచుండవలయును. మంజిరి కీ సంగతి రహస్యముగా వ్యక్తపరచి నిత్య మాయుధములతో రేయింబవళ్లు కాపుదలగానుండ వలయునని గట్టిగ హెచ్చరించుడు.

దేవ:—అట్లనే. మరియొకమాట! పృథ్వీసార్వభౌముని యాస్థానమున గరీమను నొక మహమ్మదీయసేనాని గలడు. వాడు యీశ్వరభట్టునకు కుడిభుజమట!

విన:—కుడిభుజముగాదు. ఎడమభుజముగాదు. వాని ప్రోద్బలముచేతనే వీని కిన్ని దురాహ లుద్భవించుచున్నవి. మందిది. ప్రతిదిన మ్మాస్థానములోని సంగతులు మెలకువతో గ్రహించుచుండవలయును సుదీ!

దేవ:—శుభ కార్యసమయముల యందు తప్ప రాజదర్శనము చేసి యెరుంగని నా కిప్పుడు ప్రతినీత్యము, రాజదర్శనము, రాజసభా ప్రవేశము, రాజకీయాలోచనయు సంప్రాప్తించినవి. చిత్తము నాయనా?

విన:—సరే మన మిక పోవుదము. (అని చెరియొకవైపుగా పోవుదురు)



శ్రీ

పృథ్వీసంయుక్త.

తృతీయాంకము—ప్రథమరంగము.

—o—o—o—

[పృథ్వీసార్యభామని సభ. పృథివీ, సుబుద్ధి, యీశ్వరభట్ట, బైరాగి, సామంతులు ప్రవేశము.]

పృథి:—మంత్రిసామంతులారా! నేనింతవరకు నివేదించినటుల వచిత్ర వంతమగు నార్యావర్తము నిత్యము మహమ్మదీయ దండయాత్ర లకు గురియగుచుండుటచేత, వారి నిట పాదము మోపకుండ నొనర్చి దేశమును రక్షించుభారము మనమీద నున్నది. ఈ కార్యము మన యొక్కరివలన నగునది కాదు. కావున మన దేశ ములోని సకలరాజచక్రంబునకు నవసరము ననుసరించి సైన్యన మేతులై సహాయమొనరింప సంసిద్ధులై యుండునట్లు సకారవ ముగ నా యాజ్ఞల సంపుడు.

సుబు:—కన్యాకృష్ణనగరాధీశునకుం గూడవ్రాయుమని యాజ్ఞయా?

ఈశ్వ:—వారు మన కాజన్మశత్రులగుటచే వ్రాయ నవసరములేదని నా యభిప్రాయము.

పృథి:—భట్టారకా! వారికిని మనకును వైరమని వా రనుకొనినను, మన కా భావ ముండకూడదు. ఆర్యావర్తసామంతరాజులందరు మనకు హితులే. విరోధులమని తలంచు జయచంద్రునకే మనము విధాయకముగ వ్రాసితీరవలయును, 2.కవేళ మనలో మనకు పర

స్వరవిరోధము: లుండినను విదేశీయశత్రురాజులు దండెత్తివచ్చి నప్పు డైకమత్యము కలిగి, యంద రేకీభవించి, వరరాజుల పార ద్రోలుటకు సంసిద్ధులై యుండవలయును.

సుబు:—మహాప్రసాదము.

ఈశ్వ:—కాని—

బైరా:—మహాపురుషా! మంత్రులచేతి కీలుబొమ్మగాక, స్వతంత్ర లోచనయు స్వతంత్రశక్తియు నుచితానుచితజ్ఞానము గలిగి ప్రజల బిడ్డలవోలె పాలించు, ధర్మదయాసత్యశాంత స్వభావములు గల నీ వంటి చక్రవర్తిని గన్నులార గాంచుటచే నే నెంతయు ధన్యుడ నైతిని. నా జన్మము కృతార్థమైనది.

పృథి:—అయ్యా! నే నిట్టి పొగడ్త కనర్హుడను. ఆర్యావర్తమున పుట్టుటయేగాక చక్రవర్తినిఁగూడ నగుటచే ప్రజలను సాధ్యమై నంత వరకు మంచిత్రోవలో బెట్టి కాపాడుట నాధర్మము. కావున నా విధ్యుక్తధర్మము నేను నిర్వర్తించు చుంటిని. సుబుద్ధి! బ్రతికఁ సంపూర్ణమైనచో జదివి వినిపించుము.

సుబు:—చిత్తము. వ్రాయుచుంటిని. (వ్రాయుచుండును)

ఈశ్వ:—(స్వ) ఈ బైరాగి యెవ్వరో? చక్రవర్తితో నెంతవరకు బరిచయముగలదో?

బైరా:—(తనలో) ఈతడే యీశ్వరభట్టుకానోవు! రాజునకు వీనియం దెట్టి విశ్వాసమున్నదో ముందుగ తెలిసికొనవలయును. తరువాత వీనిని మందలింపవచ్చును. (ప్ర) రాజా! నీ కొలువున నీశ్వర భట్టు అను మంత్రిశేఖరుడు గలడట. అత డిత్తడేనా?

పృథి:—ఔను. మహానుభావా! ఇతడే నాకు కుడిభుజముగ నున్న మంత్రీంధ్రుడు.

ఈశ్వ:—(తనలో) ఇదియేమి! ఇత డిట్లుడుగుటకు గారణంబేమి?

సుబు:—(తనలో) మాయాప్రవర్తనముచేతను నక్కవినయముల చేతను బట్టు భట్టారకుడాయె. ముందేమికానుండెనో తెలియదు.

బైరా:—ఇంతటి యోగ్యుడు మీకు మంత్రిగా లభించినందువలన మీ యదృష్ట మే మనవలయును.

సుబు:—ఒక్కరి యదృష్ట మననేల! ఆర్యావర్తమున కంతకుంగూడ-

బైరా:—నిపురుగప్పిన నిప్పువలెనున్న నీ మహానుభావుడు మంత్రిగా లభించుట నిశ్చయముగా నార్యావర్తమునకు మహాదృష్టమని చెప్పక తీరదు.

ఈశ్వ:—(క్షంగారుగా) తమ యాశీర్వచనా ప్రభావముగాని మరేమి.

పుధి:—ఆర్యా! ఈ భట్టారకుని ప్రభావ విశేషము దెలుపుట కొక చిన్న విషయము.

బైరా:—రాజేంద్రా! వీరి ప్రజ్ఞావిశేషము, వీరి రాజనీతిజ్ఞతాధారంధర్యము, నే నెరుంగనివి కావు. వీరి దర్శన మిదివరకొకసారి చేసియే యుంటివి.

ఈశ్వ:—మహాత్మా! నాకు జ్ఞాపకము లేదు.

బైరా:—ఔను. మీరు నన్ను చూచియుందురు. ఒక వేళ జూచినను నావంటివానితో బనియేమి? జ్ఞాపకమొనర్చెద నిప్పుడుకాదు.

సుబు:—(త) ఈ బైరాగి యెవ్వరో గాని మా భట్టారకుని గుట్టంతయు బూర్తిగ నెరింగియున్నట్లు కనుపించుచున్నది.

బైరా:—మహారాజా! ఈ మహమ్మదీయప్రభువెవరు?

సుబు:—ఈయన భట్టారకమంత్రిగారి ప్రాణస్నేహితులు. ఇచ్చట సహాయసేనాధిపతిగా నుండిరి.

బైరా:—కరీము అనిన నితడేగదా!

పుధి:—అవును. మహమ్మదీయులను పారద్రోలుటలో నా కాయన మంచి సహాయము సేయుచున్నాడు.

బైరా:—అట్లనా ? సార్వభౌమా ! మహమ్మదీయులను బారదోలుటకు మహమ్మదీయుడే సహాయమొనర్చుచుండె ననుట కన్న విపరీత మింకొకటి కలదా ! ఇట్టి సహాయము చేకూరజేసిన మీ భట్టారకమంత్రి రాజనీతిజ్ఞత నెంతయు గొనియాడవలసి యున్నది. ఆర్యావర్తమా ! నీకెట్టిదినములు—

పృథి:—ఆర్యా ! అట్లనుచుంటిరేమి ?

బైరా:—నీవును ఆర్యావర్తమును చేసిన పూర్వపుణ్యమువశమున మీ కిట్టి ప్రభుభక్తిపరాయణులును విశ్వాసపాత్రులును అయిన మంత్రి సేనానులు లభించినను యానందముచే నట్లంటిని.

సుబు:—(త) ఇక నేమి ! ఈబైరాగి యెవరో భట్టుచేయు కుట్రలన్నియు బూర్ణముగా గ్రహించినవాడు గాని సామాన్యుడుగాడు.

కరీ:—కా? భట్టాజీ ! ఈర్క్కి యేమిమాటల్ సెప్తార్ ! మాకీ కొంచెం బోలో !

ఈశ్వ:—(స్వ) నోరు మూసికొని యూరకుండక గొడవలోనికి దిగ నెంచుచున్నాడు. ఏమి కొంపమునుగునో ! (ప్ర) తరువాత స్థిమితముగా చెప్పెదను. ఇప్పుడు కాదు.

బైరా:—అయ్యా ! మీకుఁ క్రమముగా బోధపడును. తొందర పడకుడు.

పృథి:—మంత్రి ! ఉత్తరము వ్రాయుట యైనచో చనివి వినిపింపుము.

సుబు:—మహాప్రసాదము. (అని చదువును.) రాజపుంగవా !

మన యార్యావర్తము పూర్వులనాటియుండియు సర్వసౌఖ్య సౌభాగ్యమహిమలచే నలరి యీ మధ్యమున మ్లేచ్ఛుల దండయాత్రలకు గురియై యష్టకష్టము లనుభవించుచున్న సంగతి మీకు దెలియనిదిగాదు. ఈ దండయాత్రల వలన మన దేశము నకు సంభవించిన విపత్తులు దలంపునకు వచ్చినచో నెట్టి రాతి

గుండెయైనను గరుకక మానదు. భగవత్కృపచే నా దుర్దినములు నశించి, దేశము సుభిక్షముగ నుండెనని సంతసించునంతలో మరియొక మహమ్మదీయ దండయాత్ర సిద్ధముగ నున్నదని మీరు గూడ నెరింగియే యుందురు. ఇట్టి సమయమున మన ముపేక్ష వహించినచో దేశ మధోగతి పాలై, మన కపయశంబు వాటిల్లును. పుణ్యభూమియు గర్భభూమియు నగు మాతృ దేశమును మన ముదరమేకమై విదేశీయుల బారినుండి రక్షించుట మన విధియై యున్నది. కావున స్నేహపూర్వకమగు నాయీ విజ్ఞాపన మంగీకరించి మీ రందఱు, మీ మీ సైన్యములలో స్వదేశరక్షామున కాయత్తముగఁడు. భారత రాజ్యప్రతిష్ఠ నిలిపి యా చంద్ర తారార్కకీర్తులఁ గాంచుడు. పరస్పరమై రుద్రభావముల విడచి పరస్పర స్నేహసహాయభావము, హృదయముల ప్రతిష్ఠింపును. ఇట్లు—
ఈశ్వర:—లేఖ బహుయుక్తియుక్తముగ నున్నది.

బైరా:—మంత్రిశేఖరా! పేరునకు దగినట్లు వ్రాసితివయ్యా!

పృథ్వీ:—ఏదీ లేఖ?

సుబు:—(ఇచ్చి యానందించుచుండును)

పృథ్వీ:—(చూచి) మనము ఘోరశత్రులమని యనుకొనుచున్న జయ చంద్రుని లేఖలో నీకడపటి వాక్యములు గూడ వ్రాయుట మంచిది.

(అని వ్రాయును)

బైరా:—రాజేంద్ర! అది యుదరు వినదగినచో.....

పృథ్వీ:—అట్లనే! అంతకన్ననా!

మ. అరయం గ్రోధము లేదు నీయెడ సృపాలా! నమ్ము మింకన్ బర
స్పరవైరంబులు ధారుణీపతుల భ్రష్టశ్రీగులంజేయు, సం
దర మేకంబయి భారతీయ నిజ దోర్ధామజ్వలదవ్విహ్నిము
మృదులౌ మ్లేచ్ఛుల వ్రేల్చి దేశయశముం గావంగ ధర్మంబగున్.

బైరా:—(సంతోషముతో) ఆహా! అఖండభారతరాజ్యమున కేకచ్ఛ
 త్రాధిపతియై దిగంతదంతుర యశోవిరాజితుండై హయమేధా
 ధ్వరవినిర్జితరాజచక్రండ్లై పరిపంధిదుర్వారనిర్వక్ర విక్రమకాంతా
 రదావపావకుండై వెలుంగు పృథివీశునంతటి సార్వభౌముం డొక
 సామాన్యసామంతున కిట్లు కేవల దేశగౌరవ మపేక్షించి సౌహృ
 దయుండై లేఖనంపుచుండెనన నా సార్వభౌముని రాజనీతిజ్ఞత
 సర్వసమత్వబుద్ధి దేశభక్తి ప్రజాక్షేమాభిలాషముపరిశ్రేయోసహన
 బుద్ధియు వేనోళ్ల చాటుటగదా! సప్తసముద్రముద్రిత మహీచక్ర
 పర్యంతనివసద్రాజులోకం బంతయుం గాంచితిని గాని, యిట్టి మహా
 రాజును గాంచలేదు. సార్వభౌమా! నీనంఘ్రిభావవిజ్ఞప్తి దేశ ప్రజా
 పురోభివృద్ధికి రాజ్యగౌరవాభివృద్ధికి మూలసూత్రము. నీవంటి
 సార్వభౌమునిచే బరిపాలింపబడుచున్న నీ భారతరాజ్యలక్ష్మీ మ
 హాపుణ్యవతి. అఖండ తేజో రాజితుండవై దీర్ఘాయుష్మంతుండవై నీ
 భారతభూమి సుద్ధరించెదవుగాక! సార్వభౌమునకు జయమగుగాక!
 భరతమాతకు జయమగుగాక.

అంద:—(జయధ్వనలొనర్చుచున్నారు.)

సుబు:—మానీంద్రా! భవ దాశీస్సు లమోఘంబులగుగాత.

ఈశ్వ:—(తనలో) మంత్రిసుబుద్ధి యీ సన్యాసితో పూర్ణముగ నేకీభ
 వించినాడు. రావణా స్వస్తిరాఘవా స్వస్తియను వీని మాటలకు
 విలువయేమి! కానిమ్ము (తలపంకించును.)

కరీ:—(కంగారుతో) భట్టాజీ! మాకీ క్యాఫాయదో! తెలింగిబాత్
 మాలుం సహిష్ణి. ఫిర్ ఆతావసుం. (లేచి) మహారాజ్! మాకీ
 సెల్వు దేదేవ్ సలాం. (నిష్క్రమించును.)

పృథి:—సుబుద్ధీ! పత్రికల సతిత్వరితంబుగ పంపుము. నేటికిసభ ముగిం
 తము.

(వృధివీ సుబుద్ధి ఈశ్వరభట్టు సామంతులలో నిష్క్రమించుచుండగా.)

బైరా:—(ఈశ్వరభట్టు వద్దకేగి) భట్టారకా! మీతోరహస్యవిషయంబులు గొన్ని ముచ్చటించవలసి యున్నది.

ఈశ్వ:—(తనలో) ఆ రహస్యవిషయము లెరుంగవలసియే యున్నది.

(ప్ర) దాని కభ్యంతరమేమి! అట్లనే!

వృధి:—(పై సంభాషణము విని తనలో) వీరిరువురెద్దియో రహస్య లోచనము సేయుచున్నట్లున్నది. ప్రచ్ఛన్నముగ నుండి గ్రహించెదనుగాక. (నిష్క్రమించును)

(సన్యాసియు సీశ్వరభట్టునుగాక మిగిలినవారందరు నిష్క్రమింతురు)

బైరా:—(ఇటు నటు జూచి) మాట్లాడుకొనవచ్చునా!

ఈశ్వ:—ఏమియు నభ్యంతరములేదు. కాని మీరెవరు?

బైరా:—నేను జయచంద్రుని గూఢచారుడను.

ఈశ్వ:—అట్లనా! ఆ?

బైరా:—పృథ్వీరాజపరిపాలన మెట్లున్నది?

ఈశ్వ:—సర్వజనసమ్మతమై జగద్విఖ్యాతముగ నున్నది.

బైరా:—దానికేమి గాని, యితడు జయచంద్రునినకు గర్భశత్రుడై యుండియు, వాని కుమార్తెయగు సంయుక్తను వరించియుండుట నిజమేనా?

ఈశ్వ:—మహారాజు నోటనుండి యా మాట నే నెన్నడును విని యుండలేదుగాని యట్టి ప్రతీతిమాత్రము లేకపోలేదు.

బైరా:—అం దెంత సత్యముండును.

ఈశ్వ:—అంతయు సత్యమై యుండవచ్చుననియే నా నమ్మకము.

బైరా:—అట్లయినచో నిది జరుగనీయగూడదు. ఏలనన, జయచంద్రునినకు వీనికి గల విరోధ మీ దాంపత్యము వలన బాంధవ్యమగామారి పరస్పరప్రేమ లేర్పడును. నిది మాత్రము నాకు—

ఇచ్చట నెవరును లేరుగదా? (అటు సీటు జూచి వచ్చి) కేవల మిష్టములేదు. ఏలనన, వీ రిరువురకు గలిగియున్న మనస్ఫుర్థల సభి వృద్ధి నొనర్చి, మహమ్మద్గోరీ సహాయమొనర్చికొని, యీ చక్క వర్తిని పదభ్యిష్టునిగానొనర్చి, నీతో సేకీభవించి దేశము స్వాధీన మొనర్చుకొను నూహతో నీ సంపూర్ణ సహాయ మపేక్షించి వచ్చితిని.

ఈశ్వర:—(తనలో) ఈతని మాటలు సమ్మదగినవియా? లేక నేను చేయుచుండిన రహస్యవిధానము సంతయు గ్రహించి యిత డిట్లు మాట్లాడుచుండెనా? (అలోచించి) ఇతడు గూడ నాపగిదిసే రాజ్యకాంక్షచే నా సహాయము ఒడయగోరి వచ్చినమాట సత్యము. అంతియే గాని, బ్రహ్మభేద్యములగు నా తంత్రో పాయంబు లిట్టి జీవమాత్ర చరితార్థులకు గోచరించునా? అట్టి యవకాశ మెన్నడును గలుగదు. ఇతనిని శేవట్టి యుంచుట మిక్కిలి మంచిది. (ప్ర) తరువాత !

బైరా:—అమాత్యశేఖరా ! నేను కేవలము సన్యాసినిగాను, ఆహవ రంగమున కేవల కరవాలసహాయుండనై శత్రువీరుల దునుమాడి రణరంగ తంత్ర దురంధరుండనై వన్నె కెక్కిన బ్రాహ్మణవీరుం డను. నీ ప్రావుగోరి నీకు సహాయుండనై బిలువనేతెంచినవాడను. (జుండుమును ముట్టి) గాయత్రీసాక్షిగ నన్యచింతనముతో నాకు బనిలేదు.

ఈశ్వర:—(తనలో) వీని మాటలు సత్యములు. ధోరణినిబట్టి చూడ బ్రాహ్మణశూరునివలెనే గన్పించుచున్నాడు. సాటివాడు నాకు సహాయుడై లభించిన నిక శత్రుజయమదెంత! (ప్ర) మహాత్మా ! మీ యధాస్థితి నే నిదివరకే గ్రహించితిని. కాని మన బ్రాహ్మ ణులకు రాజ్యమెందులకా అని !

బైరా:—అదియేటిమాట! ఈరాజులకందరి కందులతో మనకు నందులకే. నీకక్కరలేదేమోకాని నాకుమాత్రము నిశ్చయముగా వలయును. ఇనంత్రాత్ర మిదం బ్రాహ్మ్యం, శాపాదపి శరాదపి యను బిరుదు గాంచిన, సగ్రగణ్యుగు బ్రాహ్మణకులంబున బుట్టి, లోకంబులు రాజ్యంబులు తల్లకిందులొనర్పగల బుద్ధిశక్తి గలిగి, యీరాజులకు సేవకులమై యనామధేయులమై జీవమాత్ర చరితార్థులవలె జీవించుటకంటె నపారమము నజ్ఞానము హైన్యము విచారము దూష్యము కలదా? పార్థునకు శ్రీకృష్ణుని వలె నీకు నే నండగా నిలుచుండిన, త్రిలోకంబుల నీ కడ్డు కలుగునా! నీ విట్ల ధైర్య పడవలసిన యవనరమేమి? అన్నివిధముల నహాయమొనర్చుటకు సామంతు లనేకులుండిరి. అందులో జయచంద్రుడు మన కావుడు.

ఈశ్వ:—(కొగలించుకొని సంతోషముతో) నాయనా! సాటివాడవు. నోటితోచెప్పి చేతితో జేయగల నమర్థత గల్గిన వీరుండవు. ఇంత కన్న నేమి కావలయును. నీహృదయము గనిపెట్టుటకట్లు మాట్లాడి తిని గాని యన్యథాగాదు.

బైరా:—నేను చెప్పనది సావధానముగా వినుము.

ఈశ్వ:—నాయనా! మన ప్రయత్నములకు భగవంతుడు గూడ తోడ్పడవలయునుగదా?

బైరా:—దైవము మనకు తోడ్పడక వీరమృన్మయలకు దోడ్పడునా? సాహసేవసతిలక్ష్మి. రాజ్యలక్ష్మి సాహసలక్ష్మిసంపన్నులనే పరియించి విజయవశ్యైరంబున కర్పూరహారతి నొసంగి కొగలించును. రాజనీతి కోవిదుండవగు నీకు నేనువేరుగ చెప్పవలయునా? ఆర్యావర్తమును క్షత్రియులు పరిపాలించిరి. క్షత్రియేతరులు పాలించిరి. ఇక నీవు కడనటి పట్టభద్రుండవై, సార్వభౌముండవై, బ్రాహ్మణ

పరాక్రమము ప్రతిభ వెదజల్లి బ్రాహ్మణవంశముల నుద్ధరింప
లెమ్ము. సమరసన్నాహుండవుగమ్ము.

ఈశ్వర:—నాచిరకాల వాంచిత మీడేర్పగల పుణ్యదినము నీ సహ
యమున నే డుదయించినందులకు సంతసించుచుంటినిగాని ముందు
ముందు మనలో మనకు బగస్పరస్పర్థ లొనగూడునేమో యను
భయంబు గలుగుచున్నది.

బైరా:—అయ్యా! ఖడ్గము జేబూని వైఠీరసంహారమొనర్ప
గలను గాని, రాజ్యపరిపాలనాశక్తి, శాంతము, దూరదృష్టి,
తంత్రధారేయత నాయందుమృగ్యములు. ఈషణ్మాత్రమైన కన్పిం
పవు. నాకువచ్చిన లోటదియే. మీరు ఢిల్లీసంహారనం బధిష్టించి,
సార్వభౌములై యున్నపుడు నాకు సర్వసేనాధిపత్య పదవియొసం
గిన జాలును. బ్రాహ్మణ సార్వభౌమత్వ మేర్పరుపవలయుననియే
గాని, రాజత్వము గావలయుననుకోరిక (జందెము ముట్టి) గాయత్రీ
సాక్షిగ నాకెన్నటికినిలేదు. తెలిసినదా. ఇక పృథ్వీరాజ జయ
చంద్రులకుఁ బరస్పర స్పర్థలుగల్పించి, యుద్ధసన్నధులుగా నొనర్చు
పూచినాది. సుల్తానుఘోరీతో నుత్తర ప్రత్యుత్తరంబులు జరిపి
వాని నీ దేశమునకు రప్పించి, వానిచే నీ రాజవంశంబుల బరా
జితులంజేయు భారమునీది. తెలిసినదా! ఇదివరలో నీ ప్రయత్న
మొంతవరకు గొనసాగినదో తెలియ గోరుచుంటిని.

ఈశ్వర:—ఆ...(అని చెప్పబోయి సంజేహించి యూరకుండును)

బైరా:—మరెందులకుగాదు. సంశయించకుడు. దానిని బట్టి భావి
కర్తవ్య మాలోచించుటకును, ప్రకృతరంగ మెచ్చటనుండి
ప్రారంభింపవలయునో తెలిసికొనుటకును, వీలుగ నుండును. నన్న
న్యధా తలంచిన నీ యాకాశసౌధము భగ్నమగును.

ఈశ్వర:—మనఃపూర్వముగ నిన్ను నమ్మితిని. స్వామిద్రోహమొనర్ప
నని ప్రమాణమొనర్చుము.

బై రా:—మన బ్రాహ్మణులకేమి! స్వామి ద్రోహమేమి? గాయత్రీ
సాక్షిగ ద్రోహమెన్నటికిని జేయువాడనుగాను.

ఈశ్వర:—నుల్తాను గోరీతో నీ కరీము ద్వారా పరతులన్నియుమాట్లా
డితిని. వర్తమాన మంపినతోడనే స్వస్వైస్వ సమేతుడైవచ్చి
యీ పృథ్వీరాజును పదభ్రష్టునిగా నొనర్చి నాకు ఢిల్లీ సింహాస
నాభిషేకమొనర్చుటకు సంసిద్ధుడై యున్నాడు.

బై రా:—చాల సంతోషము. అయిన నాకిచ్చట వనిలేదు. ఇక సం
యుక్తను జంపుముఖ్య కార్యమున్నది.

ఈశ్వర:—(శృల్లిపడి తనలో) పృథ్వీరాజ జయచంద్రులకు సంబంధముండ
కుండ జేయుటకుగాని నాప్రయత్నపు టూహలీతడు గ్రహించి
యనుచున్నమాటగాదు.

బై రా:—ఊరకొని యెదరేమి! ఆ కార్యమునకు నే నేనమద్ధుడనని మీ
కిదివరకే చెప్పితిని. సంయుక్తను కడతేర్చితిమేని రాజ్యమంతయు
సునాయాసముగా మనచేతఁడగలదు. అందుకు సందేహమా వంత
యులేదు. అవునా? కాదా?

ఈశ్వర:—(సంతోషముతో) మిత్రమా! నీరాజతంత్రోపాయశక్తికి
చాలసంతోషించితిని. ఆ కార్యము బహు ముఖ్యావసరము. కాని
యీ విషయములో నాప్రయత్నములన్నియు విఫలములైనవి.
ఇంకను ప్రయత్నముచేయుచునే యుంటిని. భగవంతుడు నీవు
వాగొనినట్టి కార్యము నీపాలబడవైచినాడు.

బై రా:—(తనలో) ఓరీదుర్మార్గుడా! దేశద్రోహి! రాజద్రోహి!
నీకెట్టిదుర్బుద్ధివుట్టినదిరా! (ప్ర) అవును! నాడర్థరాత్రమున ...
అదియే ఔను. అదికోససాగలేదు.

ఈశ్వర:—ఆ! అది నీకెట్లు తెలిసెను?

బైరా:—నేనుగూడ నాప్రయత్నములోని వాడనే గనుక. మనమీ సారామె నే కాళికాలయముననొ... ఆ! అట్లుంటిరేమి?

ఈశ్వర:—ఏమియునులేదు (తనలో) సంయుక్తను వధింప నే బన్నిన యెత్తులన్నియు నెరింగి, అది స్థిరపడుకొనుటకై యన్నియు నానోట బ్రేలించుచుండుటలేదు గదా! ఏమో! అనుమానముగనున్నది.

బైరా:—సందేహించు చుంటిరేమి? ఆ ప్రయత్నము సఫలముకాదనియా? లేక....

ఈశ్వర:—ఆర్యా! మీ హృదయము నరయగోరి మీ కనిష్టముగ మాట్లాడుట కిష్టములేక యిట్లు ప్రసంగించితిని గాని నామాటలు యధార్థములనియే విశ్వసించితిరా?

బైరా:—అట్లనా! పోనిండు. నాకు పోయినదేమి? కాని నిశ్చయముగా త్రికరణశుద్ధిగా మీకు రాజ్యకాంక్ష లేదా?

ఈశ్వర:—బ్రాహ్మణునకు నాకేల? నిశ్చయముగలేదు.

బైరా:—(కోపముతో) ఓరీ! దేశద్రోహి! చండాలా! స్వలాభాపేక్షచే మ్లేచ్ఛుల నాశ్రయించి తినిన యింటివాసములు లెక్కించి పవిత్రవంతుమగు హిందూసాంబ్రాజ్యలక్ష్మిని పరాధీనముచేయ దలపెట్టి నమస్తతంత్రంబులు నడిపించు నీకు రాజ్యకాంక్షలేదా?

ఈశ్వర:—ముసీంద్రా! నాహృదయమును తెలిసికొనలేక పరబోధనలు విని పొరబడి మీ రిట్లుపల్కుచుంటిరి. తమింపుడు.

బైరా:—(కోపముతో) పరమదుర్మార్గా దేశద్రోహి! స్వామి ద్రోహి! అర్ధకాంక్షచే పరమపవిత్రమగు నార్యావర్తమును చేతులార మ్లేచ్ఛులకు నొప్పగించి, దైవసమానుడును ప్రజానురంజకుడును ధర్మాత్ముడు నగు సార్వభాముని కాంతరంగిక మిత్రుడవై స్వామి ద్రోహమొనర్ప నెంచిన నీ యిట్టి క్రూరుని పశుప్రాయుని

కృతఘ్నుని ద్రోహిని తలద్రొక్కి ముక్కముక్కలుగా జీల్చి కాకులకు గ్రద్దలకు నెగురువైచినను పాపములేదు. ఓరీ! నీచా! బ్రాహ్మణరూపచండాలా! నీవు చక్కవర్తిని పదభ్రష్టునిగానొనర్చి చంపదలంచిన యూహకు సంయుక్తను బలిసేయ పన్నిన పన్నాగములకు జయచంద్ర పృథివీసార్వభౌములకు ఘోరవిరోధంబు గలుగజేసిన దుర్ణయమునకు స్వదేశరాజులలో పరస్పరైక్యములు చంపిన దోషమునకు స్వదేశమును పరాయివాండ్ర పాలనర్పదలంచి చేసిన తంత్రములకు మదీయకూర కరాళనిస్త్రింశధారను నీతలద్రుంచినను పాపములేకమైనను లేదురా! (కత్తిదీసి నరుకబోవు చుండగా పృథ్వీరాజు తొందరగా ప్రవేశించి.)

ఆ! ఆగు! మాగుము! (అని ఖడ్గము బట్టుకొనును.)

బైరా:—(కోపము తగ్గి) ఈ స్వామిద్రోహిని చంపకుండ నన్నాపెదవేమి? ఇట్టి ద్రోహులను కొల్వున జీర్చికొని విశ్వాసపాత్రులవలె నన్నానించి, అంతరంగికులవలె నాదరించు నీ యట్టి పెరిరాజు గలడా! (ఖడ్గముదించును)

పృథి:—మహాత్మా! అది దేశదురదృష్టము. నా యభాగ్యముగాని వేరొండు గాదు. మీరు రహస్యముగా ముచ్చటెంపవలయునని యతనితో చెప్పుచుండ విని వైరిరాజుసభనుండి వచ్చిన గూఢచారులని తలంచి యీ ప్రక్కనే నిలిచి, మీ సంభాషణ యంతయు నామూలాగ్రంబుగా వింటిని. వైరులనుకొనిన మీరు నాకు ప్రాణమిత్రులైతిరి. ప్రాణమిత్రుడని గాఢముగ నమ్మి, ఆరవప్రాణమువలె నారాధించుచున్న యీ మంత్రి నాకు బలవద్విరోధియయ్యెను. భట్టారకా! నీ విట్టి ద్రోహిపై నా నాశనంబున కింత ప్రయత్నించుచుండుటకు నేను నీకోనర్చిన యవరాధమేమి? ఆహా!

మ. పరమాప్తుడని నమ్మి మంత్రియని సంభావింపగా మండలే
శ్వసలన్ స్నేహుల నా పయిందివిచి నన్ జంపించి, యీరాజ్యమా
కఱకుం దుర్కల చేతబెట్టుటకు సంకల్పించి, యీ కుట్రకుం
గురిగా తేయుదు వం చెరుంగ నయితినీ గుచ్చెళ్ళలో త్రాచువై.

బైరా:—(తీవ్రముగా) సార్వభౌమా! ఈ తుచ్చుని ప్రాణంబులతో
నుంచిన నీ కేగాదు దేశమునకెల్ల దుర్భరావస్థతటస్థింపచేయగలడు.
పామునైన బ్రదుకనీయవచ్చును గాని, యిట్టి కృతఘ్నుని
బ్రతుకనీయరాదు. ఇట్టికుచ్చితులకు కుతంత్రరోగ వీడితులకు దహన
సంస్కారమే మందు. లేకున్న నా యంటువ్యాధి లోకమునకెల్ల
బాధ గలిగించును. మదీయోగ్రకృధాకాల కరాళవహ్ని.....
(అని కత్తితీయును)

పృథి:—(అడ్డమువచ్చి) ఎట్టి ద్రోహియైనను, యెట్టి క్రూరుడైనను,
అతడు బ్రాహ్మణుడు. జగంబున బ్రాహ్మణునకు దైవమునకు
భయపడినట్లు నేను కాలయముని కైనను భయపడను.

బైరా:—(శాంతించి) ఈ క్రూరునికి శిక్షయేమివిధించెదరు?

పృథి:—నేవకా!

[నేవకుడు ప్రవేశము.]

నేవ:—మహాప్రభూ! ఏమిసెలవు?

పృథి:—(తీవ్రముగా) రాజద్రోహియు, దేశద్రోహియు నగు నీ
యీశ్వరభట్టును, నితని ప్రాణమిత్రుడగు కరీమును ఘన రాష్ట్రపు
నరి హద్దులనుండి దాటించి, యావల విడిచిపెట్టి రావలయునని
నా యాజ్ఞగా నేనాధిపతితో చెప్పము.

బైరా:—బ్రాహ్మణుడవు గనుక బ్రదికిపోయితివి.

నేవ:—మహాప్రసాదము. ఈశ్వరభట్టును దోడ్చొని నిష్క్రమించును)

పృథి:—మహాత్మా! తామెవ్వరోగానినన్నను, నా దేశమునురక్షింప జనుదెంచిన మహానీయులు. కృతజ్ఞతామనఃపూర్వక వందనంబు తప్ప తమముఖం బెట్లేగువాడను? (సమస్కరించును.)

బైరా:—దీక్షాయారోగ్య విశ్వర్యాభివృద్ధిరస్తు. నాకు తా మట్టి మనఃపూర్వక వందనము లొనర్చుటకు నేను మీ కొనర్చిన ఘన కార్య మేమియు లేదు. నేను గూడ మీవలెనే యీ భారత భూమిపై జన్మించితిని. దేశగౌరవము నిలువజెట్ట దేశక్షేమము గోరి దేశభక్తులై మీరెట్లు పాటుపడుచుండిరో, అట్లే భారతీయుడ నగుటచే నా శక్తికొలది పాటుపడుట నా విద్యుక్తధర్మము. దేశారాధితుండును, దేశభక్తుడు నగు నీయట్టి సార్వభౌముని సభలో నిటువంటి దేశద్రోహు లుండుట తెలిసికొని, స్వయముగా దాని యాధార్థ్యము నెరింగి, వెల్లడించు నూహతో నీ సభ కుం జనుదెంచితి. నేను నొక భారతదేశ సేవకుడను. మీ సంశయా శయములు మున్నుండు మీ కవగతంబగుగాత. (నిష్క్రమించును)

పృథి:—(నాశ్చర్యముతో నాలోచించుచుండును. తెరవడును.)

ద్వి తీ య ర ం గ ము.



[ఈశ్వరభట్టు ప్రవేశము]

ఈశ్వ:—ఆ నాడు బైరాగివేషగానితో చేసిన తెలివితక్కువ సంభాషణ వలన జన్మభూమికి దూరస్థుడ నైనను, నాకీ ప్రవాసమే యన్నివిధముల బాగుగ నున్నది. ఈ జయచంద్రుని సంస్థానమున నక్కడికంటె మహా గౌరవంబుగను మహాదానందముగను ఉన్నది. నా ప్రజ్ఞావిశేషాతిశయముచే నిక్కడ సంపాదించిన యమాత్యపదవి వలన మహాహృదీయప్రభువులతో సంధి విగ్ర

హాది రాజకీయ కార్యంబుల నుత్తరప్రత్యుత్తరములు స్వేచ్ఛగ జరుపుటకును, చిరకాలవాంఛాయత్నసఫలీకృతుడనగుట కనువగు పన్నాగములొనర్చుటకును కావలసినంత వీలుగనున్నది. ఈ జయచంద్రుడు నామమాత్రుడుగా నే నెటుల ద్రిప్పిన నటుల దిరుగు కీలుబొమ్మవలె నున్నాడు. విశ్వాసపాత్రుఁడును, హితైషుడు నగు వినయశీలునివంటి యమాత్యునిగూడ విడిచి నాకు స్వాధీనుడై యుండెను. కానిమ్ము. (ఆలోచించి) ఘోరీదర్శరార్థము లాహలోరున కరిగిన వార్తాహరు డింకను రాకుండుట కేమి హేతువు. పగతుర చేతిలో బడియుండడుగదా? నేడో రేపో జరుగనన్న సంయుక్తా స్వయంవరమున పృథివీరాజున కవమానము జరిగితిరును. తదనంతర మా నృపతుల కిరువురకు సంగరము సమకూరక తప్పదు. జయచంద్రపక్షమున ఘోరీ సైన్య సమేతుండై వచ్చి పృథివీసార్వభౌముని వీచమడంచక మానడు. నా తంత్రోపాయ ధురాధారేయత కెదురెక్కి బైరాగులు సన్నాసులు యేమికాగలరో తేలగలదు. ముందు పృథివీసార్వభౌముని, తరువాత నీ జయచంద్రుని ఘోరీనుల్తాయచే నోడింపించి, కొంత ధనమొసంగి వానిని లాహలోరున కంపి, ఢిల్లీసింహాసనాసీనుండనై ఏకచ్ఛత్రాధిపతివైన సమస్తప్రపంచంబు నా రాజనీతితత్వ జ్ఞానమునకు సంతసించునట్లు భూవలయమెల్ల నేలుదునుగాక.

గీ. రాజ్యముల సృష్టి నేయంగ, ప్రాజ్యరాజ్య
వై భవము రూపు మాపంగ బ్రాహ్మణుండే!
వసుధ నేతాదృశప్రతిభావిశేష
మబ్బునే సృష్టియందు నేవ్యక్తికై న!

(నిష్క్రమించును)

శ్రీ

పృథ్వీసంయుక్త.

చతుర్థాంకము-ప్రథమరంగము.

—o—o—o—

[సంయుక్తా స్వయంవర మంటవము. జయచంద్రుడు వినయ శీలుడు, ఈశ్వరామాత్యుడు, అనలుడు, పురహరుడు, సింధు కాశ్మీరాది దేశభూపాలురు, సంయుక్త, మంజరి ప్రవేశము]

జయ:—రాజమాడామణులారా! ఈ స్వయంవరము కతంబున మీ యందరి దర్శనంబులు చేకూరినవి. కృతార్థులమైతిమి.

పుర:—నీ సుగుణసంపదయు, నీ కుమార్తె రూపురేఖా సౌందర్యములు దీనికి గారణంబులు.

సింధు:—జయచంద్రా! పృథ్వీరాజసౌర్వభాముడు రాలే దెందుచేత?

అన:—పానికి లేఖ సంపియుండకపోవుటచేత.

కాశ్మీ:—సింధుధరాధిపా! కన్యకామణిని తమకిచ్చవచ్చినవారికెవరికో యియదలంచిరి కాబోలు.

జయ:—పృథ్వీసౌర్వభాము లిదివరకే దయచేసియుండిరి. వారిని దోడ్తర మా మంత్రి వినయశీలుడు వెడలనుండెను.

విన:—(తనలో) ఔరా! ఎట్టి దుర్మార్గుడు! ఇట్టి సీచకార్యము జయచంద్రునివంటి రాజమాత్యుడు చేయదగినది గాదు.

జయ:—వినయశీలా! నీవు వెడలి చక్రవర్తి సుచితగౌరవంబులతో దోడ్కొనిరమ్ము.

విన:—అందరు వచ్చినరీతినే వారును రాగలరు. ప్రత్యేకప్రయత్న మెందులకు ?

ఈశ్వ:—వారు మనకు విరోధులు గనుక ప్రత్యేకము మరియొక సారి యాహ్వానించుట మంచిదని.

సింధు:—ఏమీ ! సకలజనసమ్మతుండగు చక్రవర్తి మీకు విరోధి యా? అతనికి మాత్రము జగంబున నేవిరోధియు లేడు. అట్టి సార్వభౌముడు మీకు బలవద్విరోధియగుట కేవల మాశ్చర్య కరము.

అన:—ఆశ్చర్యమేమున్నదిందు ?

పుర:—ఒకరికి నేహితులగువారు మరియొకరికి విరోధులు కా గూడదా? అట్టి నియమ మెచ్చటనుండును ?

ఈశ్వ:—ఏ ధర్మశాస్త్రమునందును గనుపించదు.

విన:—ఇటువంటి ధర్మశాస్త్రప్రశంశకు యీ భట్టారకులే ప్రమాణము. (తనలో) స్వయంవరనాటక మారంభమగుచున్నది. చూచుచు నూరకుండిన స్వయంవరరంగము రణరంగముగ మార గలదు. కానిమ్ము (ప్ర) సింధుభూపాలా! సర్వలోక సమ్మతుండగు సర్వేశ్వరుడే కొందరి కనను కూలుం డగుచుండ సత్పురుషుండైనను సామాన్యమానవమాత్రుండగు చక్రవర్తి తోటివారి కీర్ణావృ పాత్రుండగుటలో నాశ్చర్య మేమున్నది!

జయ:—(తనలో) ఈ మంత్రి నాహృదయము గనిపెట్టి మాటలాడు వాడు గాడు. అందుచేతనే వీనియెడల నాకుండిన పూర్వగౌరవము గూడ నశించినది (ప్ర) వినయశీలా? చక్రవర్తిగారి నిటకుం దోడ్కొనిరమ్ము.

విన:—సర్వసమర్థులగు నీశ్వరామాత్ములే యీ పనికి దగినవారు. ఆ గౌరవసత్కారములందు వారికధి కానందము. వారే పోవుదురుగాక.

జయ:—ఈశ్వరామాత్యా!

ఈశ్వర:—(తనలో) ఈ వినయశీలుడు మహారాజు నాజ్ఞకూడ నుల్లంఘించుచున్నాడు. ఈ తరుణమున రాజభీష్టుము నెరవేర్చి మెప్పుబడసి తరువాత వీని పని బట్టించెదగాక. స్వయంవరము సులువుగా తేలునట్లు కనుపించదు. కాని పుధ్వీరా జీ సకల భూపాల సమావేశ సమక్షమున వరాధావింపబడినప్పుడు కండ్లార జూచు మహాభాగ్యముకంటె నిక నాకు కావలసినదేమి (నిష్క్రమించును.),

విన:—(తనలో) ఈ యానందమునకు తగిన ప్రతిఫల మచిరకాలంబున నెయనుభవించెదవు గాక.

[పుధ్వీ సమరసింహుల విగ్రహములతో నీశ్వరామాత్యుడు ప్రవేశించును.]

సంయు:—(తనలో) ఆహా! నా మనోహరు నెట్టిరీతిని జూడవలసి వచ్చినది.

జయ:—రాజన్యవరులారా! పుధ్వీచక్రవర్తులు దయచేసినారు. మీ రందరు వారి నాహ్వానింపవలయును లెండు. (చూపుచు) ఇతడే ఆ సేతుహిమాచలపర్యంత భూవలయ మేలు సార్వభౌముడు. ఇతడే రాజకులైకభూషణుడు. ఇతడే మహాగుణగణసంపన్నుడు. సకలస్థపాలసింహాలంకృతంబగు నీ సభను జూడ ప్రతిమాకృతితో వచ్చిన పుధ్వీచక్రవర్తి. (రెండవ విగ్రహముం జూపుచు) వీరు పుధ్వీరాజ సార్వభౌముల బావమరదులు. సమరసింహ మహారాజులుం గారు. సార్వభౌమునికి వలె వీరికి గూడ సపర్యలు జరుగవలయును.

కాశ్యప:—జయచంద్రా! ఏమి యాయాశ్చర్యము?

అన:—ఇందాశ్చర్య మేమున్నది. నలువురకు దెలియునట్లుగా నుచితరీతిమర్యాదచేసినారు.

సంయు:—(తనలో కోపముతో) అనన్య సామాన్య బలపరాక్రము
సాంధ్రుండగు సార్వభౌమునినే పరాధవింప సాహించిరిగా?

కాశీ:—(తీవ్రముగాలేచి) ఈ మహాసభలో నొక్కరును మాట్లాడ
కూరకుండిరి. ఇట్టి కార్య మనుచితమనిగాని, అధర్మమనిగాని చెప్పిన
వా రొక్కరును కనుబడకుండుట శోచనీయుము. జయచంద్రా! ఈ
నీచపుబుద్ధి నీకే పుట్టినదా లేక యితరులెవరైన బోధించిరా? ఇది
యేటి సరసము యేటి సాంప్రదాయము యేటిగౌరవము. చక్ర
వర్తిని సామాన్యనిగా తలంచి పరిభవించ సమకట్టిన నీ సాహ
సమున కేమసవలయును. ఇట్టి పేరోలగంబున నద్వితీయుండును జగ
ద్విఖ్యాతపురుషుండును లొకొత్తరగుండును మనకందరకు సార్వ
భౌముండునగు పృథ్వీరాజసింహుని నవమానించెదనా? ఇట్టి నీచ
కార్యము మావంటి శ్రుతియాన్వయులు కండ్లార జూచి భరించ
చాలుదురా.

ఈశ్వ:—విరోధియగు నీ చక్రవర్తి స్వయంవరమున కాహ్వానము
లేకుండ రాడని యెంచి యీ లోటు తీర్చుటకై యిట్లు....

జయ:—విలాసార్థముగ జేసిన దానికి మీకింతగా....

సింధు:—(కోపముతో) ఆ! ఏమి? చక్రవర్తిని పరిభవించుట విలా
సమా? స్వయంవరమునకు సర్వజనసమ్మతముగా నలువురను పిలు
చుట పూర్వాచారమైయుండ చక్రవర్తియంతవాని నాహ్వానింపక
పోవుటయే గాక పరాధవింపుట కూడనా? రాచవారి కింత కన్న
యగౌరవము మరియొకటి కలదా?

కాశీ:—ఎట్టి నీచమార్గమైనను పరోక్షమున పరాధవింపచూచుట
పందతన మనిపించుకొనునుగాని పరాధవమెట్లగును?

విస:—రాజచంద్రులారా! సర్వము దెలిసిన మీ రిట్లు మాటలాడిన
మే మేమన గలవారము! భూలోక దేవేంద్రుడన దగిన చక్రవర్తికి

పరాభవము దలపెట్టినను కాజాలదు. శాంతము వహించి ప్రస్తుత కార్యమున కనుజ్ఞ నొసంగును. స్వయంవరము సంపూర్ణము కానిండు.

కాశీ:—అమాత్యశేఖరా ! ఇట్టి కార్యము జయచంద్రునివంటి సుక్షుత్రియుడ చేయదగినది కాదు. ఆర్యావత్తమునంతను అట్లు డికించి నట్లుడికించు యీ కార్యము మాటలతో దీరునా?

అన:—(కోపముతో) ఇక నీ మాటలు గట్టిపెట్టుము. ఎట్లుడికించునో చూతము. విలాసార్థము మా చిత్తమువచ్చినట్లు చేసెదము.

కాశీ:—చిత్తమువచ్చినట్లులై నను క్షుత్రియోచితముగానే చేయవలయును. అంతియేగాని, యిట్టి యాడునేతలవలన గాదు. సకలరాజ సమక్షంబున నిట్టి నీచకార్యాచరణంబునకు గడంగిన దుష్ప్రభాపాలుడు శిక్షాపాత్రుడు.

పురి:—శిక్షింప దలచినను శిక్షింపబడుట కంత చేతగానివా రెవరిక్కడ?

సింధు:—(కోపముతో) శౌర్యముగలదేని శస్త్రకౌశలముజూపి వృద్ధి చక్రవర్తిని జయింప బోవలయును. లేదేని శిరఃస్థాయి పాదాక్రాంతులు కావలయును. అంతియేగాని యీ యాడుపనుల వలనగాదు.

చక్రవర్తిపక్షమున గత్తిగట్టుటకు సిద్ధముగనున్నాము.

కాశీ:—ఆ! (అందరు తీవ్రముగా కత్తుల దూయుదురు)

విన:—అయ్యలారా ! క్షమించి క్షణమోషికబట్టుడు. ఇది స్వయంవర మంటపము గాని రణరంగము గాదు. ఈశ్వరామాత్యా! చూచుచు నూరకొనియెడ వేమి!

జయ:—(తనలో) ఏమిచేయుటకును దోచకున్నది?

సంయు:—(తనలో) కలవరము క్రమముగ ముదురుచున్నది.

మాతండ్రిగారి కేమి సంభవించునోగదా! దుష్టసహవాస మెంతకు

దీసికొనిరాదు. (ప్ర) అయ్యలారా! అనుగ్రహించి మీవాదోపవాదము లుపసంహరింపుడు. తండ్రి! నాప్రార్థన మంగీకరించి, వీరిని క్షణకాల మాపుచేయుము. (మంజరితో) సాధుఃక్షణ కళాదురంధరుండగు సార్వభౌమమునకు సర్వశౌరవంబులు సమకూరుగాక!

ఈశ్వర:—(తనలో) ఈమె చివరిమాటలను బట్టి పృథ్వీరాజునే వరియించునటుల గనుపించుచున్నది. ఈప్రయత్నమంతయు వ్యర్థమగు నేమోకదా!

విన:—రాజచంద్రులారా! సర్వమంగళవిగ్రహాయగు నీ కన్యాసంయుక్త పలుకులు సర్వజనసమాదరణీయములు. మీరందరు క్షణమోషికవహించి, స్వయంవరకార్యము సంపూర్ణము కానిండు. ఆమె వరనిర్ణయ మొనర్చినయనంతరము అవసరమును బట్టి మీరు తగవులాడుదురో తీర్పుకొనియెదరో!

జయ:—ఇందు తగవులాట కేమున్నది. సభావిశేషము తెలులున్నను యిది స్వయంవరసమయముకావున దాని కేవిధమైన యాటంకములుండరాదు. నా ముద్దులకూతు రామె చిత్తమువచ్చి వానిని వరియించి కార్యక్రమము బరిసమాప్తి నొందింపగలదు.

విన:—అయ్యలారా! సావధానులరుగండు. మహారాజా! నానారాజకు మారులను వేరువేర నిరూపించి చెప్పటకు మంజరి నేర్పరచిన బాగుండును.

జయ:—ఔను. మంజరి! నీ వీ భూపాలకుమారులను వేర్వేరుగ వర్ణించి చెప్పుము.

మంజరి:—(త) ఈ సిగ్గుమాలిన కార్యము నామీద బడినది. నా చెలి మనంబెరిగిన నే నీ రాజకుమారుల నేమని వర్ణింతును? అది యామె కిష్టములేదు. ఆమెకననేల? నాకే యనవ్యముగ నున్నది. అయినను తప్పనిసరి. ఏదో యాకరువువచ్చెదను. (ప్ర) చెలి!

సంయుక్తా! నాయనగారి సెలవుప్రకార మీ రాజకుమారులను వేర్వేర చెప్పెదను రమ్ము.

సంయు:—(జనాంతికముగా) ఎందులకే నీ కాశ్రమ. (తనలో)

చ. శతమఘపద్మజాతి సురసార్థ నమస్కృత సత్యరూప! పూ

జితనిగమప్రభూత పురజిద్వరవర్ణిని! ఆదిశక్తి! శా

ర్వతి! నృపసార్వభౌము, బుధవందితు, పృథ్విధరాతలేంద్రునిం

బతిగనొనర్చి! నా హృదయవాంఛను దీర్పగదమ్మ! మ్రొక్కెదన్.

మంజ:—(జ)ఎందులకయినను తప్పదుగదా! ఇకవినుము. (ప్ర)ఈనర

పాలచూడామణి సింధుధరాధిపుడు. ఈ సద్గుణశాలి చోళధరాధి

నాధుడు. ఈ నృపసింహుడు నేపాళరాజు. ఈతండు మత్స్యదేశ

నాయకుడు. ఇతండు బర్బరదేశభర్త. ఈతండు సౌరాష్ట్రాధిపతి

ఇతండు ద్రవిడనాధుండు. ఈ యాజానుజాహుడు—

సంయు:— ఊ...ఉ... (అనివిసిగొనును)

మంజ:—అయిన నిటుజూడుము. ఈ మంగళాంగుడు అనలధీరుడు

సంయు:—(జ) నీకు మతిజోయినదా యేమి!

మంజ:—అయిన నెచ్చెలీ! ఈ ప్రతిమన్ చూడుము. ఇది సర్వాంగసుంద

రుండును వైరిభీషణోద్ధత భయదచాపధారుండును, మోహనమూ

ర్తియు, ఢిల్లీసింహాసనాసీనుండును అగు పృథ్విరాజచంద్రునిదట.

సంయు:—(తనలో) అక్కట! నా మనోహరు నెంతటి దుస్థితిలో

చూడవలసివచ్చినది! అయిన నేమాయె! ఈ నీచజాతి వాని నవ

మానించ దలచినను అపమానము కలుగగలదా! మనోవాక్కా

యకర్థముల నాతనినే వరించియుండుటచేత ప్రతిమా రూపమున

నున్న యీతని మెడనే పుష్పదామము వేయుదును. అప్పుడు

నా కోరిక నెరవేరుటయే గాక వీరి కొరగామితనమునకు మంచి

ప్రాయఃచిత్తిము కూడకాగలదు.

చ. స్మరజితరూప సర్వస్మవచంద్రసమక్షమునందు బొమ్మవై
పరిభవమొందితంచును ద్రవస్మది బొక్కకుమయ్య యీ స్వయం
వరమున నిన్వరించితిని భర్తగ నోలగమందు మండలే
శ్వరులును పంచభూతములు సాక్ష్యముగా బృధివీనృపాలకా॥

(అని పృధివీసార్వభౌముని కంఠమున నానందముతో బుష్పదా
మము వేయును.)

ఈశ్వ:—(తనలో) కొంపమునిగినది. (అని కంగారుగాచూచును)

జయ:—(విస్మయహృదయుడై యాననంబుడిగ్గి) ఆఁ ఆఁ వలదు.
వలదు. (దగ్గర కేగి) తనయా! ఏమియీవెరి! ఏమోనరించిన యీ
దుష్కృతికి లజ్జించి పుష్పదామము దీసి యీ నభాసంస్థితులై
యున్న.....

సంయు:—జనకా! మనోవాక్కాయకర్మచులఁ ప్రాణనాథునిగా
గోరిన సార్వభౌమునే వరియించితిని. అతనిని గప్ప నన్యని వరి
యించను. నా కతడే ప్రాణభర్త.

జయ:—(కొంపముతో)

శా. చేతోజాతసమానరూపవిభవశ్రీమంతు లుద్యద్యశః

శ్వేతాలోకదిగంతదంతర రణస్థేమాభిరాముల్ కళో

వేతు ల్భూపతు లింద రర్థిమెయి నిస్వీక్షింపఁ బెంపేది, యీ

తాతింగోరి వరించి సిగ్గుపడ వారా నాకుఁ దల్యంపుగా.

కన్నకుమార్తెవు నా శౌరవము మంటగల్పి, నాకు గర్భ
శత్రువువై కూతురు రూపమున పగంఢీర్పదలంచితి వనుకొనలేదు.
అహో! ఏమిచేసితివే!

సంయు:—జనకా!

మ. ధరణీపాలురు లేరో? తత్సుతల కుత్సాహంబు మీరన్ స్వయం
వరము ల్సాటరో? తన్మహోత్సుకత భూపాలాత్మకుల్రాగో? త
త్తురుణుల్ స్వైరమతి స్వనింపరొగొ తత్ప్రాణేశులన్! ధాత్రి నా
శిరమందే యిది ఘట్టనే యకట నా చెయింబు సిందార్హమే?

ఆత్మలొగోరిన పతిని దమయంతీకన్య స్వయంవరమున వరి
యింపలేదా? సావిత్రీకన్య సాశ్వసుతుని వరియింపలేదా? ఆవరణ
భారము కన్యలది గాక దండ్రులదియూ. తండ్రి చెప్పినవానినే
వరియించిన నది స్వయంవరమెట్లగును? నీకీప్తములేసిపక్షమున
మామూలుపద్ధతీయే యొనరింపక కులాచారము బాటించి యీ
విధానమున కేల గడ్డిగిటివి? పోనిమ్ము. నేను వరించిన మహా
నీయుడు నీకహితుడై యుండవచ్చును. అట్టి వానిని ప్రతిమగా
నొనర్చి సర్వసృవనమక్షంబున సకారవించు టుచితమా? అది
రాజకులొచితాచారమా? ఎట్టి గర్భశత్రుడైనను కూతురు భర్తగ
నైకొనినప్పు డల్లుడు గౌరవాల్గుడుగదా! ఆ ధర్మమైన పాటించి
తివా? అన్యద్వారణమూలమున సార్వభౌముడు నీ కనుంగునల్లు
డయినప్పుడు ఆనందింపక గ్రోధావేశవరవశుడవై కన్న కూతురును
సిందించు నీవంటి తద్రు లీ రాజులొకంబున నెక్కడైన గలరా?

జయ:—(క్రోధముతో శిరఃకంపనంబొనర్చి) ఛీ! సిగ్గుబిడియలు విడిచి
తగడునమ్మాయని మాటలాడ జొచ్చితివి. మందబుద్ధివై నా
యాశయములకు విరుద్ధంబగు దుష్కృతికి పశ్చాత్తాపము
నొంది బాల్యచేష్టచే చెయిజారవిడిచిన యీ పుష్పదామ మీ
శిలాప్రతిమ కంఠమునండి తీసివైచి, యీ సభలోనున్న రాకు
మారులలో నెవరి కంఠముననైన నలంకరింపుము.

సంయు:—గీ. అధిప ! యాచంద్రతారార్క మవనిమీఁద
నీదు నేత శిలాక్షర నియతిఁగాగ
నకట ! యకలంక సూర్యవంశాంబరంబు
మలిన మొనరింపకుమ ! మారుమనువుగట్టి.

గీ. ఆత్మ దనియంగ వలచి స్వయంవరమున
ఆత్మభర్తగ వరియించి నట్టివాని
విడచి యన్యుని దలఁచెడి పడఁతి కిహము
బరము గలదె ? పాతివ్రత్య ఫలముగలదె !

జయ:—(కోపముతో) పట్టకొంచెము కూతఘనము. పురిటివాసన
బోలేదుగాని యెన్ని ధర్మవన్నము లేకరవు బెట్టుచుంటివి. బాగుగా
నాలోచించుకొనుము. ఆనకవిచారించిన ఫలములేదు. ఇక నీవు
కూతురవు గావు నేను తండ్రిని గాను. (శాంతముగా)

గీ. తండ్రి బిడ్డల ధర్మంబు దలచెదేని
తండ్రి చావును చూడంగ దలపవేని
మద్విరోధి శిరోధి దామంబు దీసి
యన్యుని నలంకరింపుమా ? యింక నైన నీవు.

తుచ్చుండును, గర్వోన్మత్తుండును, ఆత్మశ్లాఘాపరాయణుండును
విశేషించి నాకుబలవద్విరోధియు నగు యీ పృథ్వీరాజభండా
లుని వరించితవనిన నే నిక జీవింపను. నిన్ను ప్రాణంబులతో
నుండనీయను. స్వయంవరముగళధ్వనులతో నిండి, నానా రాజ
కుమార వేష్టితంబగు నీ సభామంటపము రక్తస్పృహంతులతో,
రోదనధ్వనులతో నిండి స్మశానవాటిక సదృశకాగలదు. జాగ్రతగ
నాలోచించుకొని నీ నిశ్చితాభిప్రాయమొరింగింపుము.

సంయు:—

మ. ఇక నీ కేసుని యుత్తరంబిడు తండ్రి! నీదు కాలిన్య వృత్తికి నే నెంతని చింతనొందుదు దయార్ద్రీభూత చిత్తుండవై యిక మానందగడే! సభాస్థలిని వహ్నిజ్వాలికాదిగ్ధసాయకసంకాశ విరోధపుధ్వినృపనిందాలాప ధిక్కారముల్.

జయ:—(క్రోధపరవశుడై) ఓసీ! నీచురాలా! కలాంతకీ కృతఘ్నురాలా! ఏమంటివి! పుధ్వీరాజనింద నిక మానవలయునా! నీకు గర్జశూల ములవలె నుండెగాబోలు! ఆహా! ఆబాల్యము ప్రేమాభిమానములతో కనిపెంచిన తండ్రిగర్వితుడు. నీచుండును మానహీనుండునగు పుధ్వీరాజు పరమహితుడును ప్రాణభర్తయునా! ఓసీ పలుగాకీ! ఇక నిన్ను కడతేర్చినగాని నా కోపానలం బారనేరదు (భయదాట్టహాసముతోగ త్తిదూయును)

వినయ:—(అడ్డమువచ్చి) మహారాజా! కండ్లుదెరువని కూనపై యాగ్రహించుట....

ఈశ్వ:—రాకూమారీ! నాయనగారి చిత్తవృత్తి గనిపెట్టి మాట్లాడుము
వినయ:—అయ్యా మనవలె నిచ్చకపుమాటలాడుట ఆ చిన్నతల్లి కెట్లు తెలియును?

మంజ:—అయ్యా! నీ వెంతటి యమాత్యుండ వైనను గొంచెము ముందువెకుక లారసి మాట్లాడుము. ఆమెగూడ నొక క్షత్రియ కాంక్ష. నీ వాశ్రయించుకొనిన రాజచంద్రునకుఁ గుమార్తె సార్వభౌముని పట్టమహిషి. జాగ్రత.

జయ:—(కోపముతో) వినయశీలా! నీవలె నా కూతునకుం గూడ వినయవిధేయతలు లేకుండజేసి యీ విషాదాంతనాటకము నాడించుచున్న సూత్రధారుడవు నీవే. ఈ స్వామిద్రోహమునకు తగిన ఫలం బనుభవించకలవు. నేటినుండి మూడుదినములలో నీవు నా

రాజ్యమునుండి వెడలిపోవలయును. లేకున్న నీ మానప్రాణంబులు దక్కవు.

ఈశ్వర:—ప్రభువువారు చక్కగ గ్రహించిరి.

విన:—(కోపముతో) ఓరీ! గోముఖవ్యాఘ్రమా! నిన్ను కసిదీర చంపుట కిదివరకు చక్కని తరుణంబు దొరకినను వదలినైచినందులకిప్పుడు చింతించుచుంటిని. సరియే కొంతకాల మోపికబట్టుము. (రాజునుంజూచి) మహారాజా! నీ క్షేమముగారి దేశకారవమాలో చించి కలకారవము పాటించి నీకడ నుంటిని గాని యీ యమాత్యపదవి నాశించి గాదు కృతఘ్నులును ధర్మాధర్మవిచక్షణ హీనులు నగు ప్రభువులు దొంగలనుగాని దొరలను నమ్మరు. నిన్నును నీ రాజ్యమును నశింపజేయు తంత్రోపాయంబు లీ యీశ్వరభట్టు వంటివారికే గాని యితరులకు దెలియవు ఆ యమాత్యుని ప్రభుభక్తివిశ్వాసఫలితము నీ కచిరకాలముననే తేటపడగలదు. సంయుక్త కడుపున వుట్టిన యాడుబిడ్డ, ఆమెను నిరశించుట యవివేకము గాని రాజనీతిజ్ఞతగాదు. ఆమె ముద్దుచెల్లింపుము. నా మాట వినుము. పృథ్వీరాజ సార్వభౌముడు నీ యందు విరోధభావ మావంతయులేనివాడు. ఇది యంతయు నీశ్వరభట్టు చేసిన జోధనాఫలితము. మీ యిరువుర కకారణవైరంబులు బెండియిరుపక్షములను నాశనంబొనర్చు తలంపుమీదనే యిత డిచ్చటకు చేరెను. నామాట వినుము. పృథ్వీసార్వభౌమునితో వగను విడచి బాంధవ్యము బాటించి యాతని నల్లునిగా పరిగ్రహింము. నీవభివృద్ధిగాంచెదవు. ప్రజలు సౌఖ్యపడగలరు. నేనిదే పోవుచున్నాను.

ఈశ్వర:—చాలు చాలు నీ యుపన్యాసము. ఈమాత్రపు తెలివి తేటలు యింగితజ్ఞానము రాజేంద్రునకు లేకపోలేదు.

జయ:—(కోపముతో) త్వరితముగ జొమ్ము.

ఈశ్వర:—(ఆనందముతో చూచుచుండును)

వినయ:—(నిష్క్రమించును)

సంయు:—తండ్రీ! విషయశీలుడు విశ్వాసపాత్రుడు. ఆ బాల్యము మన వద్ద నున్నవాడు. మన బాగు గోరిన వాడు. వయోముఖవిషకుం భమగు నీశ్వరభట్టు దుష్టబోధల నమ్మి యట్టి విశ్వాసపాత్రుని హితైషుని వదలుకొనుట చేతులార గోయి త్రవ్వకొనుట గాని వేరుగాదు. నా మాట మన్నించి యాతని బిలువ నాజ్ఞాపింపుము.

జయ:—(కోపముతో) చేయవలసిన దంతయు జేసియే పోవు చున్నాడు. అత డుండినగాని నీయాటసాగదా! ఛీ! ఛీ! నోరు మూయుము. నిర్భాగ్యురాలా!

సంయు:—(ఆత్మగౌరవముతో) నీయట్టి రాజేంద్రునకు గుమార్తెనై ఢిల్లీ వట్టభద్రుడగు సార్వభౌమునకు బట్టమహిషినై యుండిన నే నెట్లునిర్భాగ్యురాల నగుదును తండ్రీ! ధర్మాధర్మములు కుల గౌరవములు మరచి సంచరించు నీ యవివేకమున కెంతయు విచారించుచుంటిని. సార్వభౌమునికి నన్నిచ్చి సంతోషముతో వివాహ మొనర్చుము. అల్లునిపై పగవిడుపుము. ముద్దులకుమార్తె మొగము జూడుము.

జయ:—(కోపావేశపరపశుండై.)

గీ. పరమ నీచుని పగతుని పాపరతుని
దురిత చరితుని వంచకు దుష్టశీలు
నాత్మ భర్తగ వరియించు నట్టి నిన్ను
జంపకుండిన నాకింక శాంతి లేదు.

(కత్తిదూసి సంయుక్తను సరకబోవుచుండగా తెరలో)

పృథ్వి:- గీ. అవనిపతులెల్లఁ జూడ స్వయంవరమున
పరిభవముఁగాంచి వరియింపఁ బడిన ప్రతిమ
శౌర్య మేపాఱ సంయుక్త సతినిఁ గొనుచు
జనెడి, జయచంద్ర రమ్మింక చలముగలుగ.
[అనుచు పృథ్వి ప్రవేశించును.]

జయ:- (తెల్లబోయిచూచుచుండును.) (తెరపడును)

ద్వి తీ య ర ం గ ము.

—o—o—o—

[పృథివీ జయచంద్రులు పరస్పరరోషావేశ పరవశులై
ఖడ్గపాణులై ప్రవేశము]

పృథ్వి:-

మ. ప్రతిమారూపునిగా నొనర్చి సభలో రాజేంద్రులెల్ల భవ
త్ప్రతిభనైచ్చ, పరాభవించుచును దుర్దర్పంబునస్మిరి న
న్నతి దూష్యంబుగ మాటలాడెదవె! యీర్ష్యాటోపచార్జనము
ధృతదోర్దర్పముచూపుమా యిచట ప్రత్యక్షంబుగా ఘాతుకా.!

జయ:- ఎందుకీ యహమికాలాప వృథావిజృంభణము. మత్స్యా
మిత్రుని జంపిన మద్భులవద్విరోధి వగు నీ కర్తవ్యమైన గౌరవంబే
మత్స్యప్రతి కాస్వయంవరాస్థానమున జరిగినది. చతుర్దశభువన
సంసుత్యశౌర్యాటాప దుర్వారవికృతిమండగు నీ జయచం
దుని వద్దనా నీ యాడంబరము?

పృథ్వి:- సకలసామంతస్థపాలకలోకంబునకు స్వయంవరాహ్వానము
లంపి తాను కోరి వరియించియున్న సార్వభౌముని నాహ్వానింప
నందులకు నీ కమాత్రమే నీకు తగురీతిబుద్ధిచెప్పినది. నాకనర్హం

బగు సమానుషంబు నీ వొనర్చితివి. నీకుం దగిన ప్రాయః
చిత్తము నీ కన్న కూతురే యొనరించెను. నిన్ను మదీయ ఖడ్గధార
దుంపదలచితిని గాని నీ కూతు మొగము చూచి అంతవరకు
చేయచాలనైతిని.

జయః—సంగరరంగంబున నన్నోర్పుబలపౌరుషంబులు మృగ్యంబులై
నప్పుడు నీ వంతకన్న చేయగలిగినదేమన్నది! అదియునొక పౌరుష
వృద్ధావమే? ఛీనోరుమూయుము.

వృద్ధీః—ఓయీ వృథావృల్లా వాచాటా! లేనిపోనియకారణమై
రంబులు మనంబున నిడుకొని, చేయతగినది లేకబలపౌరుషంబుల
నటించుచు తురకల పాదంబులు పట్టి వారిచే గతురనోడించి
పగదీర్పనెంచు నీ పౌరుషమును నీవే మెచ్చుకొనవలయును! దేశక్షే
మమును ప్రజాసౌఖ్యమును పగతురచేతులబెట్టు నీ పౌరుషాభిమాన
ఫలము చివరకు నీవే యనుభవింతువు. ఒక ఘోరీకాదు వేపురు
ఘోరీలను దోడ్కొని వచ్చినను, ఖడ్గమాత్రసహాయుడనై
నిలచునాకేమిభయము. శత్రుసంహారమునకు నేను నీవలె నొరుల
నాశ్రయించను. తెలిసినదా!

జయః—(కోపముతో) నీ దేశసేవ, నీ మాత్రుదేశభక్తి, నీ బల
పౌరుషంబులు నే నెరుంగనివి గావు. నోటికి బుద్ధిచెప్పకొని
యూరకుండుము. లేకున్న మదీయ కూర నిస్త్రీంశధార భవచ్చి
రంబు శతధాభిన్నంబులై నేల గూలును సుమా! బాగ్రత.
(ఖడ్గమెత్తును)

వృద్ధీః—ఓరీ! మూర్ఖా! నీ యశక్తికి, దుర్జనత్వమునకు, నీ మీద
నాకు గోపమునకు మారుగా నవ్వువచ్చుచున్నది. ఇప్పుడైనను
నాయెడ నీవొనరించిన దుర్మార్గదౌష్ట్యములకుఁ బశ్చాత్తాప
తప్పుండవై నీ కుమార్తెను నా కుపాయానంబుగ నర్పింపుము.

మనమిద్దరము బంధువులమై యుండ మనకే గాక దేశంబునకెల్ల
క్షేమంబగు. కేవలము దేశప్రజాక్షేమము నీ క్షేమముం గోరి
చెప్పుచుంటిని గాని నీతో రణంబొనర్చ భయపడికాదు.

జయ:—(కోపముతో) కండకావరముచే గండ్లుగానక ప్రేలకుము.
నిన్ను రణరంగమృత్యుదేవతకు వివాహంబొనర్తునే గాని నా
కూతును నీకు బెండ్లియొనర్తునా? సిగ్గు సిగ్గు.

పృథ్వీ:—ఊరకుండిన కొలంది నీవాగాడంబరము పెచ్చుపెరుగుచున్నది.
నా యశ్వమేధాశ్వమును బట్టి నప్పుడే నీ శౌర్యము నీబలము
అన్నియు తేటవడెను. ఇంకను యెన్ని సార్లు నిన్నెరుంగవలయును?

జయ:—అశ్వమేధాధ్వరంబు విఘ్నంబొనర్చుట కిష్టంబు లేమి నీయ
శ్వంబును వడలితిని గాని నీకు భయపడి కాదు. నీతో నాకు సంధి
యేమి? సంబంధమేమి? నాతో నీకు చెలిమిపాటించు నిచ్చయే
యున్నచో నా ప్రాణమిత్రుడగు కలంజరస్వపాలుని యన్యాయం
బుగ వధించి నాకు బలవద్ధిరోధివగుదువా? ఆ కసి దీర్చుకొన
కుండ నిన్ను ప్రాణంబులతో వదలువాడను గాను.

పృథ్వీ:—ఈ పౌరుషం బప్పుడేమైనది?

జయ:—అప్పుడే మైనదో గాని యిప్పుడు నిన్ను భస్మీభూతునిగా
నొనర్చుటకు పూర్ణిభవించి శరీరంబునుండి యబ్బుకుచున్నది. వా
గ్వాదంబులతో బ్రయోజనమేమి? రమ్మిని గర్వంబడంచెద.

పృథ్వీ:—ముందు వెనుకలారసి దారికి వత్తువేమో యని యింతవరకు
హెచ్చరించితి. నా నయబోధ యంతయు చెవిటివాని చెవివద్ద
శంఖమూదినట్లయ్యె (ఖడ్గము బూసి) ఓరీతుచ్చా!

మ. పృథివీనాథులు సూర్యుడు సభలో పెంపెక్కి నా బొమ్మనే
ముదమొప్పార వరించి యా పరిభవంబుం గన్న నా సాధ్వినా
సుదతీరత్నము నీదు కూతు నిదె కొంచుం బోయెదన్ నేడు నీ
మదముంగూల్చి యవార్యశౌర్యభవసామర్థ్యంబు దీపింపగాన్.

జయ:—(కోధపరపశుండై) ఏదీ? చూతము నీ శక్తి. రమ్మ (ఖడ్గము బూని మీదకు పోవుచున్నాడు.)

పృథ్వీ:—(కోధపరపశుండై ఖడ్గము బూని యెదుర్కొను చున్నాడు.)
[సంకులసమరము జరుగుచుండగా జయచంద్రుని సైన్యాధ్యక్షుడు ప్రవేశించి ఖడ్గపాణియై రహస్యముగ పృథ్వీరాజు ననుసరించి వెనుక నుండును]

[పురుష వేషధారిణియై సంయుక్త ప్రవేశించి ఖడ్గపాణియై రహస్యముగ సైన్యాధ్యక్షుని ననుసరించి వెనుక నుండును.]


సైన్యా:—(పృథ్వీరాజును నరుకజోవుచుండగా)

సంయు:—(సైన్యాధ్యక్షుని తల దునుమును)

జయ:—(మూర్ఛిల్లును)

పృథ్వీ:—(వెనుకకు దిరిగి చూచి సంయుక్తయని గ్రహించి నగు మొగముతోనామెను తోడ్కొని పోవును.) (తెరపడును.)

తృ తీ య ర ం గ ము .



[కలాసగా సంతము తీయుచు సిపాయి ఖైరాతీ ప్రవేశించి]

క్యాఖుదా! ఇది హిందూస్తాన్ రాజ్యం వచ్చింది తర్వాత మాదీ పాసం వచ్చి సల్లారింది బాబ్. తినేదాన్ని ఖానా సహి (అని జేబులోని దేదో తీసి తొందరగా తినుచు) వీనేదాన్ని పానీ సహి హాడేదాన్ని మారల్ సహి. తుర్కీరాజ్యం చోడకర్ సుల్తాన్ సర్కార్ యెంటా కొండల్ గిండల్ థాటి, సచ్చీ సచ్చీ యింతా దూరంవచ్చి యీపాడు ఖాఫర్ రాజ్యంమే మర్గయా అయే దాన్ని వుండింది మాదీ భత్తు. వచ్చింది రస్తామే సాలామంది మర్గయా అయింది తిండిలేక. మిగిలింది అద్దీ సాబీబ్ యిక్తా మర్గయా కసపడ్తాది.

(మరలతినుచు) పేట్టే ఖానా సహితో పైసా యెండ్కు దలిందర్ పైసా? గుల్లు బద్దల్ కోట్టేం గోపురల్ ముక్కల్ నేనేం బహుల్ డబ్బు సంపాదం నేనేం. క్యాఫాయిదా నెత్తికొట్టుకున్నాది తర్వాత (అని తొందరగా తినుచుండును.)

(గడబిడఖాన్ తొందరగా ప్రవేశించి) అరేహల్లా యెక్కడ్డి యుద్దం యెక్కడ్డి గోలా! కాఫిర్ వాలోంగో కత్తిమే సెయ్యయేసె దాన్నికూడా తాహత్ సహి యని మాకిమాలుం నేప్తె యింతా దూరం వచ్చేయిమాకీ. అరే హల్లా! భగ్ భగ్ మంటల్ నేనీ పీకల్కీనికాల్ నేసింది. అరే! హమారా కెత్నే అద్దీబీ బక్టీ మన్నిముందు నిలిసేదాన్నిపురసల్ దిస్తాసహి. తోబా! హిందూస్తాన్ రాజ్యంవచ్చింది యిక్తాయీ కాఫిర్ వాలోం నే తన్నుల్ తినే దాన్ని క్యా? హుం! డేఖో. మాదీ మజా యిదీ సారీ సూపిస్తాం మాకీ! పురుదూరాజూ కాదూ ఆడ్కి బాబ్ దుస్రావచ్చింది అయిరా కెత్నే అద్దీ వచ్చింది అయినా మాకీ ధర్తాసహి. ముక్కల్ ముక్కల్ నేసి మక్కామే గోరీ... ఆ అరే తోబా తోబా (అని లెంపలు వేసికొని) ఎంతా బుద్దిలేని మాటా-అరే (అని తృల్లివడి) ఏప్టి బే గడబిడా? కోన్ బిహై యిక్తావ్హాకీ మర్గయా నేసేదాన్ని (అని సలుప్రక్కలతొంగి తొంగి చూచి) అరే హల్లా! అదీ మాదీ దోస్తీ ఫై రాతీలాగా హగవడ్తాయి (అని తొందరగా తినువానిని పరకాయించి గురితించి) అరే డేఖో! ఫై రాతీచ్ హై! క్యాఫై రాతీభాయి! క్యాకర్తాహైరేహిదర్? ఖానా కర్తె హైరే? భాయి కై రాతీ! (అని దగ్గరచేరి) అరే మాకీ కూడా తోడా తోడా ఖైరాతీ సెయ్యబే. పుణ్యం వడ్తాయి నేస్తే. కడ్వగడబిడా నేస్తాయిసాలా. కై రా:—(ఏనుపించుకొనక తొందరగా నోట కుక్కుకొనును.)

గడ:—మంచి సెబ్బరా లేక హైసా చాడ్కా మూమే పోసికొనేతో గాభరా అయి సస్తావుబే.

కై రా:—(తొందరగా తినుచు) టైరో బే కొంచెం.

గడ:—క్యా టై రా? టై రై క్యా ఫాయిదా సాబ్బీ మింగేసింది తర్వాత?

కై రా:—అరే! మింగేసేతో యింటి దగ్రా సాలావుందిబే.

గడ:—అరే! యె క్యా తింతే కడ్పు జబ్బు సేస్తాయిరే హై వాన్.

కై రా:—అదీ సూస్తాం మన్నీ. జర్రా ఉండు.

గడ:—అరే బుద్ధిలేసీ మన్నీ!

కై రా:—బుద్ధి యిద్ది సెప్పేదాన్ని యిది నీదీ బాబ్బా మూటా?

గడ:—అరే నీదీ బాబ్బా మూటా! హిందూస్తాన్ రాజ్యంమే

దొర్కించి సాబ్బీ హందర్కీ ఏకీచ్ హక్కు అని

కై రా:—అరే దేఖో కోన్ బీ ఆత్మి హై?

గడ:—అదీ తర్వాత దేఖ్తాం ముందు కొంచెం (అని బలవంతముగా

లాగి కొని తినుచు యిరువురును గుంజు లాడుచుందురు. అంతలో

ఒకముసలి బ్రాహ్మణుడు ప్రవేశించును.)

బ్రాహ్మ:—సీతా పతే రామ, లక్ష్మీ పతే విష్ణు, రాధా పతే కృష్ణ,

సీతా పతే రామ లక్ష్మీ పతే...

కై రా:—(చంగునగెంతి) అరే మంచి వ్యవస్థకి దొర్కిందిరా మన్నీ!

ఇదీ బొమ్మన్ కాపిర్కు తంటాల్ సేస్తాం కొంచం!

గడ:—అచ్చా! యీడ్కీ బోమ్మన్ యేసం తీసి హమారా ముసల్మా

నీ యేసం తగిల్పిస్తాం.

కై రా:—బహుత్ అచ్చా హాలో శన్. హైసా కర్నెతో ఖుదాకి

మన్ని మీద అనుగ్రహం సేస్తాయి(అని బ్రాహ్మణుని సమీపించి)

ఏయి కోన్ హైతూ?

గడ:—ఎవడూనీదీ? తీక్ బోలో?

బ్రాహ్మ:—అయ్యా! నే నీ పరిసర ప్రాంతముల నుండు నొక బ్రాహ్మ

ణుడను.

కైరా:—నీకీ బంద్ నేనీ మాదీ సర్కార్ కి దగ్గరా తీస్కా పోవాలా.

బ్రా:—అయ్యలారా! అతడెవరు? నే నచ్చట కేల రావలయును?

గడ:—అదీ మాదీ సర్కార్. అక్టా నీకీ యీ పాడుబామ్మన్ యేసం నికాల్ నేసి ముసల్మానీ యేసం తగిల్పిస్తా.

బ్రా:—రామ! రామ! అది నా కక్కర లేదు.

కైరా:—అక్కరలేదుతో ఫాయదానహి. ఖురాన్ తప్పె కత్తి పడ్డా యి బుర్రమే.

గడ:—పానాల్ కావల్సిందితో ఖురాన్ కి సలాంకరో. తర్వాతమాదీ లాగా డబ్బాగిబ్బాసాబ్బీకావల్సింది అంతా సంపాదనా నేస్తా యి. ఆవ్! జల్దీ ఆవ్!

బ్రా:—ఓయీ! మీ డార్జన్యము నూ మహారాజుతో మనవి నేసి ..

గడ:—అరే! అక్టా మాదీ సర్కార్ ఖరీంఖాన్ సాబ్ సల్లగా ఉన్నాడీతో మాకీ క్యా ఫిర్కారే హై రాన్ సర్కార్?

కైరా:—అక్కడా బమ్మన్ మంత్రి థట్టూ సర్కార్ బీ హై!

బ్రా:—బేరాకాలమహిమ! మహారాజు నాశ్రయించిన నా తుచ్చుని మూలముననే గదా మీరీ పుణ్యభూమి యగు నార్యావర్తమున నింత విచ్చలవిడిగా సంచరించుట.

కైరా:—అరే జాస్తి మాటల్ సెయ్యకూబే (అని మీదకు పోవును.)

గడ:—(కలియపడ బోవును)

బ్రా:—ఓరీ నీచులారా! ఏమి చేసినను సరే కాని నా యజ్ఞోపవీతమును పవిత్రాక్షతలును (చూపించుచు) మాశ్రమము ముట్టుకొనకుడు.

కైరా:—అయినా? (అని జంధ్యము తెంపివేసి కలియపడును)

బ్రా:—రామ రామ (అని చిందులు త్రొక్కును. తురక లిరువురును వాని తల గట్టిగా పట్టుకొని నుడుటనున్న బొట్టు వంతులు వేసి కొని బలవంతముగా నాకివేసి గిలగిల కొట్టుకొని చనిపోవుదురు.)

[బా:—ఓరీ నీచలారా! తుచ్చలారా! మీ యకాలమృత్యువునకు
కారకుడ నయినందులకు విచారించుచునైనను మీ రార్యావర్త
మున చేయు దుండగములు కొంతవర కరికట్టుట కేర్పాటయిన
యెత్తులలో నిది జయప్రదముగా కొనసాగుచున్నందులకు సంత
సించుచు బ్రాహ్మణమేధాశక్తి యొకను కొరవడలేదని గర్వపడు
చున్నాను. బ్రాహ్మణ పరాభవము సామాన్యముకాదు. మాట
లతో తీరదు. (నిష్క్రమించును)

చతుర్థరంగము.



[జయచంద్రుడు ప్రవేశము]

జయ:—(విచారముతో)

ఉ. ఆ నరపాల పాంసనుని నందరిలోన బరాభవింపగా

బూనిన సేన భంగపడి పోయితి వద్దనినన్ తనూజ యా

హీనునె కోరి వచ్చి వరియించె సదస్సున నీ పరాభవా

ఖ్యానకదుందుభీధ్వను లహర్దివ మెట్లు సహింతు నక్కటా.

ఆహా! నే తలంచిన కార్యంబు లెల్ల నాకాశసౌధంబులై కూలి
పోయినవి. తంత్రోపాయసమర్థుడనని గర్వించి చివరకు పదిమంది
లోవెడగునై పరితపింపవలసి వచ్చినది. ఒక క్షణమా పురుషుం
డడ్డు పడకుండనేని నా యభీష్టంబు నెరవేరి, నే నీ సరికి న్యాయముగ
నాకు రాదగిన డిల్లీసింహాసనం బధిష్టించియుండును. నన్ను రణం
బున నిర్జించుటయే గాక నాపై నాద్యక్షునిజంపి యా పృథ్వీ
రాజమృత్యుడు నా కూతునుం గూడ గొనిపోయెను. అట్టి మహా
వీరుండగు సైన్యాద్యక్షుడిట్లుట చే నా యంగబలం బంతయు హరిం
చినది. (అలోచించి) ఆ పృథ్వీరాజహతకు నెట్లు బరిమార్చి నాప

రాధవాగ్ని జల్లార్చుకొందును? ఏమి నేయుదును? (సింహాసనము
ధిష్టించును. పురహరడు అనలవరడు ఈశ్వరభట్టు ప్రవేశము.)

జయ:—మంత్రిశేఖరా! గోరీవద్ద కేగిన వార్తాహారు డింకను రాలేదా?

ఈశ్వ:—చిత్తము. సుల్తానునకు సమరసింహునకు యుద్ధము జరుగు
చుండుటచేత సంచేశము విన్నవింప వీలుపడక తడసియుండును.

అన:—సమరసింహుని బ్రతుకునకు దోడు గోరీతో యుద్ధమొక
టియా?

జయ:—యుద్ధము నేయుటయే గాదు. జయముగాంచు నేమో యని
కూడ సంచేహముగానున్నది. (తెరలో) సుల్తానువద్ద కేగి వచ్చిన
వార్తాహారుడు ద్వారము కడ వేచియున్నాడు.

ఈశ్వ:—వానిని సత్వరము ప్రవేశపెట్టుము.

(భటుడు ప్రవేశించి యుత్తరమొసంగును)

ఈశ్వ:—(ఉత్తర మందుకొని చదువును.)

జయచంద్రమహారాజావారికి

స్నేహితుడు వహబుద్దీన్ మహమ్మదుగోరీ యనేక సలా
ములు. తమరు శత్రుజయోపాయమును వెల్లడిపరచుచు వ్రాసిన
యుత్తరము నా కందక త్రోవలో శత్రువులచేతుల....

జయ:—అ! ఏమి రాయది?

పుర:—చూచితిరా? శత్రుల దార్జన్యము?

భటు:—చిత్తము. ప్రమాదము ఊమింపవలయును. సమరసింహ
సేనాని దానిని నా చేతినుండి బలవంతముగా దీసికొనెను.

అన:—చేతగాని సన్యాసుల నేర్పర్పుట వలన నిట్టి ప్రమాదములే...

జయ:—ఊ! తరువాత?

ఈశ్వ:—(చదువును) కాని మీ వార్తాహారి సంగతి వ్యక్తపరచెను.
మీ యభిప్రాయము చ్చాల బాగుగనున్నది. మీరును మేమును

గలసినచో పృథ్వీసమరసింహులను నులవుగా జయింపవచ్చును. మాకీ దేశపరిపాలనయం దాసక్తి లేదనిన సంగతి మీ రంద రిదివర కెరిగియున్నారు. అందుచేత రాజ్యము మీకే మిగల గలదు. ఇతర సంగతులు మనము ముఖ్యముగ మాటలాడ గలము. మా నిజాభిప్రాయము భట్టుగారు స్పష్టపరచగలరు. ఇట్లనేక సలఱుములతో మీ స్నేహితుడు.

పహబుద్దీన్ గోరీ.

జయ:—మిత్రులారా! చూచితిరా? మనకు సుల్తాను సహాయము తప్పదు.

ఈశ్వ:—ఓయీ! యుద్ధ వార్తలేమి? గోరీ నెచ్చట గలిసికొంటివి?

భటు:—యుద్ధమున గోరీ పూర్ణముగ నోడిపోయి లాహోరువైపు పారిపోవుచుండెను. నేను వానిని మధ్యమార్గమున గలిసికొని సందేశము వినిపించితిని.

(తెరలో) మహాప్రభా! ఢిల్లీనుండి రాయబారి యొకడు వచ్చి ద్వారమువద్ద వేచియున్నాడు.

జయ:—ఏమి? పృథ్వీ దగ్గరనుండి రాయబారియా? వింతగనున్నదే! త్వరితముగా బ్రవేశపెట్టుము.

[ప్రసన్న చంద్రుడు ప్రవేశము]

ప్రస:—మహారాజా! నమస్కారము.

జయ:—ప్రసన్న చంద్రా! కూర్చుండుము. ఏమివిశేషములు?

ప్రస:—మహారాజు పంపున మీకడకు—

జయ:—ఔను. ఎందుకొకరు?

ప్రస:—రాచకార్యము. రాయబారము.

పుర:—తప్పక వినవలసినదే.

జయ:—ఏమని రాయబారము? చేతులు మోడ్చి పాదాక్రాంతలము
గావలయుననియా? లేక.....?

ప్రస:—మహారాజా! అంత తొందరయేల! మా మహారాజ మీ
మైత్రికోరి నన్ను మీయొద్ద కంపెను.

అన:—మీ రాజనకును మాకును సఖ్య మెక్కడిది? రణరంగము
ననేగాని.....

ప్రస:—రణరంగమున మీకు సమాధానమొసంగటకు మా ప్రభువు
వారి యవసర ముండదు. ఈలోపునఁ జాలమంది గలరు. జయ
చంద్రమహారాజా! మహారాజుల తగవులు వారితో పోక ప్రజల
ప్రాణములమీదికి వచ్చునని మీరును యెరుగుదురుగదా!

జయ:—అట్టి తగవులాటకు బ్రధానపురుషులు మీరేకదా!

ప్రస:—మీరును గాదు. వారును గాదు. ప్రజల దురదృష్టము. దేశ
దౌర్భాగ్యము.

జయ:—మాకు రాదగిన రాజ్య మవహరించి మా మీదికి గాలు
ద్రువుచుండ నెట్లూరకుండగలము!

ప్రస:—మహారాజా! తోరూపంశమునకు గడపటిప్రభువగు ననంగ
పాలుడు ఈ ఢిల్లీ రాజ్యము సృధ్వీసార్యభామున కొనంగెను. ఇందు
అత డవహరించిన జేమున్నది? ఎన్ని నిధుల నాలోచించి చూచి
నను నిష్కారణమైరంబులకు మీరేకారకులు. వారి వలన నేమియు
దప్పకనుపించదు.

చ. అరయగ రాజనూయ మఘమం దవమాన మొనర్చి యజ్ఞపుం
తురగముఁ బట్టి తిట్టి పగతుండని బొమ్మగ జేసి యా స్వయం
వరమున జిన్నబుచ్చితి నృపాలసమక్షమునందు, చాల కా
గురుతర కోపవహ్నిని చగుల్పగ బాడియె యూరకుండ కన్?

గడచినవానిని మరచి ద్వేషభావంబులు వదలి యైకమత్యము గలిగి ప్రవర్తించుట మీకును వారికిని దేశమునకు గూడ శ్రేయస్కరము. మా మహారాజుగారి సందేశముగూడ నదియే.

జయ:—అతడు మా కొనర్చిన యవకారములు మరువదలంచినను మరపురావు. అందువలన నా శరీరములోని ప్రతిరక్తపుబ్బాటును వేడి యెక్కి ప్రతీకారము గోరుచున్నది.

ప్రస:—మహారాజా! సకలరాజమధ్యమన నీ తనయ యాతని ప్రతి మారూపమునే పరియించినది. ఇందామె దోషముగాని యాతని దోషముగాని యావంతయు లేదు. అతడు నీకు అల్లుడు. పుత్రికా వాత్సల్యమున నైనను వైరము విడిచిపెట్టము. నీ తనయ నీతో విన్నపింపుమనిన వాక్యములు వినుము

నీ. కన్న కూతురిపైన గతుసాధించుట

యవకీర్తిమూలమం చరయమయ్య

ధీలీధరాధిపుం డల్లుడయ్యెనటంచు

నాత్మలో సంతోష మందుమయ్య

అల్లుని కెదురొడ్డి యాలంబానర్చిన

నలుపురు బందుగుల్ నగుదురయ్య

మనలోన మనమిట్లు మత్సరించుచునుండ

పరదేశులకు నందు దొరకునయ్య

గీ. పగర వంచింప మ్లేచ్చుల ప్రాపువట్టి

వారిచేతనె దేశంబు వదలిపెట్టి

రాజులు తరాజులై ప్రజల్ తేజముడిగి

నేవకులరీతి బ్రదుకంగ నేయకయ్య.

మహారాజా! ఈ ధీలీ రాజ్యము నీ గారాబువట్టికి అరణముగా నిచ్చి వైచినను తప్పలేదు. అతడారాజ్యము మీకు వదలినను తప్పలేదు.

అల్లమామ తెట్లానర్పి కొనినను యిబ్బందిలేదు. అగౌరవము లేదు.

ఏవిధముగనైనను వైరములు మానియుండుట శ్రేయస్కరము.

జయ:—ఏమి? యీ తెలివి తేటలు! ఏమి! యీ తేనెమాటలు!

రాజ్య మత డిచ్చువాడును నేను పుచ్చుకొనువాడనునా?

అన:—దాన పూర్వకముగా గైకొనుటకు మేము బ్రాహ్మణులము గాము.

ఈశ్వ:—నాకిచ్చెదననిన బాగుండునేమో? భుజాబలమున సంపాదించబడవలసినదే గాని దానపూర్వకముగా సంపాదించ బడవలసినదికాదు.

ప్రస:—మాయమార్గముననో? (అని జయచంద్రునుద్దేశించి) రాజేంద్రా! ఇప్పుడు నీకు ముఖప్రీతిగా మాట్లాడుచున్న పీఠండును నీ కాపులని తలంపకుము. పృథ్వీరాజునెడల వీరి కందరకును గల నీర్వ్యచే నిన్నెట్లైన బురికొల్పి నీ సహాయమున బగదీర్చదలంపు కొని యున్నారు. అదియును గాక విదేశీయులతో మైత్రి సంపాదించి వారితో ఢిల్లీరాజ్యముపై దండెత్తనిశ్చయించితివని మాకు దెలియవచ్చినది. దేశారిష్టకారణంబులగు నట్టి యకార్యంబు లొనర్చుటవలన గల్గుభౌతికాభివృద్ధియు సర్వజ్ఞుడవగు నీకు గోచరింపక మానవు. వీరి దుండగముల కిప్పుడే పారము గనపడుటలేదు. ఇక నీవు వారికి దోడ్త నిల్చినచో దేశ దురవస్థ యడుగవలయునా? పృథ్వీరాజుపై పగదీర్చ నీవు వారిని జేర్చినను వారు చివరకు నీ కవకారమొనర్ప కూరకుండరు. ప్రస్తుత మొక పక్షమందుజేరి రెండవపక్షమును నాశనంబొనర్చి, యావల నిస్సహాయుగు నామొదటి పక్షమున కెదురుదిరిగి యాపక్షముకూడ ధ్వంసమొనర్చి చివర కా యుభయరాజ్యంబులు వారే యపహరింతురు. ఇప్పుడు ఆర్యావర్తమున బ్రవేశించుట కెట్లైన సందుకొర కెదురు

నూచుచున్నారు. గాని నీయందుగల ప్రేమచే వారు వచ్చుటలేదు. నా పల్కులు వేదాక్షరంబులుగా భావింపుము. చేయజారిన చేయు నది లేదు. తామబాముతో జెలగాటము ప్రాణాంత మొనర్చును. మా మహారాజు మీ యొద్దనుడువుమన నమాటలు వినుము.

గీ. మనము మనమును జోరాడి మధ్య వైరి

కకట చేసేత దేశంబు నప్పగించు

కంటె జచ్చుటమే ల్భిదుకంగదలంప

నరుల దరిమి మైత్రిని బొందు టతయశంబు.

జయ:—(చిరునగవుతో) మహ్మదీ కుసైన్య మరుదెంచుచున్నదని కాజోలు నెన్నుచులేని మైత్రీప్రసంగములు బైలువెడలినవి.

ప్రస:—అయ్యా! వారి బలపరాక్రమములు మా ప్రభువు తెరుంగ నివికావు. సమరసింహుని ఖడ్గము మొద్దువారలేదు. అదియును గాక మహమ్మదుగోరీని ససైన్యముగా నాల్గవస్తానమునకు బారద్రోలినప్పుడును, నాగూరునికై పహరణార్థము మీరు నకల సామంతాదిబంధుమిత్రసహితముగా తరలివచ్చి వెర్రిమొగములు వైచినప్పుడును ప్రదర్శమైన వారి పరాక్రమము లందరు గాక పోయిన నీ పురహర యనలవరులవంటి రాజన్యచూడామణులైనను మరచియుండరు. వారు సందేశమంపుట గోరీకి జంకియు మీకు జడిసియు ననుకొనకుడు. దేశోపద్రవమునకు జంకి, ప్రజల దౌర్భాగ్యమునకు జడిసి.....

పుర:—ఈ యువన్యాసముతో చాల నలసితివి. ఇక్కడ వీనికి బెదరు వా రెవ్వరునులేరు.

జయ:—ఓయీ! జగద్వీరులని ప్రసిద్ధిగాంచిన పూటన, పురహర, యనలవరులవంటివా రెందరుండిరో యెరుగుదువా? ఇక మావద్ద నామూరుని, నాపౌరుషహీనుని దలపెట్టకుము.

ప్రస:—మహారాజా! మీ పౌరుషముముందు వారు పౌరుషహీనులైన నగుదురుగాక. వారును బెక్కుయుద్ధములు జయించినవారే. వారు మీవలె నన్యాయమునకు సిద్ధమగుట లేదనియు, దేశద్రోహంబు నేయదలంచుట లేదనియు, దేశము విదేశీయుల చేతులలో బెట్టయిత్నించుట లేదనియు, ప్రతిమానపునకు దెలియును. మీ రింత పౌరుషైకప్రధానులేయైనచో మా మహారాజును దలపడుటకు గోరీ నాశ్రయించుటేల?

అన:—ఇతడు యుక్తాయుక్తపరిజ్ఞానశూన్యడై మాటలాడుచున్నాడు.

ప్రస:—యదార్థవాది యెప్పుడును పరిజ్ఞానశూన్యడే. ఉన్నమాటయనిన నీ కింత యులుకేలనయ్యా?

జయ:—ప్రసన్నా! ఇంకను చెప్పవలసిన దేమైన నున్నదా?

ఈశ్వ:—తగుదునని తయారై వచ్చినవాడవు చివరవరకుఁ జెప్పుము. భయపడియెడ వేల?

ప్రస:—భయపడుటకు నేను నీవంటి బ్రాహ్మణభృతృడును గాను. కుట్రలు, కుతంత్రములే జీవనాధారముగాగలవాడను గాను. మహారాజా! ఇవి మా మహారాజుగారి సందేశములోని కడపటి వాక్యములు.

సీ. యోగిని రణమున నోడి ప్రాణముతోడ

వెన్నిచ్చి పారిన వీరవృత్తి

ప్రాణమిత్రుని గుజరాద్రణావనికట్టు

బలిగా నొసంగిన పౌరుషంబు

రాజసూయాభ్యుర రణమందు వైరిచే

ధరమూర్ఖునొందిన ధైర్యపటిమ

అస్మత్ప్రతాపాగ్ని కడలి విదేశీయు

శరణార్థివై చన్న శౌర్ధరసము

గీ. తలచుకొని సిగ్గువడకుండ కలహమునకు
మరల కాట్టుకొని రణములో మడియుకంటె
ప్రాణహితులగు నీ ధరావరులతోడ
నింటగూర్చుంట జేమమం చెంచుమనుమ.

గీ. పృథ్వీనరపాల కౌత్సేయ భీషణాగ్ని
సమరసింహ భయంకర శౌర్యవహ్ని
పై న్యచండాంశభుజబలజ్వలనశిఖలు
ఆటవని చెప్పమా సంధి జరుగకున్న.

తరువాత మీ యిష్టము. బాగుగా నాలోచించుకొనుము.

అనః—ఇవి సహింపదగిన మాటలు గావు.

పురః—వీని నేమిచేసినను తీరదు.

ఈశ్వరః—ఇతడు నిశ్చయముగా దండనార్హుడు.

జయః—(మండిపడుచు) ఏమి! వీనిప్రల్లవంబులు! వైరివీరరణ్యదవాను
లుండగు జయచంద్రు నెవ్వనిగా దలంచెనో? ప్రసన్నా! రాయ
బారివి నిన్నేమియు ననగూడదు. (ఖడ్గమెత్తి)

ఉ. త్రుంతు నరాతినంహతుల దోర్బలవహ్నినిఁ బృథ్వీరాజు నో
డింతును, ఢిల్లీరాజ్యముగడింతును భారతభూమినెల్లఁ బా
లింతును దిక్కులందు నవలీల యశశ్శరదిందుకాంతులన్
నింతును సంధి గింధి గమనింపను రమ్మను మాహవోర్వికిన్.

ఇకఁ బొమ్ము.

ప్రసః—మంచిది. (నిష్క్రమింతును)

జయః—మిత్రులారా! మన ప్రయత్నమున మన ముండవలయును.
అందు.

(అందరు నిష్క్రమింతురు.)



పృథ్వీ సంయుక్త.



పంచమాంకము—ప్రథమరంగము.



[పృథ్వీసార్వభౌముని సభ. పృథ్వీరాజు, సమరసింహుడు, సుబుద్ధి,
ప్రసన్న చంద్రుడు, నన్యాసి, సంయుక్త సామంతులు ప్రవేశము]

పృథ్వీ:—ప్రసన్నా! ఈ రాయబారము వ్యర్థమగునని యెరింగియు
నీకు వృథాయాసము గల్పించితిమి.

ప్రస:—సార్వభౌమా! గర్వోన్మత్తుడైన (అని సంయుక్తతో విన
యముగా) తల్లీ తమియింపుము (అని పృథ్వీతో) వానికి దేశ
క్షేమకరంబగు మన రాయబారము రుచించునా?

సంయు:—అట్టి వహామూర్ఖుడని నేను మొదటనే యెరుంగుదును.

ప్రస:—అతని నెట్లయిన సన్మార్గమునకు దీసికొని వచ్చియుందును
గాని చెంతనున్న యనలపురహారాదిమిత్రులు పడనిచ్చిరికాదు.

సుబు:—ఉన్న కష్టమే యక్కడ. ఆశ్రితు లాశ్రితులవగిది నుండక
యజమాని క్షేమముగోరినవారివలె నటించి, కార్యము గంగలో
గలుపుటయే గాక, యజమానికి బ్రమాదముగూడ దెచ్చి
పెట్టెదరు.

సంయు:—యజమానిమాత్ర మేమి వదించెను.

ప్రస:—అతడు వారి పల్కులకు దలనూపుటయేగాక, దూషణమున
కుంగూడ నన్నద్ధుండయ్యె.

సంయు:—అహా! ఆతని యన్యక్తత కెంతని దురపిల్లుదును. మత్తా రాజీశుష్కకాననదవానలుండును, ప్రతాప భాస్కరుండు నగు సార్వభౌముని నే దూలనాడెనగదా?

వృద్ధి:—ఓయీ! జయచంద్రా! గర్వోపేతా! మూఢా! అక్షీణ బల పౌరుషధా లేయుండై, సమరాంగణమున కేతెంచి, మదారాతి గజసంహారంబుగాంచువేళ, సమరసింహా! రక్షమామంచు వచ్చి పడు నీ సేనల దైన్యమును గనులార గాంచనంటివి. నీ క్షేమంబు గోరి, దేశక్షేమంబులోచించి యెన్ని విధముల నీకు హితమొన రించినను చివరకు బూడిదలోబోసిన పన్నీటిచందంబయ్యె.

సమ:—రాజేంద్రా! మీ తప్పావంతయు లేదు. కనులార జూచి యగ్నిహోత్రంబున కావలతిగానున్న వానికి హితులబోధనలు రుచించునా? దేశసంరక్షణార్థము మన పౌరుషంబులు తేటవడ నా మ్లేచ్ఛులకు సహాయులై దేశద్రోహంబొనర్చు నృపభండాలు రను సంగ్రామరంగమున హతులనొనర్పక తప్పదు.

వృద్ధి:—బావా! దేశభక్తా!

గీ. భయదని స్త్రీంసి చేబూని ప్రధనకేళి

ప్రళయకాలాంతకాకృతిఁ బరిధవిల్ల

సలిగి పురహరుడైన నిలైలువగలఁడె

సమరమిదియెంత! వీరెంత! సమరసింహా!

ఫిల్లీ మహోబా కలంజర్ గుజరాల్ ఆఫ్ఘన్ నాగూరు పూటన్ స్థానేశ్వరాది మహారణములందు నీ బాహుశౌర్య సంపత్తిచేగదా నేను జయప్రతిష్ఠం గాంచితిని. నీ మహోప కారములకు నే నేమి ప్రత్యుపకారం బొనర్పగలుగుదును.

సంయు:—మహారాజా! మీ భుజపరాక్రమమునకు వీరిద్దైర్యసాహ సములు తోడ్పడి యంతచేసెననుటలో నాశ్చర్య మేమున్నది.

సమ:—సరియే. మాన మిప్పుడు చేయవలసిన కార్య మేమియో
యాలోచించి స్థిరపరచవలసియున్నది.

సింధు:—ఔను జయచంద్రనృపాలుడు పరసహాయముననేమి, స్వతం
త్రించియేమి మనలను జయించి, ఢిల్లీనాక్రమించునట! ఏదియొప్పు
న్నను మన ప్రయత్నమున మన ముండుట విధాయకము.

వృద్ధి:—సమరసింహా! నీయభిప్రాయమేమి?

సమ:—మహారాజా! మనవారందఱును ధర్మయుద్ధమునకు సంసి
ద్ధులైయెప్పు డెప్పుడని యుత్సాహపడుచున్నాఁడు. వీరలలో
నొక్కొక్కఁడు జయచంద్రునివంటి పెక్కుశూరులకు సమాధాన
మొసంగగలరు.

వృద్ధి:—ఔను. వీరలలో ప్రతివారును కలంజర్ మహాబా ఘానే
శ్వరాది యుద్ధములలో శత్రురాజుల వెన్నులజూచినవారలే గాని
సామాన్యులు గారు. భండన పండితులు. సమరతంత్రపారీణులు.
వీరి యందరిమూలముననే గదా నేను పేరుప్రతిష్ఠలంగని పరి
పాలించుచుండుట!

సమ:—మహారాజా! మొన్న ఘానేశ్వరయుద్ధమున నిరాధారియై
యార్యావర్తమున నిలువనీడలేక, ఆఫ్ఘనుస్థానమునకు దిరిగి పోవు
చున్న యామహమ్మదీయుని జయచందుడు తుర్రప్రత్యుత్త
రంబులు జరిపి తిరిగి యాహ్వానించెను. మనమెన్ని చెప్పినను
యీశ్వరభట్టు మంత్రాంగమలముం దేమియు లాభము లేకపోయి
నది. మన మిక నే యాలస్యమును చేయరాదు. ఆమహమ్మదీయ
నేనాని ఢిల్లీగాని చిత్తూరుగాని సమీపింపకముందే మధ్యమా
ర్గమున వాని నెదుర్కొని, అక్కడనుండియే యతనిని దరిమి
వేయుట మంచిది. ఈ యుద్ధము గూడ మరల ఘానేశ్వరమువద్దనే
జరుగగలదు.

సుబు:—అవును. ఇరువాగులవారు నేకీభవింపకుండ ప్రతిఘటించి వానిని బారద్రోలుట యుక్తము.

సమ:—కలిసినంతమాత్రమున వచ్చిన ప్రమాదమేమి?

పృథ్వీ:—ఏమియునులేదు గాని రక్తస్రావ మధికమగునని విచారించ వలసియున్నది.

సన్యా:—మహారాజా! ఈ సహోపద్రవము మనకేగాదు దేశమంతకును రానై యున్నది. ఏది యెట్లు జరుగనున్నదో యట్లు జరుగక మానదు. మన మింకను యుపేక్షించినచో నార్యావర్తమా మ్రేచ్చుల దుర్గయములకు దుండగములకు గురికాగలదు. కావున సాధ్యమైనంత త్వరలో బైలుదేరి, కంతమున బ్రాణవాయువులుండువరకు, వారు వెనుకకు తిరిగిచూడకుండ దరుమ వలయును.

సమ:—ఔను. ఆ ప్రయత్నముమీదనే యుండుట మంచిది.

పృథ్వీ:—ప్రాణకాంతా! ఈ విషయమున నీ యభిప్రాయమేమి?

సంయు:—నాథా! మీరు నా యభిప్రాయ మడుగుటకు గారణము నేనూహించితిని. లోకములో నితరకాంతలవలె జనకుడు ముద్దు ముచ్చటలు జరుప నాధునితోగలసి కాపురముచేయు భాగ్యము నాకు చేకూరినది కాదు. అట్టి నన్ను చేపట్టటయే మీ మనోవైకల్యమునకు గారణమని నే నెరుంగుదును. అట్టివానికి దనయనై యేలపుట్టినా యని విచారించుచుంటిని. కేవల బంధుభావమున చేయదగిన విధముల నన్నియు సామోసాయమున జేసిరి. చెప్పిరి. ఆ యవివేకము దండనావిధానమునగాని తిన్నడడద. దేశసంరక్షణార్థము యుద్ధమొనర్పకతప్పదు. నేనును మీతోగూడ సమరభూమి కరుదెంచి దేశసేవచేసి కొలదిగనైన భారతమాతృభుజము దీర్చికొనియెడగాక.

సమ: —అమ్మా! వీరకాంతవగుటచే బహు యుక్తియు క్తముగజెప్పి
తివి. సార్వభౌముని కర్థాంగివను నుడి సార్థకపరచితివి. సెహబాన్.
సన్యా:—నిష్పక్షపాతమాననయగు నిల్లాలుగనుక ధర్మదేవతవగిది
చెప్పగలిగినది.

పృథ్వి:—(సంయుక్తనుజూచి)

గీ. అవల జనకుండు నీవల ప్రాణభర్త
వైరులై రణభూమి నిల్వంగవలసె
నభినవోత్పలకోమలంబైన నీదు
హృదయ మెటులుండునోకదా సరయహృదయ.

సంయు:—ప్రాణనాథా!

గీ. ప్రళయ సంహారశక్తి నా ప్రధనభూమి
ఖడ్గమును బూని మ్రేచ్చరక్తస్రవంతి
దేశమాతను రణకేళి జేల్పినేన
వట్టెదను మంగళారతి వల్లెరంబు.

అన్యదృష్టి నా హృదయమున నా వంతయును లేదు.

పృథ్వి:—వీరకాంతా! దైవము నీ వాంఛితం బీడేర్చుగాత.

సంయు:—ప్రాణనాథా! రణభూమికి నేనుగూడ వచ్చుట కనుజ్ఞ
యిడియెదరుగాక.

పృథ్వి:—ప్రాణవత్ని! వీరకాంతా! నీ యస్త్రశస్త్రవిద్యాపాండిత్య
మవసరమునుబట్టి చూసవచ్చును. నీవు రణమొనరించు నవసర
ముండిన నప్పుడుతోడ్కొనిపోయెద. అంతవరకు నారాజ్యభారము
నీవు వహించి ఢిల్లీసింహాసన మధిష్టించి, నగరము శత్రులచాలు
కాకుండ గాపాడుచుండుము.

సంయు:—నాథా! మీ కెదురాడుచున్నందులకు తమింపుడు. మీతో
గూడ నుండి, మీ సమరకౌశలంబు జూచుచు, మీ రలసినపుడు

నా రణసాంధిత్వము గనుపరచుచు, కృష్ణునకు సహాయమొనర్చి
శత్రు సంహారమొనర్చిన సత్యభామరీతి కదసరంగ విహారమొనర్చు
వలయునని మిక్కిలి యభిలాష పడుచుంటిని. (త) నా యశ్రుగురుం
డగు వినయశీలు డిప్పు డెచ్చటనుండెనోగదా! (ప్ర) నాథా! నగర
రక్షణమునకు రణరంగవిద్యావిశారదయగు నా చెలికత్తె మంజ
రియే చాలును.

సన్యా:—(తనలో) తిహా! గురుత్వ మెన్నినాళ్లకు సార్థకమయ్యెను.

(ప్ర) మహారాజా! మంజరి శస్త్రనిద్యయం దీ వీరకాంతకు దీసి
పోవునదికాదు. ఆ భార మామె నిశ్చయముగ వహింపగలదు.

పృథ్వి:—కాంతా! నీ వంత యభిలాష పడుచుంటివి గనుక మాతో
గలసి రణమునకు రమ్ము. ఎవరక్కడ?

సేవ:—చిత్తము.

పృథ్వి:—మంజరి నిటకు దోడ్కొనిరమ్ము.

[అమరసింహుడుప్రవేశము]

అమర:—

సార్వభౌమా! నమస్కారము. నాకుగూడ రణంబునకుబోవ
ననుజ్ఞయిండు. నేనుగూడ నొక శూత్రియకుమారుండనే.

మ. కదనక్షోణిని శౌర్యవిక్రమపరాక్రంబెల్ల దీపింప దు
ర్మదులౌ మ్లేచ్ఛుల చీల్చి చెండి రుధిరస్రావంబులోముంచి మా
పెద మావంశకళంకమున్ రిపులపెన్ బీరంబునొక్కుమ్మడిన్
విదళించున్ కరవాలమే ప్రతిభతో వీరుల్ ప్రశంశింపగన్.

పృథ్వి:—కుమారా! చిన్నవాడవు. అప్పుడే నీవు రణమున కరుగు
నవసర మేమివచ్చినది? మేము చాలమనియా లేక తురుష్కులకు
జడిసి వెనుకంజ వేయుదుమనియా నీ యుద్దేశము?

అమర:—సార్యభామా ! మహాబాసంగరమున మరణించిన నా తండ్రియగు కర్ణాసిగు కీర్తికి భంగమువచ్చినది. ఆ యపకీర్తి దుడిచి మా తండ్రికీర్తిని ఆ చంద్రతారార్కము నిలుప మీ యనుజ్ఞ కోరుచుంటిని.

వృధ్వి:—ఏమి? నీతండ్రికీర్తికి భంగమా? ఎంతమాట? ఎట్టియపకీర్తి? ఎవరు తెచ్చిపెట్టిరి?

అమర:—నా తండ్రి రణరంగమున జావలేదనియును, అతడనలు రణంబునకే యేగలేదనియును నాతోడిబాలురు వచించిరి. ఆ మాటలు కర్ణములకు శూలముల రీతినాట యిల్లు పరుగెత్తి మీ సముఖంబునకు వచ్చితిని.

ఉ. ఏలికవీవు నాకు సెలవిమ్ము పరాక్రమపౌరుషవ్రతల్
గాలిగ వైరివీరులను గండడగించి భయంబునించి భూ
పాలకవీరుసేవ నలుపందగు మేటిదురంధరుండె యీ
బాలకుడంచు మీరలు శబాషనిమెచ్చ యశంబుగూర్చెదన్.

వృధ్వి:—(చిరునగవుతో) అట్లనా? పోలేదని చెప్పిరా?

అమర:—యుద్ధానంతర మాతని కశేబర మాహవభూమిని గనుపింపలేదట.

సన్యా:—అదియు వాని తప్పేనా?

వృధ్వి:—అదియూ విషయము? ఆసంతాపము హృదయమున నుంచుకొనకుము. సభ్యులారా! కర్ణాసిగు నాతోబాటు శరీరమునిండ గాయములు తగిలి నాకుగొలదిదూరమున బడియుండెను. అప్పటికి యుద్ధము మేము పడియుండిన స్థలమునకు గొంతదూరములో జరుగుచుండుటచేత గ్రద్దలు యెగురుచు నేను గూడ నొక శవమునే యనుకొని నా చుట్టునున్న శవములతోపాటు నన్నును వీకికొని తినుటకై నాదగ్గరకు రాజొచ్చినవి. అప్పు డతడు తొడమీద

గాయముదగలి స్వాధీనముతప్పియుండుటచేత నా దగ్గరకు రా
బ్రయత్నించియు రాజాలక, గ్రద్దలు నామీద వ్రాలకుండ జేయు
తలంపున చెంతపడియుండిన మొండికత్తి సాగియుందుకొని దానితో
తనశరీరమందున్న మాంసమంతయు కండలుగా గోసి నాపై నెగు
రుచున్న గ్రద్దల కాహారముగా విసరివైచి అస్తిగత ప్రాణుడై
మరణించెను. అట్టిప్రభుభక్తిపరాయణునకు నట్టిశూరునకా యిట్టి
యవవాదము? అపకీర్తి? చాలు చాలు.

అమ:—వాని య స్తిశరీర మేమైనదో?

వృద్ధీ:—ఏమయినదోగాని యుద్ధానంతరమున రణభూమిని కనుపించ
లేదు. కాని మహోబావద్ద నామహావీరుని స్మరణచిహ్నముగా
మందిరమొకటి మాత్రము గట్టించితిమి.

సన్యా—చిత్తము. ఆ మార్గమునుండి వచ్చి పోవు మావంటి సన్యా
సుల కిప్పుడా ప్రాంతముల నదియే యాధారము.

సమ:—నాయనా! కర్ణాసింగుకుమారా! నీ తండ్రియట్టివాడే రణరంగ
భీరువైనచో నిక క్షత్రియజాతిలో కత్తిబూనగల మగవాడెవ్వడు!
ఆతడు లేనియెడల నా ర్యావర్త మిదివరలో నే పరరాజుల చేతులలో
బడియుండెడిది. నీవు నీ తోడిబాలురతో నీమాటలు చెప్పి విచా
రము దక్కియుండుము.

సన్యా:—కుమారా! నీవిప్పుడే యుద్ధమునకు రావలసిన తొందరలేదు.
పెద్దవారు చాలమంది గలరు. అవసరమువచ్చిన మావంటి సన్నా
సులు గూడ గలరు. మరికొంతకాలము శస్త్రవిద్య నభ్యసించి
దేశముకోరినప్పుడే బయలుదేరి వచ్చెదవుగాక. భరతమాత మీ
వంటి స్వాధీనత్యాగులగు యువకులమీదనే గదా గంపె డాసపెట్టు
కొనియున్నది.

చ. జనవర నిష్కళంకగుణసాంద్రుడు వీరుఁడు ధీరుఁడైన నా
జనకున కేల నీ యవయశంబని బాపగ వేగిరింప నా
మనమిట వచ్చితిన్ సభకు మంచియొ చెడ్డయొ బాల్యచావలం
బని మది నెంచి చూపుచు దయన్ క్షమియింపుము పోయివచ్చెదన్.

(అని సమస్కరించి నిష్క్రమించును)

సమర:—అహా! కర్రవాని కెట్టిపితృభక్తి! ఎట్టి యాత్మగౌరవము!

సంయు:—అందరు నాతండ్రివంటివారలే యగుదురా!

సన్యా:—భరతఖండమా! నీ వింకను నదృష్టశూన్యపు గాలేదు. జయ
చంద్రుడు యీశ్వరభట్టు వంటి స్వలాభపరాయణులగు బిడ్డలు నీ
కడుపున బుట్టినప్పటికిని సంయుక్తవంటి వీరపుత్రికలను అమర
సింహునివంటి యభిమానధనులను కనుటమానలేదు.

పృథ్వీ:—రాజన్యచూడామణులారా! మన కిది మంచి శుభసూచ
కము. మీరు మీ మీ ప్రయత్నముల నుండుడు. నగరరక్షణము
నకు గావలసిన యేర్పాటులొనరించి వచ్చెదను.

అందరు:—మహాప్రసాదము (అని సమస్కరించి నిష్క్రమింతురు)

మంజరి [[ప్రవేశించి] సార్వభౌమా! సమస్తారము. మహారాణీ....

సం:—(అడ్డువచ్చి కొగలించుకొని) మంజరీ నీవు నాయెడల నట్టిమర్యా
దలు జరుపనక్కరలేదు. నేను రాణినైనను నీకు చెలి సంయుక్తనే.

మం:—తల్లీ! నన్ను పిలువనంపిన కారణము.....

సం:—రాచకార్యమున సహాయపడుటకు.

మం:—నా కంత గౌరవ మలవడజేసిన కార్య మేదైయుండును?

పృథ్వీ:—జరుగనున్న మహాయుద్ధమున మాతోపాటు నీచెలి సంయు
క్తకూడ యుద్ధభూమికి ప్రయాణమగు చుండుటచేత మేము విజయ
మంది తిరిగి వచ్చువరకును నీవు నగరరక్షణ భారము వహించి...

మం:—మహారాజా! అబలనగు నే నంతటి కార్యభారము...

వృద్ధీ:—(మందహాసముతో) నీ శక్తిసామర్థ్యములు నీచెలి వలన పూర్తిగా నెరింగితిని. దానికేమి కాని.....

మం:—మహారాజా! ఘట్టిననాటినుండి నొక తుణుమున విడిచి యెరుగనిదే! ని సమరభూమి కనుసరించి శగినసహాయము.....

సం:—చెలీ! నీ సంగతి నే నెరుంగనిది కాదు. నిన్ను విడిచిపోవుట నాకును యిష్టములేదు. కాని అయిన మగవారందరును యుద్ధమునకు పోవుచున్నారు. ఇక నిన్ను కూడ తీసికొని పోయి.....

మం:—దేవీ! ఇది న్యాయమా!

శా. నీ నెయ్యంబును నీ యుదారగుణమున నీ ధర్మశీలత్వమున నేనాశించిగదా స్వదేశసుఖమేని స్వీడు కోగంటి నీ వే నా తోడును నీడవంచనెడు నన్వెన్వెంట గాగోరకే యీనాడిట్లు రణంబుకేగతగునా యిల్లప్పగాజెప్పుచున్!

సం:—చెలీ! నన్నన్యధా తలంపకము. కార్యావసర మెంతవరకయిన చేయించును. వేరుమాటచెప్పుకుము.

గీ. జయము సంప్రాప్తమైన నీశ్వరునికరుణ
నేను వచ్చెద, లేకున్న లేనె లేదు
మనకు గల చెల్లి ఫలము నేమరక నీవు
నగరరక్షణమును వహింపంగ తగును.

మంజ:—(కొగలించుకొని) శత్రుగర్వనిర్వాపణుండగు వృద్ధీచక్రవర్తి యంతవానికి సహాయపడనున్న నీ కేమిలోటు! వీరజత్నులును అందు రణరంగమునకు పోవనున్న నీ వంటి స్త్రీరత్నములును అనవలసినమాటలా యివి! ధైర్యము వహించి తొల్లి సత్రాజితునందని వోలె శత్రుసంహార మొనరించి యందర కానందముకలుగ చేయుము.

వృద్ధీ:—మంజరీ! మే మిక ప్రయాణసన్నాహమున నుండవలయును. వ్యవధిచాలదు.

సంయు:—శ్రీ! మా విజయమునకు భగవంతుని ప్రార్థించుచు
నగరరక్షణమున నప్రమత్తురాలవై యుండుము.

మంజ:—తల్లీ! సంగరోత్సాహివై భర్తను వెన్నంటి పోవనున్న నిన్ను
విడుచుట కష్టతరముగా నున్నను దుఃఖించుట శుభశూచకము
గాదు. ఆత్మరక్షణయం దప్రమత్తురాలవై చాకచక్యముగా మెలగి
విజయలక్ష్మీసమేతవై భర్తృసహితముగా పునర్దర్శన మొనంగు
దువుగాత. (అందరు నిష్క్రమింతురు. తెరపడును)

ద్వితీయ రంగము.



[జయచంద్రు డొంటరిగానుండ సంయుక్త పరీవేశము]

సంయు:—(తనలో) ఆహా! దైవమా! నా నుదుట నెట్టి కష్టములు
వ్రాసి పెట్టితివి! ఒక ప్రక్క తండ్రి. ఒక ప్రక్కభర్త. ఎవరి కావద
సంభవించినను నాదియే కదా? ఎవరికి యేహాని సంభవించినను
అంతగ విచారింపనుగాని, దేశము తలుపు తెరచిన యింటివిధం
బున ప్రతిపక్షులకు జిక్కక మానదని విచారించును. కావున నా
తండ్రిని దర్శించి, యుద్ధము విరమింపుమని ప్రార్థించెదను. ఆహా!
ఈతడు పరమమూర్ఖుడు. తా బట్టిన కుండేటికి మూడే కాళ్లని వాద
మాడును. అయినను ప్రయత్నింపకతప్పను. (సమీపించి) తండ్రి!

జయ:—(ఆశ్చర్యముతో) ఎవరు?

సంయు:—నేను నీ కమార్తైన సంయుక్తను.

జయ:—(చూచి యసహ్యముతో) ఛీ! ఛీ! నీవా కమార్తెవు నాక?

సంయు:—తండ్రి! నేను నీ తనయను గాదనిసంతమాత్రమున దప్పనా?
నా చెప్పజోవు మాట లాలకించి తరువాత నీ యిష్టమువచ్చిన
ట్లొనర్చుము.

జయ:—(ఊపముతో) ఛీ! కలటా! నాకుం బలవద్విరోధియగు నొకనీ
చుని వివాహమాడి తిరిగివచ్చు తండ్రి యని నంజోధింప వచ్చితివా?

సంయు:-అయ్యో! తండ్రీ! నాకు దండ్రీవిగావా? కాదనినను సరియే నాకు వందనీయుడవు. నా భర్త యనుజ్ఞపై న నిన్ను సందర్శింప వచ్చితిని. జయ:-భీ! ఆ తుచ్చుని మాట నావద్ద తలపెట్టకుము. నాడు నిండు సభలో నా శత్రుని వరించి న న్నవమానించిన నిన్ను ఖండఖండ ములుగా కోసినను నా కడుపుమంట తీరదు.

సంయు:-తండ్రీ! నీ యిష్టమువచ్చిన నట్లనే చేయుము. కాదనినను, హృదయపూర్వకముగ సంగీకరింతును. కాని యుద్ధ మాపునేయుము. చక్రవర్తితో గలసి మహమ్మదీయదండయాత్ర నాటంకపరవుము.

జయ:-చక్రవర్తితో గలియవలయునా?

సంయు:-తండ్రీ! పోనిమ్ము. శత్రువులతోనైన గలయకుండుము. సమరసింహునితో యుద్ధ మొనరించి నిలువ నీడలేకండ లాహోరు నకు పారిపోవుచున్న యా మహమ్మదీయుడు తిరిగి యార్యావర్త ముపై దండువిడియనుండుట నీ యండ జూచుకొనియేగదా? ఇంత కన్న ఘోరమున్నదా? మేచ్చనహోయ మక్షించుట నిష్పావడిలో గట్టకొనదలంచుట కాదా?

జయ:-ఓసీ! నిర్భాగ్యురాలా! ఆ తుంటరి పంపుటకును నీవు తగుదు నమ్మా యని బయలుదేరుటకును సరిపోయినది.

సంయు:-తండ్రీ! ఇంతకాతన్యము తగునా? నా మాట మన్నింపుము. దేశము పాడునేయకము. ఇప్పటికి రెండు రోజులనుండి యుద్ధము జరుగుచున్నది. ఉభయసైన్యమాలలో నీ సోదర ప్రజలెందరు మడసిరో తెలిసికొనుము. ఎందరు సైనికులు మిగిలెదరో గ్రహింపుము. నాప్రార్థన వినుము. యుద్ధ ముపసంహరింపుము.

జయ:-ఎందరు పోయినను నా కావంతయు విచారములేదు. అప్పుడే తీరికగా లెక్కచూడవచ్చును. అప్పుడే చెప్పవచ్చును. పో! పొమ్ము. సంయు:-అప్పుడు నేను శుభ్రునదియు, నీవు వినునదియు నే ముందును? మన మందర మప్పుడు మిగిలినకదా! దేశసంరక్షణార్థము

చెప్పుచుంటిని. నా కొరకు గాదు. నా పతికొరకు గాదు. దేశము విదేశీయుల పాలగుననియు, ప్రజలు కష్టముల పాలగుదురనియు—
జయ:—ఓసీ! తుంటరీ! గ్రుడ్డు వచ్చి పిల్లను వెక్కిరించిన దన్నట్లు నీవా నాకు పదేశించుదానవు? ఆ పృథ్వీహతకుని యమసదనమున కంపినగాని నీ మాటలు నా చెవికెక్కవు. ఇక వెడలి పొమ్ము. మహమ్మదీయులే యేలుదురుగాక నా కా విచార మావంతయును లేదు. పో! పొమ్మనిన పోవేమి?

సంయు:—హా! ఘోరము! ఘోరము! వారు నవ్యముగా నేలుదురా! నిన్న మొన్నటివర కా ర్థ్యావర్తము సంతను అట్టుడికి నట్లు డికించిన గజనిమహమ్మదు దండ యాత్రల నప్పుడే మరచితివా? పల్లెలు పట్టణంబులు గొల్ల గొట్టి యెన్ని దేశాలయములు పాడొనర్చిరి. ఎంత జనమును నిర్మూలించిరి. ఈ గోరీయు నతని యనుచరుడే. నా మొగమైన జూడుము. చక్రవర్తితో సఖ్యము పాటింపుము. అతడు నీ కేయవకృతి గావించెను? వానిపై బగదీర్పబూని, యీ విదేశీయులతో జెల్మి పాటింపకుము. మీలో మీరు తగవులాడుకొనినను మంచిదియే గాని యన్యుని చేర్చితివా మన మానప్రాణములు దక్కవు. అందువలన దేశమున కనర్థకము గలుగును. మా తప్పులు తమింపుము. యుద్ధ మొపుజేయుము.

గీ. అకట యాచంద్ర తారార్క మవనిమీద

నన్య దేశీయులకు దేశ మప్పగించి

ప్రజలు దిట్టంగ నవకీర్తి పాలువడకు

మయ్య, నా నుడి యోజంపుమయ్య మదిని.

జయ:—ఓసీ! దురాత్మురాలా! సంధి మిషమున వెక్కిరింప వచ్చితివా? పరుల నాశ్రయించు దుర్బలుండ నని యెత్తిపొడుచుచుంటివా? నీవు చెప్పమౌట లిప్పుడు నా తల కెక్కవు.

గీ. ఎవని దుష్టుని కూర్చుని హీనమతిని
భర్తగ వరించి తండ్రిపై పగ వహింతో
అతడు రణభూమి గూలిన యువుడు నీదు
పలుకు పిననెంతు పొమ్మింక కలుషహృదయ.

సంయు:—అహా! ఎంత దారుణము. అనరాని మాట లాడుటకు నీ మన
స్సెట్లా ప్పెను. నీ కంటె కతియదు గలడా? తండ్రి వను గౌరవమున
నీతో ముచ్చటించుటకు వచ్చితని గాని నీ వలన భయపడి గాదు.
సహజప్రతాపసింహుడగు పృథ్వీస్వాభాముని రణభూమినిగూల్చు
టకు నీకు గాదు పురిహరునికే న శిఖ్యమా?

గీ. సమరసింహుని ఖడ్గంబు జారకుండ
నన్నదుగ్రప్రతాపాగ్ని యారకుండ
నీవు ని మ్నేచ్చులని లోన నివురు గాక
పృథ్వీ నరపతి గూలునే పృథ్వీమీద?

ఓరీ! నీచా! తుమ్మలగు విదేశీయులతో గలసి దేశము పాడు నీ
యవలించితివని హితోపదేశంబు బోధింపితిని గాని లేకున్న నీ వే గంగ
లోదిగిన నాకు గావలయును. నీవు తలంచినట్లు పృథ్వీనరపాలు డం
తపై పైన నుండెనని తలపకుము. దైవప్రాతికూల్యమున మడిసిన
మడియవచ్చును గాని, నీ చేతగాని యామ్నేచ్చులచేత గాని యత
డీల్లువాడు కాడు. మహావీరులకు రణంబున మంఠంబని విధి చేటలలో
బడునప్పుడే లిఖించియుంచును. కాని నీ యశ్శీలములు నా హృదయ
మును చేదించుచున్నవి! సరే. సైన్యంబు లంతమొంది మ్నేచ్చులు
నీ రాజ్య మపహరింప నివును యీశ్వరభట్టును మహామ్మదీయుల
చేతులలో నీచాతనిచమైన చావులు చచ్చనప్పుడు నామాటలునీకు
స్మరణకువచ్చుగాక. రణమున నీవు నా నాధునిచేత బడినను మామ
వను సభిమానంబున వదలునేమో గాని నేను నీన్న చిత్రవధగావిం

పక విడచిపెట్టను. నీవంటి హీనుని గర్భవాసమున బుట్టిన మహాపాపమును నాప్రాణంబులు దేశసంతక్షణార్థము రణతలంబున కప్పగించి పోగొట్టుకొందుగాక. ఇక నిన్ను వైరినై యుద్ధభూమినే చూడగలను. జయ:—ఛీ! ఛీ! తుచ్చురాలా! ఆడుదానవని యెంత యూరకొనుచున్నను నోటికి వచ్చినట్లెల్ల ప్రేలుచుంటివి. నా కండ్లయెదుట నుండి పొమ్ము. (అని తన్నును)

సంయు:—(కోపము) దురాత్ముడా! దేశద్రోహి! ఆత్మగౌరవము జంపుకొని, దేశక్షేమము నారయక, పరదేశీయుల ప్రావకము గోరి చివరకు నశింపనున్న నీయట్టి పరమనీచుడు నీయట్టిచండాలుడు

గీ. పూయభూయిష్టమైనట్టి పురుగుగుంట

బ్రహ్మకల్పాంతములు ఘోర రౌరవాది

నరకయాతన లందుచు నవయుజ్జావె

వంశమున నిల్లు వదలెడివాడు లేక.

(నిష్క్రమించును. తెరవడును)

శృ తి య ర ం గ ము.



[సంయుక్త పృథ సుబుద్ధి ప్రవేశము]

సంయు:—మహామిత్ర! గాయము తీవ్రముగ నే తగిలినది. దేశసంతక్షణార్థము గాయపడిన నా జన్మము ధన్యమైనది. సాధారణముగా నుదరమును లభించును. నే నందులకు మిక్కిలి గర్వపడుచున్నాను.

సుబు:—అమ్మా! మహాయోధులకు మించిన పరాక్రమము జూపి శత్రురాజులకు గుఠగతిమైన ని యుద్ధనైపుణి మాదురదృష్టవశమున నిట్లుగా బరిణమించినది. పృథాదేవి యంతిలో సహాయపడి వానిని బరిమార్చినది గాని—

పృథ:—ఈమెను గాపాడజాలకపోయిన నా సహాయమీమి?

నయ్య:—అది యేమిమాట! నీ వేమిచేయుదువు. కాలము మీరివచ్చి నప్పుడు యెవరై నను అంతియే. నేను మాత్రమే మప్రమత్తురాలనై యుంటినా! ఆ ప్రతికక్షి మోసమున నింత జరిగినది. ఆహా! బాధ--

పుట్టి:—అమ్మా! రణరంగమున స్వయముగాపోరి పోయి వీరులం దునుమాడి నందులకు చక్కవర్తి కెదురేగి వాని మెప్పు వడయు భాగ్యము లేకపోయినది గదా తల్లీ?

సుబ్బ:—అమ్మా! వేదన కొంచె మువశమించినదా?

నయ్య:—ఉపశమనమున కేమి గాని—అయ్యా?

సుబ్బ:—అమ్మా! ఏమి సెలవు?

నయ్య:—నా నాధుని కొక యుత్తరము వ్రాయవలయునని యున్నది.

ఇక నీ జన్మమున నాతని జూచు భాగ్యముండునట్లు కనుపించదు. పరికరముల తెప్పింపుము.

సుబ్బ:—అమ్మా! అధైర్య పడకుము. భగవంతుడు నీకు స్వస్థత చేకూర్చి చిరాయు వొసంగగలడు. కుల దేవతలు నిన్ను గానాడుదురు.

నయ్య:—ఐన మరియు మంచిది. కాని లేఖ వ్రాయుటలో ప్రమాద మేమున్నది.

సుబ్బ:—చిత్తము. అట్లనే చేసెద. (వెడలును)

పుట్టి:—దేశము కొరకు దండి నెదిర్చి జయముగాంచితి వన్న సంతస మింతైన లేక మమ్మందర విడచి పోవుచుంటివా తల్లీ!

(పరికరములతో సుబ్బుది ప్రవేశము)

నయ్య:—(అందుకొని - ప్రయత్నము చేసి వ్రాయును)

సుబ్బ:—(తనలో) ఆహా! ఈ సాధ్వీకి సార్వభౌమునియం దెంతటి యనురాగము. మరణ బాధ గూడ గమనించుట లేదు.

నయ్య:—అయ్యా! ఈ లేఖ నా నాధుని కందజీయము. ఇచ్చటి సంగతి సవిస్తరముగ జెప్పి, నాకై విచారింప వలదనియును, శత్రు

మోసమున నింత జరిగె గావున శత్రుసంహారము విధాయక మనియును జెప్పుము. నా నాధుడు నాకై యేదేని సాహసము జేయకుండ చూచుచుండవలయునని నా సోదరుడు సమరసింహు నకు గబురుచేయుము. వదినా! అట్లు నీవుకూడ కబురుచేయవా?

పృథ:-నీ దగ్గరనుండి నే నింతజేసితిని. ఇక నక్కడగాని జరుగదు.

తల్లీ! బెగ్గిలకుము. ధైర్యమూనుమా.

సంయు:-ధైర్యమున కేమిలోటు. శత్రుపరాజయమును, దేశసంరక్షణవార్తయు జెవిని ఒడకుండ పోవలసివచ్చునేమో యని విచారిం చుచుంటిని గాని- నేను పోయినను నాకంటె ముందుగ దన్నాశ్రయించుకొనిన రాజ్యలక్ష్మి వారిని విడనాడలేదు గావున నాకై విచారిం చక, భారతరాజ్యమును నిలువబెట్టుకొన బ్రయత్నించు మనడు. ఇదియే నా తుది సమస్కారము-నా నాధుని కందజేయుదు.

పృథ:-(దుఃఖించును)

సుబు:-ఈవార్త! నేనెటుల విన్నవింపగలను. అతడు విని జీవములతో-

సంయు:-అయ్యా! అందులకేగదా మీయందర నింతగా పార్థిం చుట. వధూనికా!

పృథ:-హా! ఢిల్లీరాజ్యలక్ష్మీ! వధూనికా యని నీవు నన్ను బిలు చుట కిదియే కడసారి కాబోలును. (దుఃఖించును)

సంయు:-ఈవార్త దుఃఖంపకము. అందేమి ప్రయోజనమున్నది? ఊరటజెంది నా మాటలు శ్రద్ధగా వినము. కంతమనుడి హృద యము వరకును రక్తనాశములు భిన్నభిన్నమృతై పోయినవి. నే నిక జీవించుట కల్ల. దానికై వెగవను. నా నాధునకు దేశము నకు నే కొరంతయు లేకుండునట్లును, జన్మజన్మములకైన నా మహాత్ముని పాదసేవయే నాకు లభించునట్లును, భగవంతుని ప్రార్థిం చుచు బ్రాణములు విడుతును. నీ వొకసారి వీలు గలిగిన నా జన

కుని గలసికొని, పాని మూలమున నా కిట్టి దశ ప్రాప్తించినందు
లకు నాకు విచార మావంతయును లేదు గాని, యీ విదేశీయు
లచే నావంటి స్త్రీ లెంద రెట్టి యవస్థలకు గురియై దుఃఖించు
చుండిరో యని విలపించుచుంటిననియు, నిక ముందైన న్యాయ
మార్గము ననుసరించి యట్టివారలు మేచ్చుల బాధలకు గురి గా
కుండ గాపాడవలయుననియును, నే జేసిన యవరాధములు త్నమిం
పుమని చేశుట జోడించి ప్రార్థించిననియు చెప్పి, విదేశీయుల కీ దేశ
మున నాస్కారము లేకుండ జేయ శపథము పూనుమనియు గోరుము.
అమ్మా! నాకు ఆయాసము అధికమ...

పృథ:—అమ్మా! వర్తమాన మంపితిమి. అతడు వచ్చువరకు నైన...

సంయు:—అమ్మా! మన యిష్టమా యది? దానికైన నోచుకొన
లేదు గాబోలు. ఎంతకు నోచిన సంతియేకదా! కాని—

సుబు:—అమ్మా! మాటలాడ వేమి?

సంయు:—(చూచుచు నూరకుండును)

పృథ:—అమ్మా! మాటలాడ వేమి?

సంయు:—నాకు—ఆయాసము—అంతకంతకు—విశ్రామాగారము—
గాలి—గాలి

పృథ:—హా! తల్లీ! మమ్ము విడచి పోవుచుంటివా? నా సోదరునితో
ఏమని—(అని దుఃఖించును)

సుబు:—ఎవ రక్కడ? (మంచము లేవదీయుదురు) (తెరవడును)

చతుర్థరంగము.

[వృద్ధీరాజు వినయశీలుడు ప్రసన్నుడు ప్రవేశము]

వృద్ధీ:-శా. లేశంబైనను మాతృభూమి హననశ్లేశంబు లేకుండ దు

ష్టాశాబంధనిబద్ధుడై తుఱకకున్ సాకారియై దేశమున్
నాశంబందగ జేయ నెంచిన కుతంత్రజ్ఞుండు మూఢుండు భూ

మీశుండా జయచంద్రుడు మ్మడు ఖలుం డెందుండెనో జెప్పవీ?

ఓహో! జయచంద్ర సేనాధిపతులారా! సేనలారా! మీ మహా
రాజుగా రెందున్నార? స్థానేశ్వరప్రథమ యుద్ధమును వారికి జ్ఞాప
కము సేయుండు. శీఘ్రముగా రణరంగమునకు దయచేయుమని
చెప్పుడు. నాడు ప్రసన్నుడవుని యెదుట నన్ని దంభోక్తులాడి
యిప్పుడు సమయమునకు దూరముగా నుండనేల? (అలోచించి)
ఏమిది! ఎడమ భుజ మదరుచున్నది? సంగ రాభిలాషివై యరు
డెంచిన నా కీ యనిమిత్తము లేమి! ఖడ్గముఁ జేఁబూని ముందు
నకు బోవు నాకు నిరుత్సాహమా! ఎడమక న్నదరుటయా! ఏమి
యప్రియవాక్యము వినవలసి వచ్చునోగదా!

విన:-మహారాజా! స్థర్వనన్నద్ధులమై సమరోత్సాహమున నుండ
క న్నదరుచున్నది కా లదరుచున్నది యని యాలోచించుట తగు
నా? ఏది వచ్చిన వచ్చుగాక. ఏమి జరిగిన జరుగుగాక. తలపెట్టినది
ధర్మకార్యము. భగవంతుడు మెచ్చునట్టిది. అతడే తోడువడగలడు.

వృద్ధీ:-ఔను. విరోధివధావధానమనస్కుడనై వచ్చి దేశద్రోహుల
నందర నీఖడ్గ రాజమున కాహారమొసంగుట సమంజసము గాని వెను
కముందు లాలోచించుట వీరజనోచితకార్యము గాదు. కావునదీని
కంతకును మూలకారణమైన జయచంద్రహతకుని మచ్చమాపి-
నుబుద్ధి(తోండగకాప్ర) మహారాజా! సమస్తారహ (తలవ్రాలవై చును.)

వృద్ధీ:—సుబుద్ధీ! అందరు సుఖముగా నున్నారా! ఏమి నీ వదనముంత దీనముగ నున్నది? దేవి సుఖముగ నున్నదా?

సుబు:—దేవిగారి యుత్తర మిదిగో.

వృద్ధీ:—(ఆత్రముతో) ఏమి? మాటలాడవేమి? నా దేవి కెట్టివ్రమాదమును వాటిల్ల లేదుగదా?

సుబు:—శత్రువులు హఠాత్తుగా ఢిల్లీని ముట్టసింతుటచే జరిగిన సంకలనమరమున దేవిగారి భుజమున బలమైన గాయము తగిలినది.

వృద్ధీ:—అంత గాయము తగిలిన నాదేవి జీవించియుండునా? మరల నా కంటబడునా? మాటలాడవేమి తండ్రీ? నీ విక చెప్పనక్కరయే లేదు. హా! క్రేయనీ! (అని కూలబడును)

విన:—ఎంతటి ప్రమాదము తటస్థించినది! మహారాజా! ఊరడిల్లుము

వృద్ధీ:—హా! సంయుక్తా! ఎట్టి విపత్సముద్రమునఁ బడితివి. సంగతి సవిస్తరముగ జెప్పుము సుబుద్ధీ!

సుబు:—ఈ యుత్తరమున సర్వము—

వృద్ధీ:—(ఉత్తరము పుచ్చుకొని) నా ప్రేయసి వ్రాసిన కడసారి యుత్తరమా యిది? (విప్పి) చదువుటకు నన్నీ పాడు కన్నీ రవరో ధించుచున్నది (అని వినయశీలున కిచ్చును)

విన:—(చదువును) ప్రాణేశ్వరా! నా భాగ్యదోషమున భవదీయ చరణసేవ నేటితో...

వృద్ధీ:—అ! తీరిపోయినదా? ఏమి చెప్పవేమి?

సుబు:—మహారాజా! ఊరడిల్లుడు.

విన:—(చదువును) శత్రు లాకస్మికముగా నగరము ముట్టడివైవ నా సంకులనమరమున శత్రుసేనాని మన సైనికుని వేషము ధరియించి నన్ను జేరి నా భుజముపై గాఢమగు గాయము గలిగించెను. నాకు మీ దర్శనభాగ్యము లేదు గాని దేశము మ్రేచ్చుల పాలవడకుండ గాపాడవలయును. నా యవరాధములు మన్నింపవల్సియును.

పృథ్వీ:—హా! ప్రేయసీ! జీవితేశ్వరీ! ఢిల్లీపురరాజ్యలక్ష్మీ!

గీ. అశశంకాశమైన నీ యంత్యవార్త

వినిన హృదయంబు ప్రయ్యలై చన దిదేమి?

తాతనిర్మించె కాబోలు ధాత యకట!

యునురు మోయంగ నాదు సంయుక్తబాపి.

మ. అకటా! ప్రేయసీ! శారదేందునిభరమ్యంబైన నెమ్మొముర

క్రకయద్యుతి యుద్ధభూమి బొరలంగాజూచు వజ్రాత్ముడె

బండని మద్వియోగమగు చింతంబొందకే నిస్లేమ

ఛ్చ నీతో నరుదెంచుచుంటి మహిళా సీమంత ముక్తామణి.

విన:—మహారాజా! తమవంటి సర్వజ్ఞులే ధైర్యము వదలిన నీక మా

బోల్లమేమి కాగలవారము. దేశసేవకై యునురు లర్పించిన యా

వీరకాంత కడు ధన్యురాలు.

పృథ్వీ:—ప్రేయసీ! నీ వస్త్రమించుటచే దేశమంతయు సస్త్రమించి నట్లున్నది. సంయుక్తా! సంయుక్తా!

ఉ. దేశమొ! దేశమో యనుచు దేశము కోస మనేకభంగులా

క్రోశమొనర్చి, మ్రేచ్చరిపుకోటి వధించి, స్వదేశరక్షణ

వేశముచే రణోర్విపయి వెన్నిడి వ్రాయుచుఁ బంపినట్టి సం

దేశఫలంబునైన వినఁదీరక నేగితి వేమనందికన్.

నా సంయుక్తలేని యీ పాడుప్రపంచకముతో నాకుఁ బనియేమి!

గీ. రణము నాకేల! నింక సామ్రాజ్యమేల?

ప్రాణమేల! యశోవైభవం బదేల?

ప్రాణమైనట్టి నా వీరవత్ని బాసి.

యొక్క ఊణమైనఁ బ్రదుకలే నుర్వి మీఁద.

(తెరలో) గీ. ఆహ వారణ్యమునఁ బ్రతాపాగ్ని వరల

సరిమ్మగావలిఁ జీల్చి చెండాడి యిపుడె

విధివశంవదుడై రణ పృథివి గూలి

చేరె స్వర్గంబును సమరసింహ మకట.

వృద్ధి:—(విని దుఃఖముతో) గోరుచుట్టుపై రోకటిపోటన్నట్లు సమదన
సింహుడు గూడ గూలిపోయెను. హా! సమరసింహా! వీరశిరోమణ
నన్ను విడచి నీవు గూడ నీ సోదరితో దివంగతుడవైతివా!

గీ. అస్తమించె ఢిల్లీరాజ్య శస్తకీర్తి
యస్తమించె భారత శౌర్య మవని మీద
సమర జగదేకశూర! యో సమరసింహ
యస్తమింపనిదేది! నీ వస్తమింప.

హా! సమరసింహా! నీవు లేని లోటు నా కిక తీరునా? మేల్చుల
పాలబడనున్న నీ భారత రాజ్యలక్ష్మి నెవరి కప్పించి పోయితివి?
శివ:—ఆహా! ఆర్యావర్త సాంబ్రాజ్యలక్ష్మికి దుర్దశ ప్రారంభమైనది
కాబోలు. లేకున్న నొకటి తరువాత నొకటిగ నీ యుపద్రవములేమి?
మహారాజా ఇట్టి సమయములందేగదా ధైర్యమూనవలయును!

సుబు:—గడియక్రింద కల్పవృక్షములెగల గలలాడుచుండెడి సార్వభౌ
ముడిప్పుడు మ్రోడుపగిది మిగిలెను. ఓ ధివిధాన మవిలంఘ్యముగదా!

వృద్ధి:—ఆహా! ఆ బాల్యమునుండియు నాకుఁ దోడునీడయై నా మేలు
నక్త తన జీవధనంబులు ధారవోసిన యదారశీలుండగు సమర
సింహునికొరకు విచారింపనా, నన్ను మన సార వరియించి జనకు
నాగ్రహము గూడ తిరస్కరించి యెల్లబంధువుల విడనాడి నానిమి
త్తము పెక్కు యిడుమలబడి రణరంగమున వీరమరణంబునొందిన
సంయుక్తకై దుఃఖంపనా, నాయందలి యభిమానముచే రణరంగ
మున మడిమ తిరుగకుండ పోరాడి, వీరస్వర్గముం జూరగొనిన
తదితర సామంత సేనానాయక సైనికవర్గంబునకై పరితపింపనా,
ఆ తురకల బల్లెములకు గురియై తల్లడిల్లుచున్న ప్రజలకై వగవనా,
తిరతరంబులనుండి స్వదేశరాజులచే బరిపాలింపబడియు నిప్పుడు పర
రాజుల చేతులలో పడనున్న ఆర్యావర్తమును గూర్చి పరితపిం
పనా! హా! ఢిల్లీరాజ్యక్మి! (క్షణమాగి) బావా! సమరసింహా!

గీ. అఖిల జన్యంబులందు జయంబు గూర్చి
నాదు కీర్తిని గావ రణమున నీల్లి
యొంటరిగ వీడి పోవంగ యుక్తమయ్య
నిలువుమీదె వచ్చుచుంటిని నిన్నుగలియ.

(అని పొడుచుకొనబోవును)

వినః—(తీసి) మహారాజా! అది నీ పంటివానికి దగదు. దేశక్షేమము
కొరకు బాటుపడి ప్రాణములు వీడిన మన యితర యోధులతో
పాటు సంయుక్తాదేవియు సమరసింహుడును పలికిన చివరవాక్య
ములు స్మరణయందుంచుకొని, శత్రుసంహారముగావించిన గొని
వారి యాత్మలకు పరమావధి యుండదు. చచ్చిన రణరంగ
ముననే చావవలయును. మిగిలిన శత్రుసంహారము గావించి,
దేశమునకు స్వాతంత్ర్యము సంపాదించి, ఆవెనుక నే యాత్మసన్యా
సము గావింపవచ్చును. అదియునుగాక—

(తెరలో)

సార్వభౌమా రక్షింపుము. రక్షింపుము. సమరసింహ మహారాజు
తేని కతంబున మహమ్మదీయ వాహిని పెచ్చు పెరుగుచున్నది.

పృథ్వీః—అ! ఏమి? నేను జీవములతో నుండగనే? సైనికులారా! భయ
పడకుడు. ఇదే వచ్చుచున్నాను. (అందరు నిష్క్రమించుచున్నారు)

(తెరలేచును.)

(సంకుల సమరము. పృథ్వీరాజు వడిపోవును.)

పంచమరంగము.



[ఈశ్వరభట్టు కరీము-ప్రక్కను వినయశీలుడు జయచంద్రుడు ప్ర॥]

కరీః—అరే మాకీ యేంసెయ్యాలా? యుద్ధంలో మాకీ గెల్చినాం
అందుకే తా రాజ్యం సొబ్బి మాకీ రావాలా?

ఈశ్వర:—నాకు సగమొనంగునట్లు మీరు వాగ్దానము చేసితిరి గదా!
కరీ:—అట్లు మాట అదీ. ఇట్లు మాట యిదీ.

ఈశ్వర:—మీమాట నమ్మిననన్న మోసముచేయుదురా? సగమురాజ్యము నాకు వచ్చుననియేగదా నే నింత సహాయ మొనరించితిని?

కరీ:—అరే! నీకీ సెయ్యూక పోతే నీకీ బాబ్ నేస్తాయి. అదిగాక కాఫర్ వాలా రాజ్యం నేనేదాన్ని తాహత్ సహి అసీ మాదీ ఖురాన్ తీక్ నీ

విన:—(రహస్యముగా) మహారాజా! వింటివా (ప్ర) ఛీ డోర్మార్గా? దేశదోహి? (అని ముందునకు బోవును. కరీము పారి పోవును)

జయ:—భట్టారకా! మన బలంబులు క్షీణించుటచే గోరీ వారి రాజ్యముతో బాటు మనది గూడ నాక్రమించినాడు. నీ కోరిక ప్రకారము-

విన:—సర్వనాశన మైనది. ఓరీ! దురాత్మా! దేశదోహి! నా డాసురంగమధ్యమున గాని, పృథ్వీరాజు సభలో నీ సంగతి మూలాం

తము గ్రహించినప్పుడుగాని నన్ను నా కరవాలమున రెండు ముక్కలుగా నరికిన నింత పుట్టియుండక పోవునుగదా. ఆత్మలాభ

పరాయణుడవై యీ జయచంద్రుని జేరి, వాని మనసు పాడుచేసి దేశమున కింతటి ముప్పుదెచ్చి పెట్టితివి. ఇంకను యేమి నేయుదును?

సాధుశీలయు వీరకాంతయు నగు సంయుక్తను సర్వసద్గుణగర్విష్టుడగు చక్రవర్తిని సకలసౌభాగ్యసంపద్విభవ యశోవిశాలయు

నారాయణవర్తమును నీ పొట్టబెట్టుకొంటివిరా? నీచా! నిన్నిప్పుడే చేయవలయునో తెలియకున్నది? చీల్చినను తంపటవైచినను పా

ములేదురా చండాలా! (అని జుట్టుపట్టుకొనును)

ఈశ్వర:—మహానుభావా! రక్షింపుము.
విన:—ఛీ! ఛండాలా! ఇంకను రక్షణయా! బ్రతికియేమి నేయవలయును?

నీవు బ్రతికియున్నకొలదియు బ్రమాదమే. (అని పొడుచును)
ఈశ్వర:—(కిందపడి మరణించును)

ఈశ్వర:—నాకు సగమొనంగునట్లు మీరు వాగ్దానము చేసితిరి గదా
 కరీ:—అప్పు మాట అదీ. ఇప్పు మాట యిదీ.

ఈశ్వర:—మీమాట నమ్మిననన్ను మోసముచేయుదురా? సగమురాజ్యము
 నాకు వచ్చుననియేగదా నీ నింత సహాయ మొనరించితిని?

కరీ:—అరే! నీకీ సెయ్యక పోతే నీకీ బాబ్ నేస్తాయి. అదిగాక కాఫర్
 వాలా రాజ్యం నేనేదాని తాహత్ సహి అనీ మాదీ ఖురాన్ తీక్ నే

విన:—(రహస్యముగా) మహారాజా! వింటివా ((ప్ర) ఛీ డొర్నారా
 దేశద్రోహి? (అని ముందునకు జోవును. కరీము పారి పోవును)

జయ:—భట్టారకా! మన బలంబులు క్షీణించుటచే గోరీ వారి రాజ్య
 ముతో బాటు మనది గూడ నాక్రమించినాడు. నీకోరిక ప్రకారము-

విన:—సర్వనాశన మైనది. ఓరీ! దురాత్మా! దేశద్రోహి! నా డా
 సురంగమధ్యమున గాని, పుష్పరాజు సభలో నీ సంగతి మూలాం

తము గ్రహించినప్పుడుగాని నిన్ను నా కరవాలమున రెండు
 ముక్కలుగా నరికిన నింత పుట్టియుండక పోవునుగదా. ఆత్మలాభ

పరాయణుడవై యీ జయచంద్రుని జేరి, వాని మనసు పాడుచేసి
 దేశమున కింతటి ముప్పుదెచ్చి పెట్టితివి. ఇంకను యేమి నేయుదువు?

సాధుశీలయు వీర కాంతయు నగు సంయుక్తను సర్వసద్గుణగరిష్ఠుని
 డగు చక్రవర్తిని సకలసౌభాగ్యసంపద్విభవ యశోవిశాలయు

నార్యావర్తమును నీ పొట్టబెట్టుకొంటివిరా? నీచా! నిన్నిప్పుడేమి
 చేయవలయునో తెలియకున్నది? చీల్చినను తంపటవై చినను పా

ములేదురా చండాలా! (అని జుట్టుపట్టుకొనును)
 ఈశ్వర:—మహానుభావా! రక్షింపుము.

విన:—ఛీ! చండాలా! ఇంకను రక్షణయా! బ్రతికియేమి నేయవలయు?
 నీవు బ్రతికియున్నకొలదియు బ్రమాడ మే. (అని పొడుచును)

(అని చండాలుడు మరణించును)

జయ:—హా! తల్లీ! సంయక్తా! ఈదుర్గాదుని బోధన వలన-భీ-వీని బోధన యననేల!—నాబుద్ధి మాంధ్యకచేత—నీపలుకులు విన జాలక యింత తెచ్చిపెట్టకొంటిని. నిన్నును సకలలక్షణ లక్ష్మీతుండగు నల్లునిఁ బొట్టబెట్టకొంటిని. తల్లీ! ఆర్యావర్తమా? నేను పాడువడి నిన్నుఁ బాడుచేసితిని. రత్నగర్భవైన నిన్ను గోహంతకుల చేతులలో బెట్టి, నిర్భాగ్యశిరోమణినై భారతీయులచే నాచంద్ర తార క్కము దూసింపడుదురు గావోలు—అది నాకుదగినదియే.

ఉ. ఊరక బ్రాహ్మణాధముని యుక్తుల నమ్మి రణంబుగూర్చి, యా గోరినిఁదెచ్చి, యల్లునునిఁ గూతునుఁ జేతుల జూపి నిన్ను నా కూరుల పాలానర్చి యతి ఘోరమొనర్చిన దేశవైరి నో భారతలక్ష్మీ! బల్లిమెయి బట్టి వధింపుమ! నన్ను నుగ్రతన్.

విన:—ఓయీ! మూర్ఖజయచంద్రా! ఎందులకీ పశ్చాత్తాపము. సకల రాజ్యమును గంగలో గలిపి, వంశ మర్యాద గాపాడ దగిన వీర కాంతయగు కూతును జామాతను పొట్టబెట్ట కొని, సకల సామం తాది బంధు మిత్ర నాశనకారకుండవై, అనేక రాజవంశముల మంటగలిపి, కాక గృహిజంబుక నేరితమై పీనుగుపెంటయై యున్న యీ భరతఖండ మానేతు హిమాచల పర్యంత మేకావలతిగొ బరి పాలింపవలయునను నాశ దీరినదా? ఈ యపనింద సామూ లాంతము దలదాల్చి చచ్చువరకును నిర్భాగ్యుడవై మనుట కంటె గత్యంతర మేమున్నది? స్వార్థలాభపరాయణుడై దేశద్రో హముఁ దలపెట్టిన ప్రతి వీచుని గతియు నిట్టిదే గదా! ఉభయ భ్రష్టత్వము నుపరిసన్యాసమును శటస్థించినవి. ఇప్పటికైనను బూర్తిగ బశ్చాత్తాపము నొంది, మానవజాతి కంటబడకుండ, నేగిరి గహ్వరముననో దాగి బ్రతుకుము. (అని తేరిపారజూచి) ఆహా! మహారాజు నెంతలెంత మాట లనుచున్నాడను. మహారాజా!

నీ యండనుండి, చిరకాలము నీ సొమ్ము దివి, నిన్నింతలేసి మాట
లనిన నా యపచారము మన్నింపుము.

జయ:—ఓయీ! వినయశీలా! ఇం దపచార మేమున్నది! నీ వాక్య
ములలో ననృతమే మున్నది? దేశమున కింత మహాపచారము
గావించి నేనీ మొండిశరీరముతో నింకను బ్రదుకవలయునా? ఛీ!
పాడుబ్రతుకు. పాడుజీవనము. అయ్యా! ఈ బ్రాహ్మణాధమునితో
బాటు నన్ను గూడఁ గడతేర్పలేవా!

విన:—హరి హరీ! (అని తలవంచి చెవులు మూసికొనును)

జయ:—ఆ! దీని కింత గావలయునా? ని న్నాశ్రయించు తెందులకు!
(అని పొడుచుకొని మరణించును)

విన:—(తలయెత్తి సివ్వెరపాటుతో) హా! ఎంతపనిజరిగినది. ఔను. ఇట్టి
వాడు బ్రదికిన నేమి. చచ్చిన నేమి. ఆహా! దేశమంతయు మ్లేచ్ఛ
లతో మునిగిపోవుచున్నది. పోయి పోరుదునా (పెదవి విరచి) కన్న
కూతురి వలె బ్రేమించిన రాణియు కిత్తనమానునిగా జూచిన
చక్కవర్తియు సకలరాజ చక్రింబును విడరాడిపోయిన నీ పాడు
ప్రపంచకమున నిలిచి మహమ్మదీయులు తెచ్చిపెట్టు బాధల
ఊచుచు బ్రదుకటకంటె చచ్చటయే శ్రేయము. ఈ జయచం
దుగిడే నాకు మార్గదర్శి. రణరంగము న సశువుల బాసిపోయిన వారి
యాత్మలకు శాంతిగలుగుగాక! భారతదేశమునకు శుభము గలు
గుగాక! హా! (అనిపొడుచుకొని పడి మరణించును.) (తెరపడును)

మ ం గ శ ము.

న ం పూ ర్ణ ము.



